

സത്യജ്ഞാപനം

മാസിക

**സഭാപൗരോഹിത്യം
അനീതിയുടെ
കാവലാശ്ചര്യമാപനം**

**സഭാനേതൃത്വത്തിന്റെ
വഞ്ചനയിൽ തകർന്ന
കേരളത്തിലെ
ദലിത് കത്തോലിക്കർ**

**പണം തട്ടിയ
വൈദികനെതിരെ
കാൻസർ രോഗിയായ
വീട്ടമ്മ**

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമ്പത്തിക ചർച്ചാവേദി

സെപ്റ്റംബർ 2016

പുസ്തകം 4 | ലക്കം 7

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomooole@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബ്രാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അഭിമാനശബ്ദം ബ്ലോഗ്: www.almayasabdam.blogspot.in

അഭിമാനശബ്ദം വെബ്സൈറ്റ് : www.almayasabdam.com

ഈ ലക്കത്തിൽ

സഭാപുരോഹിത്യം

അനീതിയുടെ കാവലാൾസ്ഥാപനം

മുഖക്കുറി 3

സഭാനേതൃത്വത്തിന്റെ വഞ്ചനയിൽ തകർന്ന കേരളത്തിലെ ദലിത് കത്തോലിക്കർ

ജോസഫ് പനമുടൻ 5

അക്രമികൾ തട്ടിക്കൊണ്ടുപോയ ബിഷപ്പ് ഗല്ലേലായും സഭയുടെ നിശ്ശബ്ദതയും

ജോസഫ് പടനമാക്കൽ യു.എസ്.എ. 9

സഭയിലെ അനീതികൾക്കെതിരെ

ശബ്ദമുയർത്തേണ്ടത് ക്രിസ്തുവിൽ വിശ്വസിക്കുന്നവരുടെ കടമ

അഡ്വ.ഇന്ദുലേഖ ജോസഫ് 11

പ്രാർത്ഥനയുടെ പേരിൽ പണം തട്ടിയ വൈദികനെതിരെ കാൻസർ രോഗിയായ വീട്ടമ്മ കോടതിയെ സമീപിച്ചു

..... 12

സീറോയിലേക്കു വളരുന്ന സഭ (3-ാം ഭാഗം)

ജോസഫ് മാത്യു 13

പ്രവാസി കത്തോലിക്കരെ

സംബന്ധിക്കുന്ന ഔദ്യോഗിക മാർഗ്ഗരേഖ

ജോസഫ് മുപ്പള്ളി 15

മദ്രാസിലെ സീറോ-മലബാർ മക്കളുടെ തളരാത്ത പോരാട്ടത്തിന്റെ കഥ!

പി.സി.ജോസഫ് 18

മേരിയാണ് താരം!

ഇപ്പൻ 20

വരാപ്പുഴ അതിരൂപതാ ആർച്ച് ബിഷപ്പ് ഡോ. ഫ്രാൻസിസ് കല്ലറയ്ക്കലിന് അഭിനന്ദനങ്ങൾ!

എബനൈസർ ചുള്ളിക്കാട്ട് 21

വിവരാവകാശനിയമം

സന്തോഷ് ജേക്കബ് 22

താമരശ്ശേരി ബിഷപ്പിന് കാത്തലിക് ലേമെൻസ് അസോസിയേഷന്റെ കത്ത്

..... 23

കുറഞ്ഞ പ്രശ്നം: ഒരു പ്രതികരണം

ചാക്കോ കുളിക്കൽ (USA) 24

പോപ്പിന്റെ പരസ്യക്കുവസാരവിഷയങ്ങൾ

പി.കെ.മാത്യു ഏറ്റുമാനൂർ 25

ദൈവങ്ങളെക്കുറിച്ച് ഒരു പഠനം

റവ.ഡോ.ജെ. ഔസേപ്പാമ്പിൽ 27

ബൈബിൾ വായിക്കാൻ വേണ്ടി സഭ മാറിയ കഥ!

ഡോ.സി.പി.മാത്യു 29

'ഞായർക്കൽ കന്യാസ്ത്രീകൾക്കെതിരെ നടന്ന കൈയേറ്റവും കേരളഹൈക്കോടതിയിലെ വൻതട്ടിപ്പം' (പുസ്തകനിരൂപണം)

ഡോ.എം.ലീലാവതി 30

മദർ തെരേസ (കവിത)

പ്രൊഫ. സെബാസ്റ്റ്യൻ വട്ടമറ്റം 31

സത്യജ്വാലയ്ക്ക് വിജയാശംസകൾ!

പ്രൊഫ. ജോൺ എം. ഇട്ടി 32

'ഏകീകൃത സിവിൽ കോഡ് നടപ്പിലാക്കണം'

-ആൾ ഇന്ത്യാ കാത്തലിക് അസോസിയേഷൻ 32

മരിച്ചുകൊണ്ടിരിക്കുന്ന നിഷേധിച്ച് പുരോഹിതൻ മുതലേറത്തെ അപമാനിച്ചു

റജി ഞളളാനി 33

രസഗുള!

അലോഷ്യസ് ജോസഫ് 34

'മല തുരക്കുന്ന മുഷികന്മാരും മറുപടിയെ സോദരിയും

ഇപ്പൻ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	150 രൂപ
ഒരു വർഷം	150 രൂപ	1500 രൂപ
5 വർഷം	600 രൂപ	6000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

“സാത്താന്റെ കുടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

സഭാപൗരോഹിത്യം
അനീതിയുടെ കാവലാൾസ്ഥാപനം

കേരളകത്തോലിക്കാസഭയിൽ നല്ലവരും പ്രഗത്ഭരുമായ ധാരാളം പുരോഹിതരുണ്ട്. സഭയുടെ ഇടുങ്ങിയ ദൈവശാസ്ത്രസിദ്ധാന്തങ്ങളെ യെല്ലാം അതിലംഘിച്ച് മൗലികമായി ചിന്തിക്കാനും എഴുതാനും പ്രബോധിപ്പിക്കാനും ശേഷി തെളിയിച്ചിട്ടുള്ള പ്രതിഭാധനരാണ് നമ്മുടെ പുരോഹിതരിൽ പലരും. ജീവകാരുണ്യപ്രവർത്തനങ്ങൾക്കു നേതൃത്വംകൊടുക്കുന്ന എത്രയോ വൈദികരും എത്രയോ ആയിരം കന്യാസ്ത്രീകളുമാണു ഈ സഭയിലുള്ളത്! ഇപ്പോഴിതാ, സ്വന്തം വൃക്ക മുറിച്ചുനൽകി കാരുണ്യത്തിന്റെ മുഖം അനാവരണം ചെയ്ത ഒരു മെത്രാനും ഈ സഭയിലുണ്ടായിരിക്കുന്നു. കാര്യമായൊന്നും പ്രവർത്തിക്കുന്നില്ലെങ്കിലും നന്മ നിറഞ്ഞവരായി ജീവിക്കുന്ന വേറെയും ധാരാളം വൈദികരും കന്യാസ്ത്രീകളും നമുക്കുണ്ട്.

ഇതെല്ലാം വസ്തുതയായിരിക്കെത്തന്നെ, അതിനെയെല്ലാം അസാധു(nullify)വാക്കുന്ന ഒരു നിഷേധാത്മകഘടകം ഇവരിലെല്ലാം പൊതുവായി കാണപ്പെടുന്നുണ്ട് എന്നകാര്യം വിശ്വാസികൾ തിരിച്ചറിയേണ്ടതുണ്ട്. അധികാരസഭ നടത്തുന്ന വളരെ പ്രകടമായ നീതിനിഷേധങ്ങൾക്കെതിരെപ്പോലും ഇവരാരും ഒരിക്കലും നാവുയർത്താൻ തയ്യാറല്ല എന്നതാണ്. സഭാഘടനയെയോ പൗരോഹിത്യത്തെയോ വിമർശനാത്മകമായി നോക്കിക്കാണുന്നതിനും വിലയിരുത്തുന്നതിനുമെതിരായ ഒരു മനോഘടന ഇവരെല്ലാവരിലും രൂപപ്പെട്ടിരിക്കുന്നു. സ്ഥായി

യായ എന്തോ ജീവഭയം ഇവരെ ബാധിച്ചിട്ടുണ്ടോ എന്നു തോന്നുമാറ്, ഒരു ആധികാരികഭാവത്തിന്റെ പരിച മുഖത്തണിഞ്ഞുകൊണ്ടല്ലാതെ, സഭാകാര്യങ്ങളിൽ ഒരു ചർച്ചയും വിശ്വാസികളുമായി നടത്താൻ ഇവർക്കു കഴിയാത്തതിന്റെ കാരണമാണ്. തെറ്റാവരമനോഭാവത്തോടു തുല്യനാകയാലുള്ള ഈ സമീപനംമൂലം, മറ്റുള്ളവരെ തുല്യരായി പരിഗണിക്കാനോ അവരുടെ കാഴ്ചപ്പാടുകളും വിമർശന-വിലയിരുത്തലുകളും ഉൾക്കൊള്ളാനോ ഉള്ള കഴിവ് തുലോം കുറവാണ് ഇവരിലെന്നു കാണാം. ചെയ്ത ഒരു കാര്യം തെറ്റാണെന്ന് എത്രതന്നെ ബോധ്യപ്പെട്ടാലും അതംഗീകരിക്കാനുള്ള ബൗദ്ധികസത്യസന്ധതയോ തിരുത്താനുള്ള ആർജ്ജവമോ ഇവരെരിക്കലും പ്രകടിപ്പിക്കാറില്ല. ഇവരിലെല്ലാം പൊതുവേ കാണാവുന്ന മറ്റൊന്ന് പക്ഷമാണ് - ഏതെങ്കിലും പുരോഹിതനോ പൗരോഹിത്യമെന്ന സ്ഥാപനത്തിനോ പോറലേൽപ്പിച്ചതായി അവർ കാണുന്നവരെ മുച്ചുടും നശിപ്പിക്കാൻ പഴുതും അവസരവും നോക്കിയിരിക്കുന്ന അടങ്ങാത്ത പക. ചുരുക്കത്തിൽ, ഇവർ വിശ്വാസികളോടാഹ്വാനം ചെയ്യുന്ന ആത്മപരിശോധന, തെറ്റു തിരുത്തൽ, മാപ്പു പറയൽ, ക്ഷമിക്കൽ എന്നതൊന്നും തങ്ങളുടെ കാര്യത്തിൽ ബാധകമല്ലെന്ന മട്ടിലാണു പുരോഹിതമനോഘടന രൂപപ്പെട്ടിരിക്കുന്നത്. സൂക്ഷ്മനിരീക്ഷണത്തിൽ, നമ്മുടെ സഭാശുശ്രൂഷകരുടെ അഹന്താപൂർണ്ണവും (egoistic) തീർത്തും യേശുവിരുദ്ധവുമായ ഈ വികലതകൾ, ഉപ്പിനു റക്കട്ടുപോയാലെന്നപോലെ, അന്യഥാ അർത്ഥവത്തും ഉദാത്തവുമാകുമായിരുന്ന അവരുടെയെല്ലാം ജീവിതങ്ങളെ പാഴാക്കിക്കളയുകയാണ്. ഒപ്പം, സഭയിൽ തീരാത്ത പ്രശ്നങ്ങൾക്കും പ്രതിസന്ധികൾക്കും അവ കാരണമാകുന്നുതാനും.

നല്ല കുടുംബാന്തരീക്ഷത്തിൽ വളർന്ന്, യേശുവിനുവേണ്ടി ജീവിക്കാൻ ആത്മാർത്ഥതയോടെ ഇറങ്ങിത്തിരിച്ച ഇവരിലെല്ലാം ഇങ്ങനെയൊരു തലതിരിവ് എങ്ങനെ സംഭവിച്ചു എന്നന്വേഷിച്ചാൽ, സഭയുടെ അധികാരസംവിധാനത്തിനനുസൃതമായി ഇവരെയൊക്കെ സെമിനാരികളിലും മഠങ്ങളിലുമായി മെരുക്കിയെടുക്കുന്ന യേശുവിരുദ്ധസമ്പ്രദായങ്ങളാണതിനു കാരണമെന്നു കാണാനാവും. ദൈവത്തോടുള്ള അനുസരണയെ സഭാധികാരത്തോടുള്ള അനുസരണയായി അവതരിപ്പിച്ച്, സഭാധികാരഘടനയുടെ ഭാഗമായി അവരെ വിളക്കിച്ചേർക്കുകയാണ്. അതോടെ, സഭയെന്ന സ്ഥാപനത്തിന്റെ നിലനിൽപ്പ് സ്വന്തം നിലനിൽപ്പിന്റെതന്നെ കാര്യമായി മാറുകയാണ്. 99% പേർക്കും സഭയുടെ ആധികാരികകാഴ്ചപ്പാടിലൂടെയല്ലാതെ എന്തിനെയെങ്കിലും നോക്കിക്കാണാനുള്ള കഴിവ് നഷ്ടപ്പെടുകയാണ്.

ഇക്കാരണങ്ങളാൽ, നീതിയുടെയും നിയമത്തിന്റെയും മാനദണ്ഡം,

മനുഷ്യനിൽനിന്നു വ്യതിചലിച്ചു സ്ഥാപനത്തിന്റെ നില നിൽപ്പുമായി ബന്ധപ്പെട്ടതായിത്തീരുന്നു. അങ്ങനെ, മനുഷ്യനേക്കാൾ പ്രാധാന്യം സഭയെന്ന പുരോഹിതസ്ഥാപനത്തിനും അതിന്റെ നിയമങ്ങൾക്കും കൈവരുന്നു. ശാബത്തിനുവേണ്ടിയായിത്തീരുന്നു, മനുഷ്യൻ. 'ശാബത്ത് മനുഷ്യനുവേണ്ടിയാണ്' എന്ന യേശുവിന്റെ ദർശനത്തിനു സഭയിൽ സ്ഥാനമില്ലാതാകുന്നതിങ്ങനെയാണ്. തന്മൂലം, നീതി, കരുണ മുതലായ മാനുഷികമൂല്യങ്ങൾക്കും അവിടെ സ്ഥാനമില്ലാതാകുന്നു. ഒപ്പം, സ്ഥാപനപരമായ മറ്റൊരു 'മൂല്യം' ഈ സ്ഥാപനസഭ (Institutional church) വിരിയിച്ചെടുക്കുന്നുമുണ്ട്. ഈ സ്ഥാപനങ്ങൾക്കുവേണ്ടി എന്തുതന്നെ ചെയ്താലും അതിനെക്കുറിച്ചും പുണ്യമായി കാണാനുള്ള ഒരു കണ്ണു പുരോഹിതരിലും കന്യാസ്ത്രീകളിലും പുരോഹിതഭക്തരായ വിശ്വാസികളിലും അവരിലായതെന്ന സൃഷ്ടിക്കപ്പെടുന്നു എന്നതാണ്. അതുകൊണ്ടാണ് യേശുവിന്റെ സഭയെ സ്ഥാപനമാക്കുന്ന പൗരോഹിത്യത്തിനെതിരെയും അതു നടത്തുന്ന അനീതികൾക്കെതിരെയും വിരൽചൂണ്ടുന്നവരെ സംഘടിതമായി ഒറ്റപ്പെടുത്തുന്നതിലും ദ്രോഹിക്കുന്നതിലും ഒരു മനുസാക്ഷിക്കുത്തും ഇക്കൂട്ടർക്കില്ലാതെ പോകുന്നത്. അതെല്ലാം പുണ്യകർമ്മങ്ങളാണെന്നു കരുതാൻമാത്രം അന്ധതയിലാണവർ. യേശു പ്രവചിച്ചതുപോലെ (മത്താ. 5:11-12; 23:34), തനിക്കുവേണ്ടി നിലകൊള്ളുന്നവരെ, ദൈവത്തിനു ബലിയാടാക്കുകയാണെന്ന മട്ടിൽ പൗരോഹിത്യവും അനുയായികളും പീഡിപ്പിക്കുകയും വധിക്കുകയുംവരെ ചെയ്യും. മതദ്രോഹവിചാരണകളി (inquisitions) ലൂടെ ലക്ഷക്കണക്കിനു മനുഷ്യരെ തീക്കുണ്ഠത്തിലെറിഞ്ഞതും, കുരിശുയുദ്ധങ്ങളുടെ പേരിൽ മനുഷ്യരെ കൂട്ടക്കൊല ചെയ്തതുമെല്ലാം സഭയ്ക്കും ദൈവത്തിനുംവേണ്ടിയായിരുന്നു എന്നോർക്കുക. രാഷ്ട്രീയധികാരമില്ലാത്തതിനാൽ, തൽക്കാലം മഹറോനും തെമ്മാടിക്കുഴിയും വ്യക്തിഹത്യാപ്രസംഗങ്ങളും ഒറ്റപ്പെടുത്തി ദ്രോഹിക്കലുംകൊണ്ടു പൗരോഹിത്യം തൃപ്തിപ്പെടുന്നുവെന്നുമാത്രം! നീതിക്കുവേണ്ടി ചൊറുത്തുനിന്ന ഞാറയ്ക്കലെ കന്യാസ്ത്രീകളെ പീഡിപ്പിച്ചൊതുക്കാൻ നോക്കിയതും, അഴിമതി ചൂണ്ടിക്കാട്ടിയ സിസ്റ്റർ മേരി സെബാസ്റ്റ്യനെ മനോരോഗിയാക്കാൻ നോക്കിയതും ഒറ്റപ്പെടുത്തിയതും കള്ളക്കേസുകളിൽ കുടുക്കി ജോലി കളയാൻ ശ്രമിച്ചതുമെല്ലാം ഇതേ വികലമനശ്ശാസ്ത്രത്തിന്റെ പ്രതിഫലനങ്ങളല്ലാതെ മറ്റൊന്നുമല്ല.

പൗരോഹിത്യം, അവർതന്നെ സൃഷ്ടിച്ച അനുഷ്ഠാനപ്രിയനായ ഒരു ദൈവസങ്കല്പത്തിലൂന്നിയാണ് പ്രവർത്തിക്കുന്നത് എന്നതാണ് ഇതിനെല്ലാം മൂലകാരണം. അതുകൊണ്ടാണ് ബലിയനുഷ്ഠാനങ്ങൾക്കു പ്രാമുഖ്യമുണ്ടാകുന്നതും നീതിക്കും കരുണയ്ക്കും യഥാർത്ഥ വിശ്വാസത്തിനും പ്രാധാന്യമില്ലാതായിത്തീരുന്നതും. സഭാധികാരികൾ നടത്തുന്ന നീതിരാഹിത്യത്തിനെതിരെ കൈചൂണ്ടുന്നവരുടെ എണ്ണം കൂടുന്നതനുസരിച്ച്, അതിൽനിന്നു ജനങ്ങളുടെ ശ്രദ്ധ തിരിക്കാനും പൗരോഹിത്യത്തിനു വെള്ളപൂശാനുംവേണ്ടി കേരളത്തിലെ പള്ളികൾ അനുഷ്ഠാനകോലാഹലങ്ങൾക്കൊണ്ട് മുഖരിതമാകുന്നതു ശ്രദ്ധിച്ചാൽ കാണാം. ഇവയിലൂടെയും നേർച്ച-കാഴ്ചകളിലൂടെയും തീർത്ഥാടനങ്ങളിലൂടെയും

മെല്ലാം അവരുടെ കാര്യങ്ങൾ നടത്തിക്കിട്ടുമെന്ന വ്യാമോഹം വളർന്നു വളർന്ന് ശരിയായ വിശ്വാസമില്ലാതായിത്തീർന്ന അശരണരായ 'വിശ്വാസി'സമൂഹം പുരോഹിതർക്കുപിന്നിൽ തടിച്ചുകൂടുകയാണ്. നീതിക്കുവേണ്ടിയുള്ള വിശപ്പോ ദാഹമോ അനുഭവപ്പെടാത്തവരും അതിനുവേണ്ടി പാടുപീഡകൾ അനുഭവിക്കാൻ സന്നദ്ധതയില്ലാത്തവരുമായി മാറുകയാണവരെല്ലാം.

എന്നാൽ, യേശുവിന്റെ അനുയായിയാകാനുള്ള അർഹത, 'നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർ'ക്കും (മത്താ. 5:6), 'നീതിക്കുവേണ്ടി പീഡയനുഭവിക്കുന്നവർ'ക്കും (5:10) 'കരുണയുള്ളവർ'ക്കും (5:7) 'സമാധാനസ്ഥാപക'ർക്കും (5:9)മാണുള്ളത്. 'നീതി, കരുണ, വിശ്വാസം' എന്നിവയെ അവഗണിക്കാത്തവർക്കു മാത്രമാണ് അതിനർഹതയുള്ളത്. 'കൊതുക്കിനെ അരിച്ചുനീക്കുകയും ഒട്ടകത്തെ വിഴുങ്ങുകയും ചെയ്യുന്ന അന്ധരായ വഴികാട്ടികൾ'ക്കു (മത്താ. 23:23-24) ക്രിസ്ത്യാനി എന്നു വിളിക്കപ്പെടാനുള്ള അർഹത എങ്ങനെയുണ്ടാകും? യേശുവിന്റെ 'മാനിഫെസ്റ്റോ' (ലൂക്കോ 4:18-19) പ്രകാരം, 'ദരിദ്രരോടു സുവിശേഷം പ്രഘോഷിക്കാനും ബന്ധികൾക്കു മോചനവും അന്ധർക്കു കാഴ്ചയും പ്രഖ്യാപിക്കാനും മർദ്ദിതരെ സ്വതന്ത്രരാക്കാനും കർത്താവിനു സ്വീകാര്യമായ വസ്തുത പ്രഖ്യാപിക്കാനും'മുള്ള പ്രവർത്തനങ്ങൾക്കായി സ്വയം ഉഴിഞ്ഞു വച്ചവരാണ്, യഥാർത്ഥത്തിൽ പുരോഹിതരും സന്യസ്തരും. അവർതന്നെ ഇപ്പോൾ യേശുവിന്റെ സഭയുടെ കൈയാളരായിക്കൊണ്ട്, ദരിദ്രർക്കെതിരെ സംഘടിതമായി പക്ഷപാതം കാട്ടുന്നവരും മനുഷ്യരെ ബന്ധികളും അന്ധരുമാക്കുന്നവരും മർദ്ദിച്ചൊതുക്കുന്നവരും മാമോനു സ്വീകാര്യമായ വ്യവസ്ഥിതി ദൈവനാമത്തിൽ പ്രഖ്യാപിക്കുന്നവരുമായിരിക്കുന്നു!

മറിച്ച്യായിരുന്നെങ്കിൽ, ഇന്നു നടന്നുവരുന്നതു പോലുള്ള കൊടിയ അനീതികളും മനുഷ്യാവകാശം സനങ്ങളും അഴിമതികളും കേരളസഭയിൽ സംഭവിക്കുമായിരുന്നില്ല. അതിനുള്ള എന്തെങ്കിലും നീക്കങ്ങൾ ആരെങ്കിലും നടത്തിയാൽത്തന്നെ, നീതിബോധമുള്ളവരായി ചുറ്റുമുള്ള സഭാശുശ്രൂഷകരും വിശ്വാസികളും സ്വന്തം നിലകളിലും സംഘടിതമായും അതിനെ തടയുമായിരുന്നു.

ഇവർ ഇപ്രകാരം ക്രിസ്തുവിരുദ്ധമായി മെരുക്കപ്പെട്ടില്ലായിരുന്നെങ്കിൽ, ഞാറയ്ക്കൽ പ്രശ്നം ഉണ്ടാകുമായിരുന്നില്ല. ആഹാബ് രാജാവിനു നാബോതിന്റെ മുതിരിത്തോട്ടം തന്റേതാക്കണമെന്നു മോഹമുണ്ടായതുപോലെയുള്ള ഒരു മോഹം (1 രാജാ. 21) യേശുവിന്റെ സഭയിലെ ഒരു മെത്രാനോ വികാരിക്കോ ഉണ്ടാകുമായിരുന്നില്ല. ഉണ്ടായാൽത്തന്നെ, 'കർത്താവിന്റെ ദൃഷ്ടിയിൽ തിമയായതു ചെയ്യാൻ നീ നിന്നെത്തന്നെ വിറ്റിരിക്കുന്നു'വെന്നും 'അനർത്ഥമുണ്ടാകും'മെന്നും ചൂണ്ടിക്കാട്ടി പിന്തിരിപ്പിക്കാൻ ഏലിയാപ്രവാചകനെപ്പോലെ ധാർമ്മികധീരതയുള്ളവർ സഭയിലുണ്ടാകുമായിരുന്നു. പകരം, രാജഭക്തിമൂലം നാബോതിനെ കല്ലെ

ശേഷം 7-ാം പേജിൽ

സഭാനേതൃത്വത്തിന്റെ വഞ്ചനയിൽ തകർന്ന കേരളത്തിലെ ദലിത് കത്തോലിക്കർ



ജോസഫ് പനമുടൻ

(ജനറൽ സെക്രട്ടറി, 'ദലിത് ക്രിസ്ത്യൻ ഫെഡറേഷൻ ഓഫ് ഇന്ത്യ')

[യേശുവിന് എതിർസാക്ഷ്യമായി, പഴുത്തൊലിക്കുന്ന വ്രണംപോലെ സഭാഗാത്രത്തിൽ നില നിൽക്കുന്ന ദലിത് ക്രൈസ്തവപ്രശ്നത്തിന്റെ ആഴങ്ങളിലേക്കു വെളിച്ചം വീശുന്ന ലേഖനം. ഇത് രണ്ടു ലക്കങ്ങളായി പ്രസിദ്ധീകരിക്കുന്നു.]

യേശു അന്നത്തെ പുരോഹിതരോടു പറഞ്ഞു: “ഒരുവനെ നിങ്ങളുടെ മതത്തിൽ ചേർക്കാൻ നിങ്ങൾ കടലും കരയും ചുറ്റിനടക്കുന്നു. ചേർന്നു കഴിയുമ്പോൾ നിങ്ങൾ അവനെ നിങ്ങളുടെ ഇരട്ടി നരകസന്തതികളാക്കിത്തീർക്കുന്നു” (മത്താ. 23:15-16). ലോകത്തിന്റെ നെറുകയിൽ സകല പ്രതാപങ്ങളോടെയും മുടിചൂടി നിലക്കുന്ന ക്രൈസ്തവസഭയിലേക്കു മതം മാറ്റപ്പെട്ട ഒരു പറ്റം ആളുകൾ ഇന്ന് രണ്ടാംതരം ക്രിസ്ത്യാനികളായി മുദ്രകുത്തപ്പെട്ട്, സഭയിൽ പുറജാതിക്കാരായി കഴിയുന്നു. ഇത് എത്രനാൾ തുടരണം? കേരളത്തിൽ പൂജാരി മുതൽ വേടൻ, ഉളളാടൻ, പുലയൻ തുടങ്ങി ഇവിടത്തെ എല്ലാ ദലിത്-പിന്നോക്കവിഭാഗങ്ങളും ക്രിസ്തുമതത്തിൽ കടന്നു കൂടിയിട്ടുണ്ട്. അതിൽ പുലയൻ, പറയൻ, കുറവൻ എന്നീ മൂന്നു ജാതികളെമാത്രം സഭയ്ക്ക് ഉൾക്കൊള്ളാൻ ഇന്നേ വരെ കഴിഞ്ഞിട്ടില്ല. അവരെ സഭയിൽ ചേർത്ത കാലഘട്ടത്തിൽ പുലപ്പള്ളിയും പറപ്പള്ളിയും പണിത് അകറ്റിനിർത്തിയത് പ്രേഷിതപ്രവർത്തനത്തിലുള്ള വിവേചനമായിരുന്നില്ലേ? ബൈബിളിലെ ഏറ്റവും ഉത്കൃഷ്ടമൂല്യമായ തുല്യതയുടെ നിഷേധംകൂടിയായിരുന്നു, അത്.

പൗലോസ് പഠിപ്പിക്കുന്നത്, “ക്രിസ്തുവിനോട് ഐക്യപ്പെടാൻവേണ്ടി സ്നാനം സ്വീകരിച്ചിരിക്കുന്ന നിങ്ങളെല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ, അടിമയെന്നോ സ്വതന്ത്രനെന്നോ, പുരുഷനെന്നോ സ്ത്രീയെന്നോ വ്യത്യാസമില്ല. നിങ്ങളെല്ലാവരും ക്രിസ്തുവിൽ ഒന്നാണ്” (ഗലാ.3:27-28) എന്നാണല്ലോ. വിശുദ്ധ ബൈബിളിൽ വിശ്വസിക്കുകയും അതിലെ പ്രബോധനങ്ങൾക്കു വിപരീതമായി പ്രവർത്തിക്കുകയും ചെയ്യുന്ന സഭാനേതൃത്വം സ്വയം അവഹേളിക്കപ്പെടുകയല്ലേ?

ദലിത് ക്രൈസ്തവരെ പട്ടികജാതി ലിസ്റ്റിൽ ചേർക്കുവാനുള്ള സമരം ആറര പതിറ്റാണ്ടു കഴിഞ്ഞിരിക്കുന്നു!

ഇത്ര ദീർഘമായ ഒരു സമരം സ്വതന്ത്ര ഇന്ത്യയിൽ ഇന്നോളം ഉണ്ടായിട്ടുണ്ടെന്നു തോന്നുന്നില്ല. എന്തുകൊണ്ട് സമരത്തോണി ഇന്നും തിരുകക്കരത്തന്നെ കിടക്കുന്നു?



“ക്രിസ്തുവിനോട് ഐക്യപ്പെടാൻവേണ്ടി സ്നാനം സ്വീകരിച്ചിരിക്കുന്ന നിങ്ങളെല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ, അടിമയെന്നോ സ്വതന്ത്രനെന്നോ, പുരുഷനെന്നോ സ്ത്രീയെന്നോ വ്യത്യാസമില്ല. നിങ്ങളെല്ലാവരും ക്രിസ്തുവിൽ ഒന്നാണ്”

ആയതിലേക്കാണ് നമ്മുടെ ശ്രദ്ധ തിരിയേണ്ടത്.

1935-ലെ 'ഗവ. ഓഫ് ഇന്ത്യ ആക്റ്റി'ൽ അധഃസ്ഥിത ക്രൈസ്തവർക്ക് 'ഇന്ത്യൻ ക്രിസ്ത്യൻ' എന്ന പദവി നൽകുകയും പട്ടികജാതികൾക്കുള്ള എല്ലാ അവകാശങ്ങളും ലഭ്യമാക്കുകയും ചെയ്തിരുന്നു. എന്നാൽ, 1950-ൽ സ്വതന്ത്ര ഇന്ത്യയുടെ ഭരണഘടനാനിർമ്മാണസമയത്ത് ഭാരതത്തിലെ മത-ഭാഷാസ്ഥാനപക്ഷങ്ങൾക്കുള്ള സംവരണം എങ്ങനെ ഭരണഘടനയിൽ ചേർക്കണമെന്നു തീരുമാനിക്കുന്നതിനായി ഈ വിഭാഗങ്ങളെ പ്രത്യേകം ക്ഷണിച്ചുവരുത്തി അഭിപ്രായങ്ങൾ ആരാധ്യകയുണ്ടായി. ഇന്ത്യയിലെ ക്രൈസ്തവസഭകളെ പ്രതിനിധീകരിച്ച് ഡൽഹിയിലെത്തിയത് ഫാ. ജറോം ഡിസൂസ, രാജ്കുമാരി അമൃതകുമാർ, ഡോ. എച്ച്.സി. മുഖർജി തുടങ്ങി ഒരു സംഘം ആഭ്യന്തര ക്രൈസ്തവരായിരുന്നു. അന്നവർ അവിടെ പറഞ്ഞത്, ക്രൈസ്തവസഭയിൽ ജാതിവ്യത്യാസമില്ലാത്തതിനാൽ തങ്ങൾക്ക് ജാതിസംവരണം വേണ്ട; പകരം, മതസ്ഥാനപക്ഷമെന്ന നിലയിലുള്ള ആനുകൂല്യങ്ങൾ മതി എന്നാണ്. സഭയുടെ പാരമ്പര്യവും വിശ്വാസങ്ങളുംമറ്റും കാത്തുസൂക്ഷിച്ച് തലമുറകളിലേക്കു പകരുന്നതിനായി തങ്ങളുടെ കുട്ടികളെ ക്രൈസ്തവാന്തരീക്ഷത്തിൽ വളർത്തുവാൻ സ്വകാര്യവിദ്യാഭ്യാസസ്ഥാപനങ്ങൾ നടത്തുവാനുള്ള അവകാശം ലഭിക്കണം എന്നുകൂടി അവർ പ്രത്യേകമായി ആവശ്യപ്പെട്ടു. ഈ ആവശ്യങ്ങൾ സഭ നേടിയപ്പോൾ, സഭയിലെ 60% വരുന്ന ദലിത്ക്രൈസ്തവരുടെ 'ഇന്ത്യൻ ക്രിസ്ത്യൻ' എന്ന പദവിയും അവകാശങ്ങളുമാണു നഷ്ടപ്പെട്ടത്. ക്രിസ്തു മതത്തിനു ലഭിച്ച അവകാശങ്ങളുടെ സത്ഫലങ്ങളാകട്ടെ, സിംഹത്തിനും കുഞ്ഞാടിനും ഒരു പാത്രത്തിൽ ഭക്ഷണം വിളമ്പിയതുപോലെ ആവുകയുംചെയ്തു.

ഇന്ത്യയിലെ രണ്ടു കോടിയിലധികം വരുന്ന ദലിത് ക്രൈസ്തവരുടെ സംവരണം നഷ്ടപ്പെടുത്തിക്കൊണ്ടുള്ള ഈ കൊലച്ചതി മറച്ചുവെച്ചുകൊണ്ട്, ദലിത് ക്രൈസ്തവരെ പട്ടികജാതിയിൽപ്പെടുത്തുവാനുള്ള സമരത്തിനു കപടനേതൃത്വം നൽകുന്ന സഭയുടെ തന്ത്രം നാം തിരിച്ചറിയണം.

ഇന്ത്യൻ ക്രിസ്ത്യൻസിന് ലഭിച്ചുകൊണ്ടിരുന്ന പ്രത്യേക പദവിയും സംരക്ഷണവും നിലനിർത്തിക്കൊണ്ടുതന്നെ ക്രൈസ്തവസമൂഹത്തിന് ന്യൂനപക്ഷാവകാശം ലഭിക്കുമായിരുന്നു. ആ പദവി നിലനിർത്തിയിരുന്നുവെങ്കിൽ ദലിത് ക്രൈസ്തവർക്ക് പട്ടികജാതി സംവരണം എന്ന ആവശ്യം ഉയർത്തേണ്ടിവരില്ലായിരുന്നു.

ആകെ ക്രൈസ്തവരിൽ 12 ശതമാനം റോമൻ, സിറിയൻ മുതലായവരും, 15 ശതമാനം പിന്നോക്ക ക്രിസ്ത്യാനികളും, 13 ശതമാനം ട്രൈബൽ ക്രിസ്ത്യാനികളും 60 ശതമാനം ദലിത് ക്രൈസ്തവരുമാണ് ഇന്ത്യയിലുള്ളത്. ട്രൈബൽ ക്രിസ്ത്യാനികൾക്ക് സംവരണത്തിന് മതം ബാധകമാകുന്നില്ല. വാസ്തവത്തിൽ, ഇന്നു സഭ അനുഭവിക്കുന്ന 100 ശതമാനം മതസ്ഥാനപക്ഷപദവിയിൽ 73 ശതമാനം ദലിത്-ആദിവാസി ക്രൈസ്തവരുടെ പേരിലുള്ളതാണ്. 60 ശതമാനം ദലിത് ക്രൈസ്ത

വരുടെ 'ഇന്ത്യൻ ക്രിസ്ത്യൻസി' എന്ന പദവി ഭരണഘടനയിൽ നിലനിർത്തിയിരുന്നുവെങ്കിൽ, സഭയ്ക്ക് ക്രിസ്ത്യാനികളിൽ 27 ശതമാനം ജനസംഖ്യയുടെ അടിസ്ഥാനത്തിൽ വെറും നാമമാത്രമായ വിദ്യാഭ്യാസ സ്ഥാപനങ്ങളേ ലഭിക്കുമായിരുന്നുള്ളൂ. (മതസ്ഥാനപക്ഷ സ്ഥാപനങ്ങളുടെ എണ്ണം അതതു ന്യൂനപക്ഷമതങ്ങളിലെ ജനസംഖ്യയുടെ അടിസ്ഥാനത്തിലായിരിക്കണമെന്ന് ബഹു. സുപ്രീംകോടതിയുടെ ഉത്തരവുണ്ട്). ഈ യാഥാർത്ഥ്യം ദീർഘവീക്ഷണത്തോടെ മനസ്സിലാക്കിയാണ് ദലിത് ക്രൈസ്തവർക്കുണ്ടായിരുന്ന ഇന്ത്യൻ ക്രിസ്ത്യൻ പദവി നഷ്ടപ്പെടുത്തിയത്. ചുരുക്കത്തിൽ, 60 ശതമാനം ദലിത് ക്രൈസ്തവരെ വളരെ ബുദ്ധിപരമായി വഞ്ചിച്ച് നേടിയെടുത്തതാണ് സഭ ഇന്നനുഭവിക്കുന്ന ന്യൂനപക്ഷാവകാശം.

മതസ്ഥാനപക്ഷാവകാശം കൈവന്നതോടുകൂടി സഭകളുടെ പ്രേഷിതപ്രവർത്തനങ്ങളും ജീവകാരുണ്യപ്രവർത്തനങ്ങളുമെല്ലാം കേവലം ചടങ്ങുകളായിത്തീർന്നു. സഭ ലാഭക്കൊതിയന്മാരുടെ ലാവണമായി മാറി. പ്രവർത്തനങ്ങളിലെ ഊന്നൽ ന്യൂനപക്ഷാവകാശങ്ങളിലും വിദ്യാഭ്യാസകച്ചവടത്തിലുമായി. എപ്പോഴൊക്കെ സഭയുടെ വിദ്യാഭ്യാസ കച്ചവടതാല്പര്യം ഹനിക്കപ്പെടുന്നതായി കാണുന്നുവോ, അപ്പോഴൊക്കെ പ്രചണ്ഡമായ സമരകോലാഹലങ്ങളുമായി ബിഷപ്പുമാരുടെയും പുരോഹിതന്മാരുടെയും നേതൃത്വത്തിൽ തെരുവിലിറങ്ങുക പതിവായി. മുണ്ടശ്ശേരിയുടെ വിദ്യാഭ്യാസ ബില്ലിനെതിരെ നടത്തിയ വിമോചനസമരവും ഒ.പി. ത്യാഗി ബില്ലിനെതിരെയും ദേശസാൽക്കരണത്തിനെതിരെയുംമറ്റും സഭ ഉയർത്തിയ മറ്റു സമരരൂപങ്ങളുമെല്ലാം ഇതിനുദാഹരണങ്ങളാണ്.

മതസ്ഥാനപക്ഷാവകാശത്തിൽ ദലിതരുടെ പങ്ക് സഭാമേലദ്ധ്യക്ഷന്മാരുടെ പ്രഖ്യാപനങ്ങളിൽമാത്രം ഒതുങ്ങി നില്ക്കുന്നു. ചില രൂപതകൾ തുടങ്ങിയ പണം ബാങ്കിൽ നിക്ഷേപിച്ചിട്ട് അതിന്റെ പലിശകൊണ്ട് ദലിത് ക്രൈസ്തവരെ മുഖ്യധാരയിലെത്തിക്കാമെന്ന പ്രഹസനം നടത്തുന്നു. എല്ലാ വർഷവും കത്തോലിക്കാസഭ 'നീതിയുടെ ഞായർ' ആഘോഷിക്കുമ്പോൾ, എവിടെനിന്നാണ് നീതി ലഭിക്കേണ്ടതെന്ന വസ്തുതകളിലേക്ക് ഇത്രയുംനാൾ ദലിത് ക്രൈസ്തവർ ചിന്തിക്കാതെ പോയത് തെറ്റിപ്പോയി എന്ന തിരിച്ചറിവ് ഇന്നുണ്ടായിരിക്കുന്നു. ഈ ജനവിഭാഗത്തിന്റെ ഇന്ത്യൻ ക്രിസ്ത്യൻ എന്ന പദവി നഷ്ടപ്പെടുത്തി മതസ്ഥാനപക്ഷാവകാശം തട്ടിയെടുത്ത സഭതന്നെയാണ് ദലിത് ക്രൈസ്തവർക്ക് നീതി നിഷേധിക്കുന്നത്. 65 വർഷക്കാലം ഗവൺമെന്റിനോട് സമരം ചെയ്തിട്ടും ഫലം കാണാതിരുന്നത് ആ സമരംതന്നെ കപടമായിരുന്നതിനാലായിരുന്നുവെന്ന് ഇന്നവർക്കറിയാം. എന്നിട്ടും പൊട്ടൻ ആനയെ കണ്ടതുപോലെ, പുരോഹിത ചട്ടക്കൂട്ടമായ ചില നേതാക്കൾ അവർക്കുചുറ്റും വട്ടം കറങ്ങുന്നു. സമരം 100 വർഷം തികയുമ്പോഴെങ്കിലും മുഴുവൻ ജനവും സഭയുടെ വഞ്ചനയും കാപട്യവും മനസ്സിലാക്കും എന്നു വിശ്വസിക്കാം.

(തുടരും)

● ഫോൺ: 8606121535

റിഞ്ഞുകൊല്ലാൻ കൂടിയവരെപ്പോലുള്ള നീചരുടെ പടയണിയെ വിന്യസിപ്പിക്കുകയാണ് മെത്രാനും വികാരിമാരും ഞായർക്കലിൽ ചെയ്തത്. ഇതെല്ലാം കണ്ടിട്ടും കേരളമെത്രാൻസമിതി(KCBC)യും ഭാരതമെത്രാൻസമിതി(CBCI)യും ഒരക്ഷരമുരിയാടാതെ കണ്ണും കാതും പൂട്ടിയിരിക്കുകയാണു ചെയ്തത് എന്നോർക്കുക! കൊച്ചി സബ്കോടതി ജഡ്ജിയുടെ മുമ്പിൽവച്ച്, 'ലിറ്റിൽ ഫ്ളവർ കോൺവെന്റ്' സ്കൂളോ കോൺവെന്റോ ഒരിക്കലും ഇടവകയുടെപേരിൽ കൈമാറ്റം ചെയ്യപ്പെടുകയില്ല' എന്ന് ഉറപ്പു നൽകി ഒപ്പിട്ട് കേസുകളെല്ലാം ഒരിക്കലും ഇടവകയുടെ പേരിൽ കൈമാറ്റം ചെയ്യപ്പെടുകയില്ല' എന്ന് ഉറപ്പു നൽകി കേസുകളെല്ലാം ഒത്തുതീർപ്പാക്കിക്കഴിഞ്ഞതിനുശേഷവും ഇപ്പോഴിതാ, അടിമക്കന്യാസ്ത്രീകളെവച്ച് വീണ്ടുമത് തങ്ങളുടേതാക്കാൻ മെത്രാനും വികാരിയും ശ്രമമാരംഭിച്ചിരിക്കുന്നുവത്രെ! അനീതിക്കെതിരെ നാവുയർത്താത്ത ഇന്നത്തെ കേരളസഭയുടെ ഒരു ബീഭത്സചിത്രമാണു വീണ്ടും തുടരുന്ന ഞായർക്കൽപ്രശ്നം അനാവരണംചെയ്യുന്നത്.

മനുഷ്യനിൽ സഹജമായുള്ള ആത്മീയതയെ വറ്റിച്ചുകളയുന്ന സെമിനാരി-മാംപരിശീലനരീതികളില്ലായിരുന്നെങ്കിൽ, കുറ്റവാളികളായ വൈദികരെയും മെത്രാന്മാരെയും സംരക്ഷിക്കാനും പരാതിക്കാരെ ഒതുക്കാനും സഭയുടെ പൊതുപ്പണം ഉപയോഗിക്കുന്നതിലെ തിന്മയും അനീതിയും അഴിമതിയും അല്പതവവും തിരിച്ചറിയാനുള്ള കണ്ണ് പുരോഹിത-കന്യാസ്ത്രീസമൂഹത്തിനു തീർച്ചയായും നഷ്ടപ്പെടുമായിരുന്നില്ല. നീതിക്കുവേണ്ടി കോടതിയെ സമീപിക്കുന്നവരെ പരാജയപ്പെടുത്താൻ കോടികൾ മുടക്കി മുൻ അഡ്വ. ജനറലിനെയും ജഡ്ജിമാരെയുംപോലും സാധിനിക്കുന്നതിലെ അധർമ്മികതയും ഭീരുത്വവും അവർക്കു തിരിച്ചറിയാൻ കഴിഞ്ഞേനെ.

ഞായർക്കൽപ്രശ്നം ഒരു സ്കൂളിന്റെ മാത്രം പ്രശ്നമാണ്. കേരളത്തിലെ എല്ലാ പള്ളിക്കൂടങ്ങളും ഇടവകസമൂഹത്തിന്റെ ഉടമസ്ഥതയിൽനിന്നും അവനോക്കിനടത്താനുള്ള അധികാരത്തിൽനിന്നും, 1957-59 കാലത്തെ വിമോചനസമരത്തിന്റെ മറവിൽ, അവരറിയാതെ ഏകപക്ഷീയമായി, രൂപതാകോർപ്പറേറ്റ് മാനേജ്മെന്റുണ്ടാക്കി രൂപതയുടേതാക്കിയതിലെ വഞ്ചനയും നീതികേടും എത്രയെന്ന്, കേരളകത്തോലിക്കാസമൂഹം ഇന്നും മനസ്സിലാക്കിയിട്ടില്ല. അവ വീണ്ടും ഇടവകകളുടേതാക്കി സ്വയംഭരണം സ്ഥാപിച്ചെടുക്കുന്നതിൽ, കൈവിരലിലെണ്ണാൻപോന്ന ഞായർക്കൽ കന്യാസ്ത്രീകളുടെയത്രപോലും കാഴ്ചപ്പാടോ നീതിബോധമോ ധർമ്മികധീരതയോ ഇന്ന് ഇവിടുത്തെ വിശ്വാസിസമൂഹത്തിനില്ല. അതു സാധ്യമാക്കുന്ന 'ചർച്ച് ആക്ട്'നെതിരെ, പുരോഹിതർ പറയുന്നതുപോലെ, ഒപ്പിടാൻപോലും അവർ തയ്യാറാകുകയും ചെയ്യുന്നു!

നീതിയുടെ കണ്ണടപ്പിക്കുന്ന പരിശീനലമില്ലായിരുന്നെങ്കിൽ, ലോകത്തെവിടെയുമുള്ള കത്തോലിക്കാപള്ളികളും പള്ളിസ്വത്തുക്കളും വത്തിക്കാൻരാഷ്ട്രത്തലവനുംകൂടിയായ മാർപ്പാപ്പയുടേതാക്കുന്ന കാനോൻ നിയമവകുപ്പുകളിലെ അനീതിയും ദേശദ്രോഹവും എത്രവലുതാണെന്നു കാണാനുള്ള കാഴ്ച ഇവിടുത്തെ മെത്രാമാർക്കും പുരോഹിതർക്കും ഉണ്ടാകുമായിരുന്നു. പകരം, മാർപ്പാപ്പായെ പ്രതിനിധീകരിച്ച് അവ ഭരിക്കാനുള്ള രാജകീയാധികാരം ലഭിക്കുമല്ലോ എന്ന ചിന്തയിൽ ഹരംപൂണ്ട്, ആ നിയമവകുപ്പുകൾ നടപ്പാക്കാൻ ആവേശത്തോടെ തത്രപ്പെടുന്നവരായി മാറിയിരിക്കുന്നു, അവർ. ഇതിലൂടെ തങ്ങളുടെ ആദ്ധ്യാത്മികാധിപത്യവും നീതിരാഹിത്യവും എത്രയെന്നു സ്വയം വെളിപ്പെടുത്തുകയാണവർ ചെയ്തുകൊണ്ടിരിക്കുന്നതെന്ന് അവരറിയില്ല.

നീഷ്പക്ഷമായി കാര്യങ്ങളെ കാണാൻ കഴിയുന്നവർക്ക് ന്യൂനപക്ഷാവകാശത്തിന്റെ ഇന്നത്തെ പോക്കിൽ രണ്ടുതലങ്ങളിലുള്ള വഞ്ചനയും അനീതിയും കണ്ടെത്താനാകും. ന്യൂനപക്ഷമായതിന്റെ പേരിൽ, തങ്ങളുടെ സാംസ്കാരികത്തനിമയ്ക്കു കോട്ടം വന്നേക്കുമോ എന്ന ആശങ്ക ന്യൂനപക്ഷ മത-ഭാഷാസമൂഹങ്ങളിൽനിന്നു ദുരീകരിക്കാനുദ്ദേശിച്ചു രൂപംകൊടുത്ത ഒരു സാംസ്കാരികാവകാശത്തെ, ഭൂരിപക്ഷസമൂഹത്തിനില്ലാത്ത പ്രത്യേക വിദ്യാഭ്യാസാവകാശമാക്കി അവതരിപ്പിച്ച് ഇന്ത്യയിൽ ഭൂരിപക്ഷമായ ഹൈന്ദവസമൂഹത്തെ വഞ്ചിക്കുകയും വെറുപ്പിക്കുകയും ചെയ്തതാണൊന്ന്. അതായത്, മത-ഭാഷാന്യൂനപക്ഷങ്ങളുടെ മതപരവും ഭാഷാപരവുമായ പഠനങ്ങൾക്കും ആ തലങ്ങളിലുള്ള സാംസ്കാരികരൂപീകരണത്തിനും ആവശ്യമായ, വേദപാഠംകുളുക്കളും സെമിനാരികളുംപോലുള്ള സ്ഥാപനങ്ങൾ നടത്താനുള്ള ഒരവകാശത്തെ, പൊതുവിദ്യാഭ്യാസരംഗത്ത് ഭൂരിപക്ഷസമൂഹത്തിനില്ലാത്ത എന്തോ ഒരു പ്രത്യേക അവകാശമാക്കി വ്യാഖ്യാനിച്ചും വ്യാഖ്യാനിച്ചിട്ടും ഈ രംഗത്തു ഭൂരിപക്ഷത്തിനുണ്ടാകുമായിരുന്ന ന്യായമായ അവകാശങ്ങൾ ഇല്ലായ്മചെയ്തിരിക്കുന്നു. ഹിന്ദുക്കളെ മതരാഷ്ട്രീയത്തിലേക്കു തള്ളിവിട്ടതിൽ ഒരു പ്രധാനപ്പെട്ട ഘടകമാണിത്.

ന്യൂനപക്ഷാവകാശത്തിന്റെ പ്രയോഗത്തിൽ വന്നിരിക്കുന്ന രണ്ടാമത്തെ അനീതി ക്രൈസ്തവസമൂഹത്തോടുതന്നെ ഉള്ളതാണ്. ക്രൈസ്തവസമൂഹത്തിനു മൊത്തമായി നൽകപ്പെട്ട ന്യൂനപക്ഷവിദ്യാഭ്യാസാവകാശം പുരോഹിതരുടെയും കന്യാസ്ത്രീകളുടെയും സിൽബന്ദികളുടെയും കുത്തകയാക്കി മാറ്റി, സമുദായത്തിലെ അഭ്യസ്തവിദ്യരായ ലക്ഷക്കണക്കിനു യുവതീ-യുവാക്കളെ തൊഴിലില്ലാത്തവരാക്കിത്തീർത്ത അതിനിന്ദയമായ സാമൂഹിക അനീതിയാണത്. ഇതൊക്കെ കാണുവാനും തിരുത്തുവാനുമുള്ള കണ്ണും ഹൃദയവും സെമിനാരികളിലും മഠങ്ങളിലുമുള്ള പരുവപ്പെടുത്തലുകളിൽ ഇവർക്കും അവരാൽ നയിക്കപ്പെടുന്ന പള്ളിവിശ്വാസികൾക്കും നഷ്ടപ്പെട്ടുപോകുകയാണ്.

അനീതിയുടെ തിമിരം ബാധിച്ചില്ലായിരുന്നെങ്കിൽ, ജനിച്ചുവളർന്ന സ്വന്തം സമുദായത്തിൽനിന്നു പതിനായിരക്കണക്കിനു കോട്ടയം രൂപതക്കാരെ, സ്വവംശവിവാഹനിഷ്ഠയുടെ പേരിൽ മതപരമായി പുറത്താക്കുന്നതിലെ തെറ്റും അനീതിയും കാണുവാനും, വിശ്വാസിസമൂഹത്തെ അതു ബോധ്യപ്പെടുത്തി തിരുത്തുവാനും രൂപതാമെത്രാനു കഴിയുമായിരുന്നു. അദ്ദേ

ഹത്തെ അതിനു പ്രേരിപ്പിക്കാനും ധൈര്യപ്പെടുത്താനും മറ്റു മെത്രാന്മാർക്കും, സാധാരണവിശ്വാസികൾക്കുപോലും സാധിക്കുമായിരുന്നു.

സഭ സംഘടിതമായി ചെയ്തതും ചെയ്തുകൊണ്ടിരിക്കുന്നതുമായ ഏറ്റവും വലിയ സാമൂഹികഅനീതി, ദരിദ്രരായ ദലിത് ക്രൈസ്തവരോടു പുലർത്തുന്ന കടുത്തവിവേചനവും അവഗണനയുമാണ്. സ്വാതന്ത്ര്യലബ്ധിക്കുമുമ്പ് അവർക്കുണ്ടായിരുന്ന ‘ഇന്ത്യൻ ക്രിസ്ത്യൻസ്’ എന്ന പദവിയും പട്ടികജാതിക്കാർക്കുള്ള സംവരണാവകാശവും തട്ടിത്തെറിപ്പിച്ച് ന്യൂനപക്ഷാവകാശം വിപുലപ്പെടുത്തുകയും, അതു മറച്ചുവെച്ച് കഴിഞ്ഞ ആറുപതിറ്റാണ്ടിലേറെയായി അവരെ കൊണ്ടു സംവരണത്തിനുവേണ്ടി ഗവൺമെന്റിനെതിരെ സമരങ്ങൾ നടത്തിക്കുകയും ചെയ്തതിലെ വഞ്ചന എത്ര വലുതാണെന്നോർത്തുകൊള്ളുക. ഇന്ത്യയിൽ കത്തോലിക്കാസഭയ്ക്ക് 25000-ൽപരം വിദ്യാഭ്യാസസ്ഥാപനങ്ങളും ഒട്ടേറെ മറ്റു സ്ഥാപനങ്ങളുമുണ്ടായിട്ടും, അതിലൊന്നിൽപ്പോലും ഈ ദരിദ്രവിഭാഗത്തിന് ഒരു സംവരണവും നൽകാത്ത സഭാധികൃതർ നടത്തിക്കൊണ്ടിരിക്കുന്ന ഈ കപടനാടകത്തിലെ ഭീകരമായ അനീതി കാണാനുള്ള നീതിയുടെ കണ്ണ് സഭയെ നയിച്ചുകൊണ്ടിരിക്കുന്ന പൗരോഹിത്യത്തിനോ അവരാൽ നയിക്കപ്പെടുന്ന സഭാസമൂഹത്തിനോ ഇല്ലാതെപോയതിൽ ക്രൈസ്തവസമൂഹമൊന്നാകെ ലജ്ജയാലും കുറ്റബോധത്താലും തലതാഴ്ത്തേണ്ടതാണ്. യാക്കോബ് ശ്ലീഹായുടെ കർക്കശമായ വാക്കുകൾ ഇവിടത്തെ പൗരോഹിത്യത്തിനും നീതിബോധമറ്റു പൗരോഹിതഭക്തർക്കുമെതിരെ ഇങ്ങനെ മുഴങ്ങുന്നു: “നമ്മുടെ കർത്താവായ യേശുക്രിസ്തുവിൽ വിശ്വസിക്കുന്ന നിങ്ങൾ പക്ഷാപാതം കാട്ടിക്കൂടാ... അപ്പോൾ നിങ്ങൾ നിങ്ങളിൽത്തന്നെ വിവേചനം കാണിച്ച് ഹീനവിചാരങ്ങളുള്ള വിധികർത്താക്കളായിത്തീരുകയല്ലേ ചെയ്യുന്നത്?..... പക്ഷാപാതം കാണിക്കുന്നെങ്കിൽ നിങ്ങൾ ചെയ്യുന്നതു പാപമാണ്.

അതിക്രമം പ്രവർത്തിച്ചവരെന്നനിലയിൽ നിങ്ങൾ നിയമാനുസൃതം വിധിക്കപ്പെടും... ഒട്ടും കരുണ കാണിക്കാത്തവനു നിഷ്കരുണമായ വിധിയുണ്ടാകും” (യാക്കോ. 2:1-13).

സിനഡുകൂടി ‘മുഖംമിനുക്കി പ്രസ്താവന’കളിറക്കുന്നതിലോ ‘തീരുമാനങ്ങൾ’ പത്രങ്ങൾക്കു കൊടുക്കുന്നതിലോ ഒരർത്ഥവുമില്ല. കത്തോലിക്കാസ്ഥാപനങ്ങളിലെ ജോലികളിലും പ്രവേശനത്തിലും ദലിത് ക്രൈസ്തവർക്കു 30% സംവരണം ഏർപ്പെടുത്താൻ തീരുമാനിച്ചതായി 1995-ൽ KCBC-യും 1996-ൽ CBCI-യും പ്രഖ്യാപിച്ചിട്ട് ഒന്നും സംഭവിച്ചില്ല എന്നോർക്കുക. “ആർഭാടങ്ങളിലും പാവങ്ങളുടെ പക്ഷംചേരുന്നതിൽനിന്ന് സഭയെ അകറ്റുന്ന കാര്യങ്ങളിലും തിരുത്തലുകൾ വേണ”മെന്നും, “അതിരുകടന്ന ആഘോഷങ്ങളും ധാരാളിത്തവും പാവപ്പെട്ടവന്റെ അവകാശങ്ങളിലുള്ള കടന്നുകയറ്റമാണെ”ന്നും, “സമൂഹത്തിലെ ഏറ്റവും പാവപ്പെട്ടവനെക്കൂടി പരിഗണിച്ചാവണം സഭയിലെ ഓരോ പ്രവർത്തനവും”മെന്നും, “നീതിക്കായുള്ള സമരം സമുദായത്തിനു നീതി നിഷേധിക്കുമ്പോൾ മാത്രമാകരുത്; നീതി നിഷേധിക്കുന്നിടത്തൊക്കെ ശബ്ദം ഉയരണം” എന്നുമൊക്കെ ഈയിടെ നടന്ന സീറോ-മലബാർ മേജർ ആർക്കി എപ്പിസ്കോപ്പൽ അസംബ്ലി പ്രസ്താവിച്ചുകണ്ടു. ഇതെല്ലാം നടപ്പാക്കണമെങ്കിൽ വിശ്വാസി സമൂഹത്തിന്റെ ശക്തമായ സമ്മർദ്ദമുണ്ടായേ പറ്റൂ.

ദൈവവിളി ഒരിക്കലും അടിമത്തത്തിലേക്കുള്ള വിളിയല്ല; മറിച്ച്, സ്വതന്ത്രമായ സത്യാന്വേഷണത്തിലേക്കും നീതിബോധത്തിലേക്കും നീതിസമരങ്ങളിലേക്കും പാവങ്ങൾക്കും പാപികൾക്കുംവേണ്ടിയുള്ള അർപ്പിതജീവിതത്തിലേക്കുമുള്ള വിളിയാണ്. ഈ വിളികേട്ട്, സർവ്വസ്വാതന്ത്ര്യത്തോടെ പ്രവർത്തിക്കാൻ കഴിയുന്നതിനു വേണ്ടി എല്ലാം ഉപേക്ഷിച്ചിറങ്ങിയ ലക്ഷക്കണക്കിനു യുവതീ-യുവാക്കളെ ആദ്ധ്യാത്മികമായി വന്ധ്യംകരിച്ച്, അധികാരകേന്ദ്രിതമായ സ്ഥാപനാകാരസഭയ്ക്കു വിടുപണി ചെയ്യുന്ന അടിമപ്പെടുന്ന മാക്കുകയാണു പൗരോഹിത്യമെന്ന സ്ഥാപനം ചെയ്തുകൊണ്ടിരിക്കുന്നത്.

● എഡിറ്റർ

സത്യജ്ഞാപ സാമ്പത്തികസ്ഥിതി

2016 ആഗസ്റ്റ്-സെപ്റ്റംബർ

2015 നവംബർമുതൽ 2016 ആഗസ്റ്റ്

പകുതിവരെ ലഭിച്ച ആകെ സംഭാവന :	133440.00
പ്രൊഫ. ജോൺ എം. ഇട്ടി, മാവേലിക്കര :	1000.00
മാത്യൂസ്, പാലാ :	1000.00
ഫാ. ജോൺ കവലക്കാട്ട് :	1000.00
തോമസ് സോളമൻ :	5000.00
ആകെ സംഭാവന ഇതുവരെ :	141440.00

കുറിപ്പ്: കഴിഞ്ഞ മാസം മാസിക അച്ചടിച്ചുകഴിഞ്ഞപ്പോൾ 7500 രൂപയോളം ബാക്കിയുണ്ടായിരുന്നു. ഈ മാസത്തെ സംഭാവനത്തുകയും (8000). വരിസംഖ്യയിനത്തിൽ ലഭിച്ച 8000 രൂപയും ചേർത്ത് 23500 രൂപയാണ് ഉണ്ടായിരുന്നത്. ഈ ലക്കം ഇറക്കാൻ ബാക്കി തുക (1500 രൂപ) വായ്പ വാങ്ങേണ്ടി വന്നു എന്നറിയിക്കുന്നു; അടുത്ത ലക്കത്തേക്ക് മുഴുവൻ തുകയും ഇനി ഉണ്ടാകേണ്ടിയിരിക്കുന്നു എന്നും.


-സർക്കുലേഷൻ മാനേജർ & എഡിറ്റർ

അക്രമികൾ തട്ടിക്കൊണ്ടുപോയ ബിഷപ്പ് ഗല്ലേലായും സഭയുടെ നിശ്ശബ്ദതയും



ജോസഫ് പടന്നമാക്കൽ (USA)

[‘അത്ഭുതശബ്ദം’ത്തിൽ വന്ന ദീർഘലേഖനത്തിന്റെ സംഗ്രഹം]



ഉത്തരേന്ത്യയിലെ മതമൗലികവാദികൾ ക്രിസ്ത്യാനികളെ പീഡിപ്പിക്കുന്നുവെന്ന വാർത്തകൾ വലിയ പ്രാധാന്യത്തോടെ ഇന്ത്യയിലും ലോക മാദ്ധ്യമങ്ങളിലും പ്രസിദ്ധീകരിക്കാറുണ്ട്. ചെറിയ സംഭവങ്ങളാണെങ്കിലും പൊലിപ്പിച്ചു കാണിക്കാനും മാദ്ധ്യമങ്ങൾ മത്സരത്തിലായിരിക്കും. ഇന്ത്യയിൽ മുഴുവൻ മതപീഡനമാണെന്നു പറഞ്ഞ് ഡസൻ കണക്കിന് മെത്രാന്മാരും നൂറു കണക്കിന് പുരോഹിതരും കന്യാസ്ത്രീകളും മുൻനിരയിലായി മെഴുകുതിരി കത്തിച്ചുകൊണ്ടുള്ള പ്രകടനങ്ങളും മുദ്രവാക്യങ്ങളുമായി തെരുവുകളിൽ അരങ്ങേറാറുണ്ട്.

2013 മാർച്ച് മുപ്പത്തിയൊന്നാം തീയതി കൊച്ചുപുരയ്ക്കൽ ഫാദർ കെ.ജെ. തോമസ് എന്ന മലയാളി വൈദികൻ, ബാംഗളൂർ നഗരത്തിൽ കൊലചെയ്യപ്പെട്ടു. കുറ്റാരോപിതരായ ഗുൽബർഗിലെ കെങ്കേരി ഇടവകയിലെ ഫാദർ ഏലിയാസ്, അദ്ദേഹത്തിന്റെ അൾത്താര സഹായി പീറ്റർ, മറ്റൊരു പുരോഹിതൻ ഫാദർ വില്ലും പാട്രിക് എന്നിവരെ ബാംഗ്ലൂർ പോലീസ് അറസ്റ്റുചെയ്യുകയും ചെയ്തു. കൊലയ്ക്കു കാരണം ധനപരമായ കാര്യങ്ങളായിരുന്നു. ഏതാണ്ട് അതേ കാരണങ്ങൾ കൊണ്ടുതന്നെ, ഈ ഏപ്രിൽ 25-ന്, ആന്ധ്രാസിൽ ബിഷപ്പ് പ്രസാദ് ഗല്ലേലയെ രണ്ടു പുരോഹിതരും അവരുടെ സഹായികളുംകൂടി തട്ടി കൊണ്ടുപോയി ഒരു രാത്രി മുഴുവൻ മൃഗീയമായി മർദ്ദിക്കുകയുണ്ടായി. എന്നാൽ, ഈ രണ്ടു സംഭവങ്ങളിലും, കുറ്റവാളികൾ പുരോഹിതരായതുകൊണ്ടാവാം, സഭ മൗനംപാലിക്കുകയാണ്. മാദ്ധ്യമങ്ങളും കാര്യമായ പ്രാധാന്യം ഈ വാർത്തകൾക്കു കൊടുത്തുകണ്ടില്ല. ബിഷപ്പ് പ്രസാദ് ദളിതനും കൂടിയാണെന്നു. കുറ്റവാളികൾ റെഡ്ഡി സമുദായത്തിൽപ്പെട്ട പുരോഹിതരും. കുറ്റംചുമത്തപ്പെട്ട പുരോഹിതരെയും കുട്ടാളികളെയും നിയമത്തിന്റെ മുമ്പിൽ കൊണ്ടുവന്നിട്ടും സഭ നിശ്ശബ്ദത പാലിക്കുന്നതിൽ ദളിതലോകംമുഴുവനും അസ്വസ്ഥമാണ്.

യമനിൽ ഇസ്ലാമിക ഭീകരർ ചതിവിൽക്കൂടി ‘ടോം ഉഴുന്നാലി’ലെന്ന് മലയാളി പുരോഹിതനെ ബലം പ്രയോഗിച്ച് തട്ടിക്കൊണ്ടുപോയിരുന്നു. അദ്ദേഹത്തെ

മോചിപ്പിക്കാൻ ഇന്ത്യയിലെ എല്ലാ ക്രിസ്ത്യൻ സംഘടനകളും ശ്രമിക്കുന്നുണ്ട്. ‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’ (CBCI) സർക്കാരിന്റെ സഹായത്തോടെ ഫാ. ടോമിനെ വിമോചിതനാക്കാൻ ഭീകരരുടെ പ്രഭാവമുള്ള രാജ്യങ്ങളെവരെ സ്വാധീനിക്കുന്നുമുണ്ട്. ഫാ. ടോമിനുവേണ്ടി നാടാകെ പ്രാർത്ഥനകളും പ്രതിഷേധരാലികളും ഇന്നും തുടരുന്നു. എന്നാൽ ആ മനോഭാവം ദളിതനായ ബിഷപ്പ് പ്രസാദ് ഗല്ലേലയുടെ കാര്യത്തിൽ കാണിക്കുന്നില്ല.

ബിഷപ്പ് പ്രസാദ് ഗല്ലേലയെ തട്ടിക്കൊണ്ടുപോയി മാർകമായി ഉപദ്രവിച്ച വാർത്ത ക്രിസ്ത്യൻ ജനതയെ ഞെട്ടിപ്പിക്കേണ്ട ഒന്നായിരുന്നു. മണിക്കൂറുകളോളം കാനിനുള്ളിൽവെച്ചും മുറിയിലടച്ചിട്ടും ദേഹമാസകലം തല്ലുകയും ഇടിക്കുകയുമായിരുന്നു, അക്രമികൾ. ബിഷപ്പിന്റെയും ഡ്രൈവറുടെയും കണ്ണുകൾ മുടിക്കെട്ടിയിരുന്നു. അദ്ദേഹത്തെ ബന്ധിയാക്കിയ സുത്രധാരന്മാർ ഫാ. രാജാ റെഡ്ഡി, ഫാ. മോഹൻ റെഡ്ഡി എന്നീ കത്തോലിക്കാ പുരോഹിതരാണെന്നറിയുമ്പോൾ, ആത്മാഭിമാനമുള്ള ഏതൊരു കത്തോലിക്കനും ലജ്ജയോടെ തലകുനിക്കും. ഇതിൽ ഫാ. രാജാ റെഡ്ഡിക്ക് അതിരൂപതയുടെ സാമ്പത്തിക കാര്യങ്ങൾ കൈകാര്യം ചെയ്യുന്ന പ്രധാന നേതൃത്വത്തിലെത്താനുള്ള മോഹവും പ്രൊക്കുറേറ്റർ സ്ഥാനം നൽകാത്തതിൽ ബിഷപ്പിനോട് അമർഷവുമുണ്ടായിരുന്നുവത്രെ!

തെക്കേ ഇന്ത്യയിൽ സംഭവിച്ച വേദനാജനകമായ ഈ സംഭവത്തിൽ സഭ നിശ്ശബ്ദതപാലിക്കുന്നത് ഇതിലെ കുറ്റവാളികൾ മേൽജാതിയിൽപ്പെട്ട പുരോഹിതരായതുകൊണ്ടും ബിഷപ്പ് ദളിത് സമൂഹത്തിൽപ്പെട്ട ഒരാളായതുകൊണ്ടുമാണെന്നും സംശയിക്കേണ്ടിയിരിക്കുന്നു. ഈ പുരോഹിതരുടെമേൽ കർശനമായ നടപടികളെടുക്കേണ്ട തിന്മപകരം, കേസ് മുടിവയ്ക്കാനാണ് സഭ ശ്രമിക്കുന്നത്. CBCI പ്രസിഡണ്ടായ കർദ്ദിനാൾ ബസേലിയോസ് ക്ലീമീസ് അതികോരമായ ഈ സംഭവത്തെപ്പറ്റി യാതൊന്നും സംസാരിക്കുകയോ പ്രതികരിക്കുകയോ ചെയ്യാത്തത് വിസ്മയമുള്ള വാക്കുന്നു. ‘തെലുങ്കു കാത്തലിക് ബിഷപ്പ്സ്

സീറോ-മലബാർസഭ കർദായസഭയുടെ ഭാഗമോ?

ചർച്ചാസമ്മേളനം

016 സെപ്തംബർ 24 ശനിയാഴ്ച 2 മുതൽ, പാലാ ടോംസ് ചേമ്പർഹാളിൽ

- അദ്ധ്യക്ഷൻ : കെ. ജോർജ്ജ് ജോസഫ് (പ്രസിഡന്റ്, KCRM)
- വിഷയാവതരണം : എം.എൽ. ജോർജ്ജ് മാളിയേക്കൽ
(ജന. സെക്രട്ടറി, കാത്തലിക് ലേമെൻസ് അസ്സോസിയേഷൻ-CLA)
- അനുബന്ധപ്രഭാഷണം : ജോസഫ് വെളിവിൽ
(പ്രസിഡന്റ്, ജോയിന്റ് ക്രിസ്ത്യൻ കൗൺസിൽ-JCC)
- പ്രതികരണപ്രസംഗങ്ങൾ : പ്രൊഫ. ജോയി മൈക്കിൾ
(എക്സിക്യൂട്ടീവ് അംഗം, CLA)
പ്രൊഫ. ഇപ്പൻ (വൈസ് പ്രസിഡന്റ്, KCRM)
കെ.കെ. ജോസ് കണ്ടത്തിൽ (ജന. സെക്രട്ടറി, KCRM)

ബഹുമാന്യരേ,

‘സീറോ-മലബാർ പള്ളികളും പള്ളിസ്വത്തുക്കളും കുദാശചെയ്യുന്നതോടെ സഭാധികാരികളുടേതാകും’ എന്ന, ഈയിടെയുണ്ടായ ദൗർഭാഗ്യകരമായ ഹൈക്കോടതിവിധിയെ നിയമപരമായും സഭാദർശനപരമായും നേരിടേണ്ട ഒരു സാഹചര്യം സംജാതമായിരിക്കുന്നു. അതായത്, ഭരണഘടനാബാഹ്യമായ കാനോൻനിയമത്തെ ആധാരമാക്കി നടത്തിയ കോടതിവിധിയുടെ സാധ്യതയെ മേൽക്കോടതിയിൽ ചോദ്യം ചെയ്യുന്നതോടൊപ്പം, ആ കാനോൻനിയമം സീറോ-മലബാർസഭയ്ക്കു ബാധകമല്ലെന്ന വസ്തുതകൂടി നാം ഉയർത്തിക്കൊണ്ടു വരേണ്ടതുണ്ട്.

പാരമ്പര്യവിശ്വാസമനുസരിച്ച് AD ഒന്നാം നൂറ്റാണ്ടിൽ ജനംകൊണ്ട നസ്രാണിസഭയെ (ഇന്നത്തെ സീറോ-മലബാർ, സീറോ-മലങ്കരസഭകൾ), നാലാം നൂറ്റാണ്ടിൽ ജനംകൊണ്ട് 17-ാം നൂറ്റാണ്ടിൽമാത്രം കത്തോലിക്കാസഭയുടെ ഭാഗമായിത്തീർന്ന, ഒരു പൗരസ്ത്യസഭയായ കർദായസഭയുടെ ‘പുത്രിസഭ’യാണെന്ന് യുക്തിരഹിതമായി (നാലാം നൂറ്റാണ്ടിലുണ്ടായ അമ്മയ്ക്ക് ഒന്നാം നൂറ്റാണ്ടിൽ മകൾ!) വാദിച്ചാണു പൗരസ്ത്യകാനോൻനിയമം നമുക്കു ബാധകമാക്കിയത്. വാസ്തവത്തിൽ നമ്മുടേത് ഒരു വ്യതിരിക്തസഭയാണ്. നമ്മുടെ ‘കാനോൻ നിയമം’ ‘മാർത്തോമ്മായുടെ മാർഗ്ഗവും വഴിപാടും’മാണ്.

ഇതുസംബന്ധിച്ച വസ്തുതകൾ ചരിത്രപരമായും സഭാദർശനപരമായും വിശദീകരിക്കുകയും ചർച്ച ചെയ്യുകയും ചെയ്യുന്ന ഈ പരിപാടിയിലേക്കു എല്ലാവരെയും ഹാർദ്ദമായി ക്ഷണിക്കുന്നു.

ആദരവോടെ,

കെ.കെ. ജോസ് കണ്ടത്തിൽ (ഫോൺ: 8547573730)
(KCRM സംസ്ഥാന ജന.സെക്രട്ടറി)

കൗൺസില്യം ഒരു പ്രതിഷേധസ്വരവും ഉയർത്തിയിട്ടില്ല. ഈ വിവേചനം തികഞ്ഞ അനീതിയായി സഭയിലെ ദളിതർ കാണുന്നു.

കഴിഞ്ഞ മെയ് 16-ാം തീയതി ആന്ധ്രായിൽ, ബിഷപ്പിന്റെ ആസ്ഥാനമായ കടപ്പായിൽ, ബിഷപ്പിനെ പിന്തുണയ്ക്കാൻ ഒരു ഐക്യദാർഢ്യറാലി നടന്നു. ദളിത് ക്രിസ്ത്യാനികളുടെ അനേക നേതാക്കന്മാരും പത്തു പുരോഹിതരും എട്ടു കന്യാസ്ത്രീകളും ആയിരത്തിയഞ്ഞൂറിൽപ്പരം ജനവും അതിൽ പങ്കെടുക്കുകയുണ്ടായി. റാലിയിൽ വിജയവാഡാ, കുർനൂൽ, നെല്ലൂർ, കമ്മം, ഗുണ്ടൂർ എന്നീ വിവിധ സ്ഥലങ്ങളിൽനിന്നു പ്രമുഖരായ ധാരാളം ദളിതരും എത്തിയിരുന്നു. ദളിതരുടെ ഒരു വക്താവും സാമൂഹികപ്രവർത്തകനുമായ ഫാദർ ബോസ്ക്കോ പ്രകടനത്തിൽ പങ്കുചേർന്നിരുന്നു. ഇത്രമാത്രം ഗുരുതരമായ സംഭവമുണ്ടായിട്ടും

പ്രശ്നത്തിൽ ഇടപെടാത്ത സഭാനേതൃത്വത്തിന്റെ നയങ്ങളെ അദ്ദേഹം അപലപിച്ചു. സംസാരിക്കുകയുണ്ടായി. പ്രതിഷേധസമ്മേളനവേദിയിൽ ഒരു സി.എസ്.ഐ ബിഷപ്പും ഉണ്ടായിരുന്നു.

ഒരു അഭിവന്ദ്യ ബിഷപ്പിന്റെ നേരെ നടന്ന അതിഗുരുതരമായ ഈ അക്രമസംഭവം കണക്കാക്കിയെങ്കിലും, ഇന്ത്യയിലെ രൂപതകളും പുരോഹിതരും അല്മേനികളും ഒത്തൊരുമിച്ച് സഭയിലെ ജാതി വ്യവസ്ഥയെന്ന പ്രശ്നം പരിഹരിക്കാൻ ഒരു നീക്കം നടത്തേണ്ടത് ആവശ്യമായിരിക്കുന്നു. സഭയുടെ പൊതുവായ ആത്മീയവളർച്ചയ്ക്ക് അത്തരം നീക്കം ഉത്തേജനമാകുകയും ചെയ്യും. ഈ വെല്ലുവിളി ഏറ്റെടുക്കാൻ ഇന്ത്യയിലെ ക്രൈസ്തവസമൂഹത്തിനു കഴിയട്ടെ!

email: jmathew@msn.com

സഭയിലെ അനീതികൾക്കെതിരെ ശബ്ദമുയർത്തേണ്ടത് ക്രിസ്തുവിൽ വിശ്വസിക്കുന്നവരുടെ കടമ



അഡ്വ. ഇന്ദുലേഖാ ജോസഫ്



ശുഭ്രവസ്ത്രധാരിയായി ഒരു മാലാഖയെ പോലെ എന്റെ ഓഫീസിലേക്ക് കടന്നുവന്ന സിസ്റ്റർ മേരി സെബാസ്റ്റ്യന്റെ ചിത്രം ഇന്നും എന്റെ മനസ്സിൽ തെളിഞ്ഞുനിൽക്കുന്നു. അവരുടെ മുഖത്ത് നിഴലിച്ചിരുന്ന ഭയം പകൽപോലെ വ്യക്തമായിരുന്നു. അവരുടെ വാക്കുകൾ, കന്യാ സ്ത്രീമാങ്ങളുടെ ഉള്ളറകളിൽ നിഷ്കളങ്കരായ സന്യസ്തർക്ക് അനുഭവിക്കേണ്ടിവരുന്ന പീഡന പരമ്പരകളുടെ ഒരു ഘോഷയാത്രയെന്നെ എനിക്കു വ്യക്തിമാക്കിത്തന്നു.

എട്ടാംപൊട്ടാം തിരിയാത്തപ്രായത്തിൽ, സമൂഹനന്മയ്ക്കായി നിലകൊള്ളുന്ന ഒരു പ്രസ്ഥാനമാണ് സഭ എന്ന് കരുതിയാണ് അവർ കന്യാസ്ത്രീയാകാൻ തീരുമാനിച്ചത്. എന്നാൽ അവരുടെ കണക്കുകൂട്ടലുകളെല്ലാം തെറ്റി. സാമ്പത്തിക ലക്ഷ്യങ്ങൾ മുൻനിർത്തിയുള്ള ഒരു കോർപ്പറേറ്റ് സ്ഥാപനമാണ് സഭ എന്ന യാഥാർത്ഥ്യം സിസ്റ്ററിനെ ആകെ തളർത്തി. കത്തോലിക്കാസഭയുടെ മറവിൽ നടത്തുന്ന അഴിമതികൾക്കെതിരെ സിസ്റ്റർ മേരി സെബാസ്റ്റ്യൻ സഭാധികാരികളുമായി കലഹിച്ചു. പ്രോജക്ട് പ്രൊപ്പോസലുകളുടെപേരിൽ വിദേശരാജ്യങ്ങളിൽനിന്നു വരുന്ന കോടികളുടെ ഫണ്ടുകൾ ദുരുപയോഗം ചെയ്യുന്ന നടപടികൾ, ബാലഭവനിലെ കുട്ടികളോടുള്ള തെറ്റായ സമീപനം തുടങ്ങി ഒട്ടനവധി പ്രശ്നങ്ങളിൽ അധികാരികൾക്കുമുന്നിൽ സിസ്റ്റർ തന്റെ അഭിപ്രായങ്ങൾ അറിയിച്ചു.

സിസ്റ്ററിന്റെ ഈ പ്രതികരണമനോഭാവം കത്തോലിക്കാസഭയെ അണിയാനിലിരുന്നു നിയന്ത്രിക്കുന്ന ദുഷ്ടശക്തികളുടെ ഉറക്കംകെടുത്തി. എങ്ങനെയും 'അവളെ ക്രൂശിക്കുക' എന്നതായി അവരുടെ ലക്ഷ്യം. സിസ്റ്ററിനെ അവർ മഠത്തിൽ നിഷ്കരുണം ഒറ്റപ്പെടുത്തി. മറ്റ് അന്തേവാസികൾ സിസ്റ്ററുമായുള്ള സമ്പർക്കം ഒഴിവാക്കി. എന്തിനധികം പറയുന്നു, കൂടെയിരുന്നു ഭക്ഷിക്കാൻപോലും വിസമ്മതിച്ചു. സിസ്റ്ററിന്, സിസ്റ്ററിനെ അറിയിക്കാതെതന്നെ അവർ മാനസികരോ

ഗത്തിനു മരുന്നുനൽകി. അങ്ങനെ എല്ലാവരാരും വെറുക്കപ്പെട്ടവളായി ഒറ്റപ്പെടലിന്റെ പടുകുഴിയിൽ അകപ്പെട്ടപ്പോഴാണ്, സിസ്റ്റർ 'കേരളകത്തോലിക്കാ സഭാനവീകരണപ്രസ്ഥാന'(KCRM)ക്കാരെ സമീപിക്കുന്നത്. സംഘടനയുടെ പ്രതിനിധികൾ സിസ്റ്ററിന്റെ ആവശ്യപ്രകാരം അധികാരികളെ സമീപിക്കുകയും സിസ്റ്ററിനു ന്യായമായ ജീവനാശം നൽകി പറഞ്ഞയയ്ക്കണം എന്ന് ആവശ്യപ്പെടുകയും ചെയ്തു. എന്നാൽ, അവരുടെ ആവശ്യം അംഗീകരിക്കാൻ അധികാരികൾ തയ്യാറായില്ല.

അതേത്തുടർന്നാണ്, KCRM ആവശ്യപ്പെട്ട തനുസരിച്ച് അതിന്റെ ഒരംഗംകൂടിയായ ഞാൻ സിസ്റ്ററിനുവേണ്ടി മഠാധികൃതർക്ക് ലീഗൽ നോട്ടീസ് അയച്ചത്. ഹയർ സെക്കണ്ടറി ടീച്ചർ എന്ന നിലയിൽ സിസ്റ്ററിനു നാളിന്നുവരെ ശമ്പളമായി ലഭിച്ചതും മഠത്തിനു കൈമാറിയതുമായ 38 ലക്ഷം രൂപ നൽകണമെന്നാണ് നോട്ടീസിൽ ആവശ്യപ്പെട്ടത്. അങ്ങനെ രംഗത്തിനു ചൂടുപിടിച്ചു. ഇതിനു പ്രതികാരമെന്നോണം, അവർ സിസ്റ്ററിനെതിരെ പാലാ സി. ഐ.യുടെ മുമ്പിൽ സിസ്റ്റർ മഠത്തിൽനിന്നു സാധനങ്ങൾ മോഷ്ടിക്കുന്നുവെന്നും, ചൈൽഡ് വെൽഫെയർ കമ്മിറ്റിക്കുമുമ്പിൽ ബാലഭവനിലെ കുട്ടികളെ പീഡിപ്പിക്കുന്നുവെന്നും ആരോപിച്ചു വ്യാജപരാതികൾ നൽകി. ഇത്രയും ആയപ്പോൾ സമൂഹത്തിനു മുമ്പിൽ തന്റെ നിവേദനം സമർപ്പിക്കാൻ സിസ്റ്റർ തയ്യാറായി. സംഘടനക്കാരോടൊപ്പം അവർ മാധ്യമ പ്രവർത്തകരെ സമീപിച്ചു. മാധ്യമലോകം സിസ്റ്ററിന്റെ വിഷയം ലോകമെമ്പാടും എത്തിച്ചു. അങ്ങനെ മുഖം നഷ്ടപ്പെട്ടപ്പോഴാണ് സിസ്റ്റർ മേരി സെബാസ്റ്റ്യൻ അവരുടെ സേവനങ്ങൾ പരിഗണിച്ച് 5 ലക്ഷം രൂപ നഷ്ടപരിഹാരം നൽകാൻ മഠാധികൃതർ തയ്യാറായത്.

സിസ്റ്ററിന്റെ ധൈര്യത്തിനുമുമ്പിൽ സഭ അടിയാറവു പറയുകയായിരുന്നു. കന്യാസ്ത്രീമാങ്ങളുടെ അകത്തളങ്ങളിൽ വീർപ്പുമുട്ടിക്കഴിയുന്ന സ്ത്രീകളുടെ ദീനരോദനം നമുക്ക് കേട്ടില്ല എന്ന് നടിക്കാനാവില്ല. മേരി സെബാസ്റ്റ്യൻ സിസ്റ്റർതന്നെ, സഹികെട്ടിട്ടാണ് ഈ അഞ്ചുലക്ഷം രൂപയ്ക്കു സമ്മതമുളിയത്. ഹയർസെക്കന്ററി സ്കൂൾ ടീച്ചറായ അവരെ പണികളെത്തു വീട്ടിലിരുത്തുമെന്നു പറഞ്ഞ്, സഭയിലെ മേലാളന്മാർ ഭീഷണിപ്പെടുത്തി. അവർക്കെതിരെ

പ്രാർത്ഥനയുടെ പേരിൽ പണം തട്ടിയ വൈദികനെതിരെ കാൻസർ രോഗിയായ വീട്ടമ്മ കോടതിയെ സമീപിച്ചു



ഫാ. എബ്രഹാം

പാലാ: പ്രാർത്ഥനയുടെ മറവിൽ കാൻസർ രോഗിയായ വീട്ടമ്മയെ കബളിപ്പിച്ച് മൂന്നുലക്ഷം രൂപ തട്ടിയെടുത്തതായി വൈദികനെതിരെ പരാതി. ഈ വിഷയം ചൂണ്ടിക്കാട്ടി വീട്ടമ്മ പാലാ ഒന്നാം ക്ലാസ് മജിസ്ട്രേറ്റ് കോടതിയിൽ സ്വകാര്യ അന്യായം ഫയൽ ചെയ്തു.

കൊച്ചിപ്പാടി തെങ്ങുംപള്ളിൽ ജെസിയാണ് പാലാ രൂപതയിലെ വൈദികനായ ഫാ. എബ്രഹാം തുരുത്തിയിലിന്നെതിരെ കോടതിയിൽ ഹർജി നൽകിയത്. രൂപതാധികൃതർക്ക് ഈ വിഷയം സംബന്ധിച്ചു നിരവധി പരാതികൾ നൽകിയെങ്കിലും, വൈദികനെ സംരക്ഷിക്കുന്ന നിലപാട് സ്വീകരിച്ചതിനെത്തുടർന്നാണ് കോടതിയെ സമീപിക്കാനിടയായതെന്നു വീട്ടമ്മ പറഞ്ഞു.

ഫാ. എബ്രഹാം കവീക്കൂന്ന് ഇടവകയിൽ വികാരിയായിരുന്ന കാലത്താണ് ഇടവകാംഗമായിരുന്ന ജെസിയുടെ കുടുംബവുമായി പരിചയപ്പെട്ടത്. കാൻസർ ബാധിച്ചു ചികിത്സയിലായിരുന്ന ജെസിക്കുവേണ്ടി പ്രാർത്ഥിക്കാനെന്ന വ്യാജേന വീട്ടിലെത്തിയ ഫാ. എബ്രഹാം പ്രാർത്ഥനയ്ക്കു ശേഷം അത്യാവശ്യമായി മൂന്നുലക്ഷം രൂപ വാഗ്ദാനമായി ചോദിക്കുകയായിരുന്നു. ഒരു മാസത്തെ കാലാവധി പറഞ്ഞ് 2015 മാർച്ച് 13-നാണ് വൈദികൻ പണം കൈപ്പറ്റിയത്. ചികിത്സയ്ക്കും ചെലവിനുമായി വിദേശത്തുള്ള മക്കൾ ഏൽപ്പിച്ചിരുന്ന തുകയായിരുന്നു വൈദികൻ കൈമാറിയത്. വിശ്വാസ്യതയ്ക്കുവേണ്ടി പാലാ ഐ.സി.ഐ.സി.ഐ. ബാങ്കിലെ ചെക്കും എഗ്രി

മെന്റും എഴുതി നൽകിയിരുന്നു. പല തവണ പണം ആവശ്യപ്പെട്ടിട്ടും വൈദികൻ പണം നൽകാതിരുന്നതിനേത്തുടർന്ന്, 2015 ജൂലൈ 11-ന് ചെക്ക് ഹാജരാക്കിയെങ്കിലും വൈദികന്റെ അക്കൗണ്ടിൽ പണമില്ലാത്തതിനാൽ, ബാങ്ക് ചെക്കു മടക്കി നൽകി. ഇക്കാര്യം വൈദികനെ അറിയിച്ചപ്പോൾ കേസു കൊടുക്കരുതെന്നും ഉടൻടി പണം നൽകാമെന്നും അറിയിച്ചു. തുടർന്നും പണം നൽകാതിരുന്നതിനേത്തുടർന്നാണ് രൂപതാധികൃതരെ സമീപിച്ചത്. എന്നാൽ വിവരം തിരക്കാൻപോലും തയ്യാറാകാതെ അവരും കൈയൊഴിഞ്ഞു. തുടർന്നാണ്, അഡ്വ. എ. സണ്ണി മുഖാന്തിരം കോടതിയെ സമീപിച്ചത്.

കബളിപ്പിക്കപ്പെട്ട ജെസിയുടെ ഫോൺ നമ്പർ: 9400915692
അഡ്വ. എ. സണ്ണിയുടെ ഫോൺ നമ്പർ: 9447716535

-പുരോഹിതർ എന്തനീതി കാട്ടിയാലും എന്തുകൊണ്ട് പ്രവർത്തിച്ചാലും, പുരോഹിതുമെന്ന സ്ഥാപനം അവരെ സംരക്ഷിക്കാൻ ശ്രമിക്കുകയേയുള്ളൂ എന്നതിന് പുരോഹിത്യം അനീതിയുടെ കാവൽമാടമാണെന്നതിന്, ഏറ്റവും അവസാനത്തെ തെളിവാണ്, പാലാ രൂപതാധികൃതർ ഇക്കാര്യത്തിൽ ഒരു ചെറുവിരൽപോലും അനക്കിയില്ല എന്നത്. ഒരു സാമാന്യനീതിബോധമെങ്കിലുമുണ്ടായിരുന്നെങ്കിൽ, ഈ വൈദികനെ വിളിച്ചുവരുത്തി എത്രയും വേഗം തുക മടക്കി നൽകിക്കൊള്ള നടപടികൾ രൂപത സ്വീകരിക്കുമായിരുന്നു; വിശ്വാസവഞ്ചന നടത്തിയ വൈദികനെ മാതൃകാപരമായി ശിക്ഷിക്കുകയും ചെയ്യുമായിരുന്നു. ●

സ്കൂളിൽ അസംബ്ലികൂടി; പി.ടി.എ. മീറ്റിംഗിന് ആഹ്വാനംചെയ്തു. ഇത്തരം ഭീഷണികൾക്കുമുമ്പിൽ അവരെപ്പോലൊരു സ്ത്രീക്ക് എത്രകാലം പിടിച്ചുനിൽക്കാൻ കഴിയും? മാനസികമായി നിരന്തരം പീഡിപ്പിക്കുന്ന ഒരു അവസ്ഥയിൽ ഇനിയും സമരമുഖത്തു തുടർന്നാൽ താൻ മരിച്ചുപോകും എന്ന അവസ്ഥ എത്തിയപ്പോഴാണ് സഭയുടെ ഈ തുച്ഛമായ തുക കൈപ്പറ്റി സിസ്റ്റർ പിന്മാറിയത്.

മഠം വിട്ടതിന്റെ പിറ്റേന്നു രാവിലെ സിസ്റ്റർ ഫോണിൽ വിളിച്ച് എന്നോടു പറഞ്ഞ വാക്കുകൾ കേട്ട് ഞാൻ കോരിത്തരിച്ചുപോയി. അവർ പറഞ്ഞു: “വർഷങ്ങൾ കഴിഞ്ഞ് ഇന്നു ഞാൻ ആദ്യമായി സമാധാനത്തിന്റെയും സ്വാതന്ത്ര്യത്തിന്റെയും സന്തോഷം അറിഞ്ഞു.” സിസ്റ്ററിന്റെ സന്തോഷത്തിൽ ഞാനും ഹൃദയപൂർവ്വം പങ്കുചേരുന്നു.

ഇതു പോരാട്ടത്തിന്റെ ഒരു തുടക്കമാത്രമാണ്. നിശ്ശബ്ദരാക്കപ്പെട്ട ഈ നിരാലംബർക്കുവേണ്ടി ശബ്ദിക്കുവാൻ എന്റെ അവസാനശ്വാസംവരെ ഞാൻ സന്നദ്ധയായിരിക്കും.

● ഫോൺ: 9497112520

സീറോയിലേക്കു വളരുന്ന സഭ

(3-ാം ഭാഗം)

ജോസഫ് മാത്യു

[2016 ജൂൺ ലക്കത്തിൽനിന്നുള്ള തുടർച്ച]

മാറ്റത്തിന്റെ കാലം

വൈദികരുടെ ഏകാധിപത്യത്തിനെതിരായ വികാരം കേരളത്തിൽ വർഷങ്ങളായുണ്ട്. പക്ഷേ, ഈ അഭിപ്രായമുള്ളവർക്ക് പരസ്പരം കാണുന്നതിനും സംവദിക്കുന്നതിനുമുള്ള സാഹചര്യം വിരളമായിരുന്നു. ജോസഫ് പുലിക്കുന്നേലിന്റെ 'ഓശാന' മാസിക വായിച്ച് വികാരംകൊള്ളുകയും ആശ്വസിക്കുകയുമായിരുന്നു ഏറെപ്പേരും. എന്നാൽ, അതിനോട് പരസ്യമായി സഹകരിക്കാൻ പലരും വിമുഖത കാട്ടി. പള്ളി വിലക്കും തെമ്മാടിക്കുഴിയുമൊക്കെ പേടിസ്വപ്നങ്ങളായിരുന്നതുതന്നെ കാരണം.

അഭയാക്കേസിലും മറ്റും സഭയുടെ നിലപാടുകളുടെ സുതാര്യത സംബന്ധിച്ച സംശയങ്ങൾ വ്യാപകമായപ്പോഴും വിശ്വാസികൾക്ക് അമർഷം കടിച്ചമർത്തി സംയമനം പാലിക്കേണ്ടിവന്നു. പക്ഷേ, ഇന്റർനെറ്റ് എന്ന മാധ്യമം വ്യാപകമാകുകയും മലയാളികൾക്കിടയിൽ മലയാളഭാഷയിൽത്തന്നെ ഇന്റർനെറ്റ് പ്രചാരംനേടുകയും ചെയ്തത് വലിയൊരു മാറ്റത്തിന് നാദികുറിച്ചു.

സഭാധികാരികളുടെ ക്രൈസ്തവചൈതന്യത്തിനു നിരക്കാത്ത പ്രവർത്തനങ്ങൾ ബ്ലോഗുകളിലാണ് ആദ്യം ചർച്ചാവിഷയമായത്. പിന്നീട് അത് വെബ്സൈറ്റുകളും സോഷ്യൽ മീഡിയകളും ഏറ്റെടുത്തു. അമേരിക്കയിലെ ചിക്കാഗോ രൂപതയിലെ സംഭവിക്കാസങ്ങൾ നാമറിഞ്ഞത് ബ്ലോഗുകളിലൂടെയാണ്. ഞായറുടനീളം കോൺവെന്റിലെ കന്യാസ്ത്രീകളോട് എറണാകുളം അതിരൂപതാധികൃതർ ചെയ്ത ക്രൂരതകളുമായി ബന്ധപ്പെട്ട ആരോപണങ്ങളും വൃദ്ധ ദമ്പതികളുടെ ഭൂമിതട്ടിയെടുത്തതുകൾപ്പെടെ, കാഞ്ഞിരപ്പള്ളി രൂപതയുടെ നെറികേടുകളെച്ചൊല്ലിയുള്ള വിവാദങ്ങളും മതതീവ്രവാദികളുടെ ആക്രമണത്തിനിരയായ ജോസഫ് സാറിനോട് തൊടുപുഴ ന്യൂമാൻ കോളേജ് മാനേജ്മെന്റ് കാട്ടിയ അനീതിയുമൊക്കെ നാം ഇന്റർനെറ്റിലൂടെ വിശദമായി അറിഞ്ഞു. ഏറ്റവും മൊടുവിൽ പള്ളിമേടയിൽ ബാലികയെ പിഡിപ്പിച്ച ഫാ. എഡ്വിൻ ഫിഗറസിന്റെ തനിമിറവും ഈ നൂതനമാധ്യമങ്ങൾ നമുക്കു കാട്ടിത്തന്നു.

ബിസിനസ് താൽപര്യമാത്രം കൊണ്ടുനടക്കുന്ന മലയാള മനോരമയും സഭയുടെ 'മാനം കാക്കുന്ന'തിനു കൊട്ടേഴ്ചനേടാത്ത ദീപികയും വിഴുങ്ങുന്ന



വാർത്തകൾ ലോകമെമ്പാടുമുള്ള സീറോ-മലബാർ വിശ്വാസികളും പൊതുജനസമൂഹവും ഇന്ന് അറിയാതെ പോകുന്നില്ല. ഫേസ്ബുക്കിലാണ് ഇതു സംബന്ധിച്ച സജീവചർച്ചകൾ നടക്കുന്നത്. സീറോ-മലബാർസഭയിലെയും കേരളകത്തോലിക്കാസഭയിലെയും പൊതുവിലുള്ള പ്രശ്നങ്ങൾ അവതരിപ്പിക്കുന്ന വിവിധ കമ്മ്യൂണിറ്റികളും പേജുകളുമുണ്ട്. ഇതിനുപുറമേ, വിവിധ ഇടവകകളിൽനിന്നുയരുന്ന വിമതസ്വരങ്ങളും ഫേസ്ബുക്കിലും ബ്ലോഗുകളിലും പോസ്റ്റുകളായെത്തുന്നു. ഇവയൊക്കെ ഉൾപ്പെടുത്തിക്കൊണ്ട് എല്ലാ മാസവും പുറത്തിറങ്ങുന്ന 'സത്യജ്വാല' മാസികയും ഈ രംഗത്ത് മാറ്റത്തിന് ഊർജ്ജം പകരുന്നു.

സഭയിൽ സന്ന്യസ്തരുടെ, പ്രത്യേകിച്ച് കന്യാസ്ത്രീകളാകാനെത്തുന്നവരുടെ എണ്ണം ഗണ്യമായി കുറയുന്നു എന്ന മെത്രാൻമാരുടെ നിലവിളി വിശ്വാസികൾ വസ്തുതകൾ തിരിച്ചറിഞ്ഞു തുടങ്ങിയിരിക്കുന്നു എന്നതിന്റെ വ്യക്തമായ തെളിവാണ്. പക്ഷേ, ഈ വസ്തുതകളൊന്നും നമ്മുടെ ഇടയൻമാർ തരിച്ചറിയുന്നില്ലെന്നുമാത്രം.

ഉണരുക, പൊരുതുക

സീറോ-മലബാർ വിശ്വാസികളെ സംബന്ധിച്ചിടത്തോളം ഇത് തിരിച്ചറിവിന്റെ കാലമാണ്. തിരിച്ചറിവുകളുടെ അടിസ്ഥാനത്തിൽ വിവേകപൂർവ്വം നിലപാടുകളെടുക്കേണ്ട കാലം. മതതീവ്രവാദികളുടെ ക്രൂരതയ്ക്കിരയായ അധ്യാപകനെ നിഷ്കരുണം ജോലി

യിൽനിന്നു പുറത്താക്കിയ ക്രിസ്തുവിന്റെ പ്രതിപുരുഷൻമാർ ഞായറാഴ്ച കുർബാനകളിൽ കരുണയുടെയും ക്ഷമയുടെയും സാഹോദര്യത്തിന്റെയും ആവശ്യകത വിശദമാക്കി നടത്തുന്ന പ്രസംഗങ്ങളെ ചോദ്യം ചെയ്യേണ്ട കാലം. നേരത്തെതന്നെ മാധ്യമങ്ങൾക്കു നൽകിയ ശേഷം പള്ളികളിൽ വായിക്കുന്ന, പൊതുസമൂഹത്തെയും ഭരണകൂടത്തെയും വെല്ലുവിളിക്കുന്ന, വിലപേശൽരേഖകളായ ഇടയലേഖനങ്ങളെ അവഗണിക്കേണ്ട കാലം.

വൈദികനെ മർദ്ദിച്ചതിന്റെ പേരിൽ ഹർത്താൽ നടത്തി ജനജീവിതം സ്തംഭിപ്പിക്കുന്നവർ “ശത്രുക്കളെ സ്നേഹിക്കുവിൻ; നിങ്ങളെ പീഡിപ്പിക്കുന്നവർക്കുവേണ്ടി പ്രാർത്ഥിക്കുവിൻ” എന്ന ക്രിസ്തുവചനം ഉദ്ധരിച്ചു ചൊരിയുന്ന ഉപദേശം കേട്ടിരിക്കേണ്ട ഗതികേടിൽനിന്ന് നമുക്ക് മോചിതരായേ തീരൂ. പള്ളിയിലെ നേർച്ചപ്പെട്ടിടങ്ങളിലും കുർബ്ബാനയ്ക്കിടയിൽ സഞ്ചരിക്കുന്ന സ്തോത്രക്കാഴ്ചാപാത്രങ്ങളിലും വീഴുന്ന പണത്തിന്റെ അടിസ്ഥാനത്തിലാണ് ദൈവം ആനുഗ്രഹം ചൊരിയുന്നതെന്ന ധാരണ കാറ്റിൽപ്പറത്തേണ്ടിയിരിക്കുന്നു.

ആർഷഭാരതസംസ്കാരത്തെയും നാടിന്റെ പാരമ്പര്യത്തെയും തള്ളിപ്പറഞ്ഞ് എഴുത്താശാനുപകരം മെത്രാന്മാരോടൊത്ത് വികാരിയച്ചനോ ആദ്യാക്ഷരം കുറിക്കണമെന്നും ‘ഹരിശ്രീ’ക്കുപകരം ‘ഈശോ’ എന്നെഴുതണമെന്നും പഠിപ്പിക്കുന്ന വരെ നമുക്കെങ്ങനെ ഉൾക്കൊള്ളാനാകും? സെമിനാരിയിൽ പഠിച്ചവർ എന്തു നെറികേടു കാട്ടിയാലും അവർക്കൊപ്പം നിൽക്കുന്നവനാണോ നീതിമാനായ ദൈവം?

കുർബ്ബാനയുടെ ദൈർഘ്യവും നേർച്ചയുടെ കനവും കൂട്ടി നമ്മുടെ തെറ്റുകൾക്ക് പരിഹാരം കാണാനാവില്ല എന്നത് സാമാന്യബുദ്ധിക്കു മനസ്സിലാക്കാവുന്നതേയുള്ളൂ. സ്വന്തം കുടുംബത്തെ മറന്ന് വൈദികരുടെ പ്രീതി പിടിച്ചുപറ്റാൻ ഇടവകയിലെ ഒട്ടുമിക്കാൽ സംഘടനകളിലും പ്രവർത്തിക്കുന്നതും മണിക്കൂറുകൾ പള്ളിയിലും പള്ളിമേടയിലും ചെലവഴിക്കുന്നതും ധ്യാനകേന്ദ്രങ്ങളിലും കരിസ്ഥാറ്റിക് പ്രാർത്ഥനാകേന്ദ്രങ്ങളിലും ചുറ്റിത്തിരിയുന്നതുമാണ് യഥാർത്ഥ കത്തോലിക്കാവിശ്വാസമെങ്കിൽ, അത്തരമൊരു മേൽവിലാസം നമുക്കു വേണ്ടതുണ്ടോ?

വൈദികർ പറയുന്നതെല്ലാം അതേപടി വിഴുങ്ങേണ്ടവരല്ല വിശ്വാസികൾ. നമ്മുടെ പൂർവ്വികർ സൗജന്യമായി നൽകിയ ഭൂമിയിലാണ് നമ്മുടെ പള്ളികളും സ്കൂളുകളും മഠങ്ങളും സ്ഥിതിചെയ്യുന്നത്. നമ്മുടെ പൂർവ്വികർ പ്രതിഫലം വാങ്ങാതെ അധ്വാനിച്ചാണ് അവ പടുത്തുയർത്തിയത്. ഇന്ന് അവ കോടിക്കണക്കിന് രൂപയുടെ ആസ്തികളാണ്. അവയുടെ കൈകാര്യകർതൃത്വത്തിൽ ഇന്നു നമുക്ക് യാതൊരു പങ്കുമില്ലാതായിരിക്കുന്നു. ലോകത്തൊരിടത്തും കേട്ടിട്ടില്ലാത്തത്ര വിചിത്രനിയമങ്ങൾ സൃഷ്ടിച്ച് നമ്മെ അവർ കേവലം സേവകരാക്കി മാറ്റിയിരിക്കുന്നു. ഈ സംവിധാനത്തോട് പ്രതികരിക്കേണ്ട കാലം അതിക്രമിച്ചിരിക്കുന്നു.

‘നമുക്ക് ഒരു പിതാവു മാത്രമേയുള്ളൂ, അത്

സ്വർഗസ്ഥനായ പിതാവാണ്’ന്നു പഠിപ്പിക്കുന്ന വർത്തനെ, പിതാവേ എന്ന വിളികേട്ട് പുളകംകൊള്ളുന്നതിനും, അജപാലകരത്ത് സ്വയം വിശേഷിപ്പിക്കുന്ന വർ രാജാക്കൻമാരെപ്പോലെ പെരുമാറുന്നതിനും എന്തു നീതീകരണമാണുള്ളത്? ഇടയൻമാർ, അഥവാ അജപാലകർ പിതാക്കൻമാരാകുന്നത് എങ്ങനെയാണ്? പിതാവെന്ന വിശേഷണവും ആ വിശേഷണത്തെ ചുറ്റിപ്പറ്റി അവർതന്നെ കെട്ടിപ്പടുത്ത ആലങ്കാരിക ബഹുമാനവും ഭീതിയും നമുക്കിനി മറക്കാം.

ദൈവം നീതിയുടെയും ന്യായത്തിന്റെയും ഭാഗത്താണെന്ന് എല്ലാ മതങ്ങളും പഠിപ്പിക്കുന്നു. അതുകൊണ്ടുതന്നെ വൈദികരുടെ പ്രവൃത്തിദോഷങ്ങളെ പരസ്യമായി ചോദ്യം ചെയ്യാനുള്ള അവകാശം നമുക്കുണ്ട്. ചോദ്യം ചെയ്യുന്നവരുടെ തലയിൽ വെള്ളിടിവെട്ടുമെന്നും കുടുംബത്തിൽ മാറാരോഗങ്ങളുണ്ടാകുമെന്നും മറ്റുമുള്ള പ്രചാരണങ്ങൾ ഇനി വിലപ്പോകുമോ?

പൊതുയോഗങ്ങളിലും, എത്തിന് വിശുദ്ധ കുർബ്ബാനയിലെ പ്രസംഗവേളയിൽപ്പോലും വൈദികർ പരിധിവിട്ടാൽ നാം പ്രതികരിച്ചേതീരൂ. പള്ളിക്കാര്യത്തിൽ എത്തിന് ഇടപെടണം എന്നു ചിന്തിക്കുന്ന വലിയൊരു വിഭാഗമുണ്ട്. ഭയംകൊണ്ടും പള്ളിയോട് എതിർത്ത് ജയിക്കാനാവില്ലെന്ന തോന്നൽകൊണ്ടുമാണ് അവർ ഇത്തരമൊരു നിലപാട് സ്വീകരിച്ചിരിക്കുന്നത്.

സദാചാരവിശുദ്ധമായി പ്രവർത്തിച്ചു എന്ന് ഉറപ്പുള്ള സ്വന്തം അപ്പൻ നമ്മോട് സാദാചാരം ഉപദേശിച്ചാൽ ഉൾക്കൊള്ളാനാകുമോ? അതിരുമാന്തി വേലികെട്ടിയ അയൽവാസി ‘പറ്റിപ്പോയി സോറി, ഇനി അങ്ങനെയങ്ങ് പോകട്ടെ’ എന്നു പറഞ്ഞാൽ നമ്മൾ അംഗീകരിക്കുമോ?

അച്ചന്മാർ ഒരുപാട് പഠിച്ചവരല്ലേ അവർ ഒരു പാടു സഹിക്കുന്നില്ലേ എന്നൊക്കെ ചോദിക്കുന്നവരുണ്ട്. എല്ലാ മനുഷ്യർക്കും അവരവരുടെ ജീവിതത്തിൽ സഹനങ്ങളുണ്ട്. നിർബന്ധമോ സാഹചര്യത്തിന്റെ സമ്മർദ്ദമോ തെറ്റിദ്ധാരണകളോമൂലം കന്യാസ്ത്രീകളാകുന്നവരുണ്ട്. പക്ഷേ, അങ്ങനെ ആരും വൈദികരാകുന്നില്ല. യഥാർത്ഥത്തിൽ, മെത്രാന്മാരും വൈദികരുംമൂലം പൊതുസമൂഹത്തിൽ നമ്മളാണ് ഇന്ന് ഏറെ സഹിക്കുന്നത്.

കത്തോലിക്കാസഭ നിലവിൽ മലീമസമാണെന്ന് തിരിച്ചറിഞ്ഞ മാർപ്പാപ്പയാണ് ഫ്രാൻസിസ് രണ്ടാമൻ. ദൈവികശുശ്രൂഷ വിശ്വാസികളുടെ അവകാശമാണെന്നും അതിന് പണം വാങ്ങുന്നത് തെറ്റാണെന്നും പൗരോഹിത്യധിപത്യത്തെ ഇല്ലാതാക്കാൻ താൻ ആഗ്രഹിക്കുന്നുവെന്നുമൊക്കെ അദ്ദേഹം വ്യക്തമാക്കിക്കഴിഞ്ഞു. അദ്ദേഹത്തിന്റെ വാക്കുകൾ മുഖവിലയ്ക്കെടുക്കാത്ത സീറോ-മലബാർ സഭാനേതൃത്വത്തിനെതിരെ വിശ്വാസികളുടെ സംഘടിതമുന്നേറ്റം അനിവാര്യമായിരിക്കുകയാണ്. ‘സത്യജാല’ ഉൾപ്പെടെയുള്ള അച്ചടിമാധ്യമങ്ങളുടെയും ഇന്റർനെറ്റ് മാധ്യമങ്ങളുടെയും സാധ്യതകൾ പ്രയോജനപ്പെടുത്തി ആശയങ്ങൾ പങ്കുവെച്ച് ഈ മുന്നേറ്റം നമുക്ക് സാക്ഷാത്കരിക്കാം.

(അവസാനിച്ചു)

പ്രവാസി കത്തോലിക്കരെ സംബന്ധിക്കുന്ന ഔദ്യോഗിക മാർഗ്ഗരേഖ



ജോസഫ് മറ്റപ്പള്ളി

ആമുഖം

സീറോ-മലബാർ സഭാംഗങ്ങളുടെ കേരളത്തിനു പുറത്തേക്കുള്ള കുടിയേറ്റത്തിനു ദശാബ്ദങ്ങളുടെ പഴക്കമുണ്ട്. പ്രതികൂല സാഹചര്യങ്ങളിലും തങ്ങളുടെ വിശ്വാസം അവർ കാത്തുസൂക്ഷിച്ചു. അവരുടെ വിശ്വാസപരമായ എല്ലാ ആവശ്യങ്ങളും സമീപത്തുണ്ടായിരുന്ന ലത്തീൻ വൈദികർ നിർവ്വഹിച്ചു കൊടുക്കുകയും ചെയ്തിരുന്നു. സീറോ മലബാർ സഭ സ്വയംഭരണാവകാശം (പരിമിതമാണെങ്കിലും) വത്തിക്കാനിൽ നിന്നു നേടിയതിനുശേഷം, ഇവിടെ വ്യാപകമായ പരിഷ്കാരങ്ങൾ നടപ്പിൽ വരുത്തി. അതിലൊന്നായിരുന്നു സഭാ സ്വത്തുക്കളുടെ ഉടമസ്ഥാവകാശം യഥാർത്ഥ ഉടമകളിൽ നിന്നെടുത്തുമാറ്റിയതും നടത്തിപ്പുകളുടെ സുതാര്യത നഷ്ടപ്പെടുത്തിയതും. സഭാധികാരികൾക്കു കിട്ടിയ അമിതാധികാരവും വിശ്വാസികൾ നൽകിയ അമിത ബഹുമാനവും വൈദികവൃത്തിയിലേക്കു യുവാക്കളെ ആകർഷിക്കാൻ ഒരു വലിയ കാരണമായിരുന്നു - ഇന്നും അതങ്ങനെയെന്നെ തുടരുന്നു.

സഭാധികാരികൾ, സഭയുടെ വളർച്ചയെന്നു പറഞ്ഞാൽ ഭൗതികസമ്പത്തുകളുടെ മേനിയാണെന്നു ധരിച്ചുവശായി നമ്മുടെ പൈതൃക ദേവാലയങ്ങളെ ഇടിച്ചു നിരപ്പാക്കി. സെന്റ് പീറ്റേഴ്സ് ബസിലിക്കാ യെപ്പോലും വെല്ലാൻപോന്ന ദേവാലയങ്ങളുടെയും പാരീഷ് ഹാളുകളുടെയും ഷോപ്പിങ് കോംപ്ലക്സുകളുടെയും നിർമ്മാണങ്ങളുടെ ഒരു പരമ്പരയാണ് തുടർന്നങ്ങോട്ട് അരങ്ങേറിയത്. പണം തികയാതെ വന്നപ്പോൾ രൂപതകൾ കണ്ട ഒരുപാലായിരുന്നു, വിദേശ കത്തോലിക്കരുടെ സേവനാർത്ഥം വൈദികരെ വിദേശത്തേക്കയയ്ക്കൽ. പാരമ്പര്യത്തിലൂടെ മാത്രമേ ക്രിസ്തുവിനെ കാണാനാവൂ എന്നവർ പഠിപ്പിച്ചു; കരിസ്മാറ്റിക്കുകാരും ഇതുതന്നെ ആവർത്തിച്ചപ്പോൾ, ആരാധനാക്രമത്തിലെ പ്രാർത്ഥനകളും ഇതിൻപ്രകാരമായപ്പോൾ, തെറ്റിദ്ധരിക്കപ്പെടാൻ ആയിരക്കണക്കിനു വിശ്വാസികളുണ്ടായി. അവിടെയെല്ലാം

പിരിവുകളും വ്യാപകമായി, നിർമ്മാണങ്ങളും നടന്നു, എപ്പാർക്കികളും രൂപതകളുമുണ്ടായി, അവ നോക്കാൻ പ്രത്യേക വിസിറ്റേറ്ററുകളുമുണ്ടായി. എവിടെയെല്ലാം സീറോ-മലബാർ പോയിന്റുകളുണ്ടോ അടുത്തുള്ള കേരളകത്തോലിക്കാ പ്രവാസികളെല്ലാം അവിടെ നിർബന്ധമായും ചേർന്നിരിക്കണമെന്നതു റോമിന്റെ തന്നെ നിർദ്ദേശമാണെന്നും വ്യാഖ്യാനിക്കപ്പെട്ടു. വിഷമിച്ച കാലത്ത് ഒരു ചില്ലിപ്പെപ്പസായുടെപോലും സഹായം ചെയ്യാതിരുന്ന സീറോ-മലബാർ സഭ, പ്രവാസികളുടെ സമ്പന്നതയെ ചൂഷണം ചെയ്യാൻ ഒരു മടിയും കാണിച്ചില്ല.

ഇതു ശരിയല്ലെന്നു പറയാൻ ധാരാളം ആളുകളുണ്ടായിരുന്നെങ്കിലും അവരെയൊക്കെ ഒതുക്കാൻ സഭാധികാരികളുടെ തന്ത്രങ്ങൾക്കു കഴിഞ്ഞു - ഉദാഹരണങ്ങൾ ധാരാളം. കേരളത്തിനുപുറത്ത് സീറോ-മലബാർ രൂപതകളുണ്ടായപ്പോഴും എല്ലായിടത്തുനിന്നും എതിർപ്പുകളുണ്ടായിരുന്നു. പക്ഷേ, വിശ്വാസികൾ നീതിക്കുവേണ്ടി നടത്തിയ പോരാട്ടത്തിൽ നിർണ്ണായകഫലം നേടാൻ കഴിഞ്ഞത് ഡൽഹിയിലെ ധീരരും മാനുരമായ കേരളകത്തോലികർക്കുമാത്രം. അവർ വത്തിക്കാനു പരാതി അയച്ചു - വത്തിക്കാനിൽ നിന്നു കിട്ടിയ മറുപടി വായിച്ചാൽ പ്രവാസികത്തോലിക്കരെ സഭാനേതൃത്വം എത്രമാത്രം തെറ്റിദ്ധരിപ്പിക്കുകയായിരുന്നുവെന്നു കാണാം.

ഫരീദാബാദ് അതിരൂപത (വത്തിക്കാന്റെ രേഖകളിൽ 'എപ്പാർക്കി') ഡൽഹി അതിരൂപതയുമായി ചേർന്നിറക്കിയ സംയുക്ത ഇടയലേഖനപ്രകാരം, ഡൽഹിയിലുള്ള എല്ലാ കേരളകത്തോലിക്കരും നിർബന്ധമായും അകലെയുള്ള ഫരീദാബാദ് രൂപതയുടെ കീഴിൽ വരുമായിരുന്നു. ഇതിനെ ഡൽഹി കത്തോലിക്കർ ഒന്നടങ്കം എതിർത്തു. ചർച്ചകൾ പലതു പദ്ധതിയിട്ടെങ്കിലും ഫരീദാബാദ് രൂപത ക്രിയാത്മകമായി ഒന്നിനോടും പ്രതികരിച്ചില്ല. പ്രതിഷേധം ശക്തമായപ്പോൾ മാർ ഭരണിക്കുളങ്ങര പറഞ്ഞത്, 'വേണമെന്നുള്ളവർ വന്നാൽ മതി'യെന്നാണ്. ലത്തീനിൽ തുടരുന്നവർ പിന്നിങ്ങോട്ടു വന്നാൽ സ്വീകരിക്കില്ലെന്നു തന്നെയാണദ്ദേഹം ഉദ്ദേശിച്ചത്. ഈ തർക്കത്തിന്റെയിടയിൽ ഒത്തുകല്യാണത്തിന്റെ തലേന്ന് ബന്ധപ്പെട്ട കുറി വാങ്ങാൻ ഒരു ഡൽഹി വിശ്വാസിക്കു വിമാനത്തിൽ കേരളത്തിൽ വന്നുപോകേണ്ടിവന്നു.

വിശ്വാസികളുടെ ബുദ്ധിമുട്ടുകൾ ആരും ഒരിക്കലും കണക്കിലെടുക്കുന്നില്ല. ഇതാണ് കത്തോലിക്കാസഭയെ വലിയ ഒരു തകർച്ചയിലേക്ക് നയിക്കുന്നതെന്ന് പറയാതെ വയ്യ.

ഡൽഹിയിലെ പരാതിക്കാർക്കു വത്തിക്കാനിൽനിന്നു പരി. സിംഹാസനം നൽകിയ കത്തിന്റെ മലയാളം തർജ്ജമ (ഈ ലേഖകൻ ചെയ്തത്) താഴെക്കൊടുക്കുന്നു:

ഔദ്യോഗിക മാർഗ്ഗരേഖ

ലത്തീൻ റീത്തിന്റെ കീഴിലുള്ള പള്ളികളിൽനിന്നു തുടർന്നും കുദാശകൾ സ്വീകരിക്കാൻ അനുവദിക്കണമെന്നാവശ്യപ്പെട്ട ഡൽഹി നിവാസികളായ സീറോ-മലബാർ സഭാവിശ്വാസികൾക്ക് പൗരസ്ത്യസഭകൾക്കായുള്ള വത്തിക്കാൻ തിരുസംഘം നൽകുന്ന നിർദ്ദേശങ്ങൾ:

നിരവധി വർഷങ്ങളായി, സ്വന്തം ഔദ്യോഗിക ഭരണ പരിധിക്കുള്ളിലായിരുന്ന (the confines of that ecclesial circumscription) സീറോ-മലബാർ സഭാംഗങ്ങളുടെ വിശ്വാസപരമായ ആവശ്യങ്ങൾ, ഡൽഹി അതിരൂപത സുമനസ്സോടെ നിർവ്വഹിച്ചുപോന്നു. സന്ദർഭവശാൽ, സീറോ-മലബാർ വിശ്വാസികളുടേതുമാത്രമായി ഫരീദാബാദിൽ ഒരു എപ്പാർക്കി സ്ഥാപിക്കപ്പെട്ടപ്പോൾ, ലത്തീൻ പശ്ചാത്തലത്തിൽ ഏകൈലമായി വിശ്വാസജീവിതം നയിച്ചുപോന്ന കുറച്ചുപേർക്കെങ്കിലും ഒരു അഭിവിന്യാസനഷ്ടം (disorientation) തോന്നിയെങ്കിൽ അതിൽ ഒട്ടും അതിശയോക്തി തോന്നേണ്ട കാര്യമില്ല. ശ്രദ്ധേയമായ കാര്യം, ബന്ധപ്പെട്ട എല്ലാവരും പരസ്പരധാരണയോടും ബഹുമാനത്തോടുംകൂടെ സഹകരിക്കുന്നുവെങ്കിൽ, തൽസംബന്ധമായി ഉടലെടുത്ത പ്രശ്നങ്ങൾ നിലവിലുള്ള നിയമങ്ങളുടെ സഹായത്തോടെ പരിഹരിക്കാവുന്നതേയുള്ളൂ എന്നതാണ്.

ആദ്യം, ഇവിടെ പ്രസക്തമായിട്ടുള്ള ഭരണഘടനാപരമായ ഏതാനും ചട്ടങ്ങൾ (few juridical points of reference) പരിശോധിക്കാം. യാതൊരാൾക്കും യഥേഷ്ടം ഒരു റീത്തു തിരഞ്ഞെടുക്കുവാനുള്ള അവകാശമില്ല (a general right to choose one's rite); പകരം, സാധ്യമായിരിക്കുന്നിടത്തോളം സ്വന്തം റീത്തിൽത്തന്നെ തുടരുകയെന്നത് ഒരാളുടെ കടമയെന്നാണ് (cfr. CCEO can.40 §3 and can.35). സഭാനിയമം അനുശാസിക്കുന്നത്, എങ്കിലും, മറ്റൊരു റീത്തിലേക്ക്

മാറ്റം ആവശ്യപ്പെടേണ്ടിവരുന്ന (sui iuris) ചില സാഹചര്യങ്ങളും ഉണ്ടാവാമെന്ന് മനസ്സിൽ വയ്ക്കേണ്ടതുണ്ട്. നിലവിലെ സ്ഥിതിയിൽ (പരാമർശിക്കപ്പെട്ട സാഹചര്യത്തിൽ), ബന്ധപ്പെട്ട രൂപതാധ്യക്ഷന്മാർ, ഒരു വിശ്വാസി അവൻ/അവൾ ആഗ്രഹിക്കുന്ന റീത്തിലേക്ക് മാറുന്നതിനാവശ്യമായ സഹായങ്ങൾ ചെയ്തുതരുന്നതിന് തയ്യാറാണ്; ഇതിൽ യാതൊരപാകതയും പരിശുദ്ധ സിംഹാസനം കാണുന്നില്ല (cfr. CCEO can. 32 §2). പക്ഷേ, ഇത്തരം മാറ്റങ്ങളെല്ലാം CCEO can.37 എന്ന വകുപ്പുപ്രകാരമാണെന്ന് ഉറപ്പു വരുത്തേണ്ടതാണ്.

സീറോ-മലബാർ റീത്തിൽപ്പെട്ട, സ്വന്തം (the parish of their own Church sui iuris), സഭയിലെ പള്ളികളിൽ പങ്കുചേരാൻ ബുദ്ധിമുട്ടനുഭവിക്കുന്ന കുറെ വിശ്വാസികൾ ലത്തീൻ പള്ളിയിൽനിന്നു മാറി പോരാൻ ആഗ്രഹിക്കുന്നില്ലായെന്ന് എടുത്തിരിക്കുന്ന നിലപാട് മനസ്സിലാക്കാവുന്നതേയുള്ളൂ; എന്നു മാത്രമല്ല, മുകളിൽ സൂചിപ്പിച്ചിരിക്കുന്ന നടപടിക്രമാനുസൃതം അത് അഭിനന്ദനാർഹവുമാണ്. അങ്ങനെയുള്ള ആളുകൾ അവർക്കിഷ്ടമുള്ള ഏതെങ്കിലും പള്ളിയിലെ ശുശ്രൂഷകളിൽ പങ്കെടുക്കട്ടെ - sui iuris (cfr. CCEO can. 403 §1, CIC can. 923). ലത്തീൻ റീത്തിനെ ബാധിക്കുന്ന കാനോൻ നിയമപ്രകാരം ആ റീത്തിൽനിന്നും കുദാശകൾ സ്വീകരിക്കുന്നവർ അതിനു വിധേയരായവർ മാത്രമായിരിക്കണമെന്നില്ല (CIC can.112 §2). ഇതനുസരിച്ച്, നിയമാനുസൃതം

ഏതെങ്കിലുമൊരു സീറോ-മലബാർ ഇടവകയിൽപ്പെട്ട ഒരു വിശ്വാസിക്ക്, പ്രവാസിയാതിരിക്കെ, (CCEO can. 280 §1) അവനായിരിക്കുന്ന ലത്തീൻ പള്ളിയിലെ എല്ലാ കാര്യങ്ങളിലും പൂർണ്ണമായി ഉൾപ്പെട്ടിരിക്കാൻ കഴിയും. ഇത്തരം ഒരു സാഹചര്യത്തിന്റെ ദൗർബല്യം മനസ്സിലാക്കി രണ്ടു വിഭാഗത്തിൽപ്പെട്ട സഭാശുശ്രൂഷകരും വ്യക്തിയുടെ വിശ്വാസജീവിതത്തിന്റെ വളർച്ച ലക്ഷ്യമാക്കി പ്രവർത്തിക്കേണ്ടതാണ്.

ഫലത്തിൽ, ഈ വ്യക്തിയുടെ നിയമാനുസൃതമുള്ള സഭാമേലധികാരികളിൽനിന്നു ലഭിക്കേണ്ടിയിരുന്ന മാമ്മോദീസാ, സ്ഥൈര്യലേപനം, വിവാഹം എന്നീ കുദാശകൾ ലത്തീൻ റീത്തിലെ വൈദികൻ നിർവ്വഹിക്കേണ്ടതാണ്. മാമ്മോദീസായുടെ കാര്യത്തിൽ ലത്തീൻ മേലധികാരി പരാമർശിക്കപ്പെട്ട പൗരസ്ത്യ സഭാധികാരികളോട് അനുവാദം ചോദിക്കേണ്ടതുണ്ട് (cfr. CCEO can.677 §1, 678 and 683). മാമ്മോദീസാ, ലത്തീൻ പള്ളിയിൽത്തന്നെ സീറോ-മലബാർ അംഗം എന്ന സൂചനയോടെ രജിസ്റ്റർ ചെയ്യണം. മാത്രമല്ല, ലത്തീൻ മേലധികാരി മാമ്മോദീസാ സർട്ടിഫിക്കറ്റിന്റെ പകർപ്പ് ബന്ധപ്പെട്ട പൗരസ്ത്യസഭാമേലധികാരിക്ക് അയച്ചു കൊടുക്കേണ്ടതുമാണ്. ഇതേ നടപടിക്രമാതന്നെയാണ് സ്ഥൈര്യലേപനത്തിന്റെ കാര്യത്തിലും അനുവർത്തിക്കേണ്ടത്. വിവാഹത്തിന്റെ കാര്യത്തിൽ, കക്ഷികളിലൊരാൾ ലത്തീൻ റീത്തിലുള്ളതാണെങ്കിൽ തീരുമാനം എടുക്കാനുള്ള പൂർണ്ണമായ അധികാരം ലത്തീൻ സഭാധികാരിക്കു തന്നെയായിരിക്കും. അതേ സമയം,

വിവാഹം രണ്ടു പൗരസ്ത്യ റീത്തുകളിലെ അംഗങ്ങൾ തമ്മിലുള്ളതാണെങ്കിൽ, ലത്തീൻ പാസ്റ്റർ പൗരസ്ത്യ റീത്തധികാരികളിൽനിന്നും അനുവാദവും ബന്ധപ്പെട്ട രേഖകളും വാങ്ങിയിരിക്കേണ്ടതാണ്. മിശ്രവിവാഹത്തിന്റെ കാര്യത്തിലും അന്തിമതീരുമാനം പൗരസ്ത്യ റീത്തിലെ മേലധികാരിയുടേതായിരിക്കും. ചുരുക്കത്തിൽ, എല്ലാ സാഹചര്യങ്ങളിലും ലത്തീൻ പാസ്റ്റർ പൗരസ്ത്യ സഭാധികാരിയെ വിവരം അറിയിക്കേണ്ടതുണ്ട്. ഈ സഭാതല സഹകരണം വിശ്വാസിയുടെ ആത്മീയവളർച്ച ആത്യന്തിക ലക്ഷ്യമായെടുത്ത്, പരസ്പരബഹുമാനത്തോടെയും ഉത്തരവാദിത്വത്തോടെയും സമയബന്ധിതമായി ബന്ധപ്പെട്ടവർ നടപ്പാക്കിക്കൊടുക്കേണ്ടതാണ്.

ഡൽഹിയിൽ ലത്തീൻ റീത്തിൽ ആയിരിക്കുന്ന ഒരു സീറോ-മലബാർ വിശ്വാസി, മേൽപ്പറഞ്ഞ ഏതെങ്കിലും കൗദാശികാവശ്യം കേരളത്തിൽ ആവശ്യപ്പെടുകയോ അതിൽ സംബന്ധിക്കുകയോ ചെയ്യുമ്പോൾ, സഹകരണമനോഭവത്തോടെ അതു ചെയ്തുകൊടുക്കാൻ സീറോ-മലബാർ സഭയുടെ മെത്രാൻസമിതി, തങ്ങളുടെ കീഴിലുള്ള വൈദികരോട് നിഷ്കർഷിക്കേണ്ടതുമുണ്ട്. മാമ്മോദീസാരജിസ്റ്റർ പ്രകാരമുള്ള അംഗത്വാവസ്ഥയെ (e.g. "free state certificate") അടിസ്ഥാനമാക്കിയുള്ള സർട്ടിഫിക്കറ്റുകൾ ഇരുകൂട്ടരും അംഗീകരിച്ച് സ്വീകരിക്കേണ്ടതാണ്. കൂടുതൽ വ്യക്തത ആവശ്യമായി വരുന്ന സന്ദർഭങ്ങളിൽ, വ്യക്തി ഉൾപ്പെട്ടിരിക്കുന്ന ലത്തീൻ പള്ളിയിലെ അധികാരിയാണ് അതിനാവശ്യമായ രേഖകൾ തയ്യാറാക്കേണ്ടത്.

ചുരുക്കത്തിൽ, ഫരിദാബാദ് രൂപതയുടെ ഔദ്യോഗികാതിർത്തിയിൽ താമസിക്കുന്ന സീറോ-മലബാർ സഭാംഗങ്ങൾ, അവർ ആശ്രയിക്കുന്നത് ഏതെങ്കിലും ലത്തീൻ പള്ളി ആയിരുന്നാലും, ഫരിദാബാദ് എപ്പാർക്കി മെത്രാന്റെ കീഴിൽത്തന്നെയായിരിക്കും തുടരേണ്ടത്. അവരുടെ സാഹചര്യം മനസ്സിലാക്കുകയും അവരുടെ ഉദ്ദേശ്യത്തെ ബഹുമാനിക്കുകയും ചെയ്തുകൊണ്ട്, അവരെ ലത്തീൻ ഇടവകയുടെ കാര്യങ്ങളിൽ നിന്നൊഴിവാക്കുകയാണെന്നോ സീറോ മലബാർ സഭ അവരെ നിർവീര്യരാക്കുകയാണെന്നോ വരുത്തിത്തീർക്കാതിരിക്കാൻ

എല്ലാവരും ശ്രദ്ധിക്കേണ്ടതുണ്ട്.

രണ്ടു റീത്തിന്റെ കാര്യത്തിലും ഇപ്പോഴുള്ള നടപടിക്രമങ്ങൾ പാലിച്ചുകൊണ്ടുതന്നെ, സഭാംഗങ്ങളുടെ ആവശ്യങ്ങൾ അവസരോചിതമായി നിറവേറ്റുന്ന കാര്യത്തിൽ പൊതുസ്വഭാവമുള്ള ഏതെങ്കിലും ഒഴിവ് ഇപ്പോഴുള്ള നിയമങ്ങളിൽ വരുത്തേണ്ടതില്ലെന്നും ഈ തിരുസംഘം കരുതുന്നു.

**സിറീൽ വാസിൽ എസ് ജെ,
ആർച്ച് ബിഷപ്പ് സെക്രട്ടറി
ഒപ്പ്**

**കർദ്ദിനാൾ ലെയനാർഡോ
സാമ്പ്രി (പ്രിഫെക്റ്റ്)**

ഒപ്പ്

വത്തിക്കാൻ സിറ്റി
28 ജനുവരി 2016

-പൗരസ്ത്യസംഘം പ്രിഫെക്ടിന്റെ ഈ നിർദ്ദേശങ്ങൾ പ്രവാസി സീറോ-മലബാർക്കാർക്കു അനുകൂലമാണെന്നു പെട്ടെന്നു തോന്നുമെങ്കിലും, മാമ്മോദീസായും വിവാഹവുപോലുള്ള കാര്യങ്ങൾ നടത്തിക്കിട്ടാൻ ലത്തീൻരൂപതാധികാരികളുടെയും, അവർ അംഗങ്ങളാകാൻ കാനോൻ നിയമത്താൽ വിധിക്കപ്പെട്ട സീറോ-മലബാർ രൂപതാധികാരികളുടെയും ദയാ-ദാക്ഷിണ്യങ്ങളെ ആശ്രയിക്കേണ്ടിവരില്ലേ എന്നു സംശയിക്കുന്നു. “ഫരിദാബാദ് രൂപതയുടെ ഔദ്യോഗികാതിർത്തിയിൽ താമസിക്കുന്ന സീറോ-മലബാർ സഭാംഗങ്ങൾ, അവർ ആശ്രയിക്കു

ന്നത് ഏതെങ്കിലും ലത്തീൻപള്ളിയെ ആയിരുന്നാലും, ഫരിദാബാദ് എപ്പാർക്കി മെത്രാന്റെ കീഴിൽത്തന്നെയായിരിക്കും തുടരേണ്ടത്” എന്നു വരുമ്പോൾ, കാര്യങ്ങളെല്ലാം തന്റെ ഇച്ഛാനുസരണം നടത്താൻ ഫരിദാബാദ് മെത്രാനു കഴിയുന്ന സാഹചര്യമല്ലേ ഉണ്ടാകുന്നത്? തങ്ങളുടെ രൂപതയിലെയോ പള്ളിയിലെയോ അംഗങ്ങളല്ലാത്ത സീറോ-മലബാർ വിശ്വാസികളുടെ കാര്യങ്ങൾ നടത്തിക്കൊടുക്കുന്നതിനുവേണ്ടി, വിവാഹത്തിനാവശ്യമായ അനുവാദപത്രവും ബന്ധപ്പെട്ട മറ്റു രേഖകളുമൊക്കെ ചോദിച്ചുവാങ്ങാനും, എല്ലാക്കാര്യങ്ങൾക്കും സീറോ-മലബാർ മേലധികാരികളുമായി ആശയവിനിമയം നടത്താനുമെല്ലാം ലത്തീൻരൂപതാധികാരികളോ വൈദികരോ അത്ര വലിയ ഉത്സാഹം കാണിക്കുമെന്നു കരുതാനാവില്ല. കാര്യങ്ങൾ കൂടുതൽ സങ്കീർണ്ണമാക്കാൻ സീറോ മെത്രാനും വൈദികർക്കും വേണമെങ്കിൽ സാധിക്കുകയും ചെയ്യും.

ചുരുക്കത്തിൽ, എല്ലാ റീത്തുകളിൽനിന്നുമുള്ള എല്ലാ രേഖകളും കുറികളും എല്ലാ റീത്തുകളിലും സാധുവാകുന്ന തരത്തിൽ കാനോൻ നിയമവകുപ്പുകൾ തിരുത്തിയെഴുതുന്നതുവരെ റീത്തിന്റെപേരിൽ പ്രവാസികത്തോലിക്കരനുഭവിക്കുന്ന പ്രശ്നങ്ങൾ തുടരുകയേയുള്ളൂ എന്നു തോന്നിപ്പോകുന്നു. റീത്തുകളുടെ വേലിക്കെട്ടുകൾ പൊളിച്ചുമാറ്റുക എന്ന ആവശ്യം വൈകാതെ ഉയർത്തേണ്ടിവന്നേക്കും.

‘സത്യജാല’ ലേഖകരോടും KCRM സുഹൃത്തുക്കളോടും, എഡിറ്റർ

ഞാൻ ഉപയോഗിച്ചുപോന്ന ഫോൺ കേടായതിനേത്തുടർന്ന്, അതിൽ ‘സേവ്’ ചെയ്തിരുന്ന ഒട്ടേറെ ഫോൺനമ്പരുകൾ നഷ്ടപ്പെട്ടുപോയി. ‘സത്യജാല’യിലുള്ള എന്റെ നമ്പരിൽ വിളിക്കുന്ന സുഹൃത്തുക്കളുടെ നമ്പരുകൾ ‘സേവ്’ ചെയ്തുകൊണ്ടിരിക്കുകയാണിപ്പോൾ. ഒക്ടോബർ 30 വരെ ഞാൻ അമേരിക്കയിൽ ആയിരിക്കുമെന്നതിനാൽ അതുവരെ ആ നമ്പരിൽ എന്നെ കിട്ടുകയില്ലതാനും. അതുകൊണ്ട്, അമേരിക്കയിൽ എന്നെ ബന്ധപ്പെടാനുള്ള ഫോൺ നമ്പർ താഴെ കൊടുക്കുന്നു. ഇന്ത്യയിലുള്ളവർ ‘മിസ്കോൾ’ വിട്ടാൽ മതി. സമയംപോലെ തിരിച്ചു വിളിച്ചുകൊള്ളാം.

ഫോൺ നമ്പർ: (001) 4086257060

മറ്റൊരാൾക്കും, അമേരിക്ക ഉൾപ്പെടെ വിദേശങ്ങളിലുള്ള സത്യജാല വരിക്കാരുമായും, മാസിക ഇഷ്ടപ്പെടുന്ന ഓൺലൈൻ വായനക്കാരുമായും ബന്ധപ്പെടുവാൻ താല്പര്യപ്പെടുന്നു എന്നതാണ്. അതുകൊണ്ട്, മുകളിൽ കൊടുത്തിട്ടുള്ള ഫോൺ നമ്പരിലോ മാസികയിൽ കൊടുത്തിട്ടുള്ള എന്റെ ഇമെയിലിലോ ബന്ധപ്പെടണമെന്ന് അവരോടും അഭ്യർത്ഥിക്കുന്നു.

ആദരവോടെ, ജോർജ്ജ് മൂലേച്ചാലിൽ (എഡിറ്റർ)

മദ്രാസിലെ സീറോ-മലബാർ മക്കളുടെ തളരാത്ത പോരാട്ടത്തിന്റെ കഥ!

പി.സി. ജോസഫ്



[തമിഴ്നാട്ടിലേക്കുള്ള സീറോ-മലബാർ റീത്തഡിനിവേശത്തെ കഴിഞ്ഞ 40 വർഷങ്ങളായി ചെറുത്തുനിൽക്കുന്ന 'ചെന്നൈ മലയാളി കാത്തലിക് അപ്പോസ്തലിയേഷൻ'ന്റെ തുടക്കം മുതലുള്ള പ്രവർത്തകനാണു ലേഖകൻ. ലേഖനം രണ്ടു ലക്കങ്ങളിലായി പ്രസിദ്ധീകരിക്കുന്നു.]



1) നമുക്കും വേണം തനിമ

അനുസരണയും പേടിയുമുള്ള ആടുകൾ ഇടയന്മാർക്കു കിട്ടുന്ന വരദാനമാണ്. കുറെ പാപബോധവും നരകപേടിയും മൂലപ്പാലിൽ അരച്ചുകൊടുത്തു വളർത്തിയ ആടുകൾക്ക് വേലിയോ വടിയോ വേണ്ട. 1990 വരെ മഹറോൻ എന്നൊരു വാൾ ആടുകളുടെ പേടിസ്വപ്നമായിരുന്നു. ഒരു ദുർബലനിമിഷത്തിൽ ആ വാൾ ആരോ എടുത്തു മാറ്റി. 1963-1964-ൽ കത്തോലിക്കാസഭ എക്സിക്കൂട്ടീവ് ജോൺ 23-ാമൻ മാർപ്പാപ്പ ഒരു ശ്രമം നടത്തി-രണ്ടാം വത്തിക്കാൻ സുന്നഹദോസ്.

ഇതു സുറിയാനി മെത്രാന്മാരുടെ കണ്ണു തുറപ്പിച്ചു. അവർക്കൊരിക്കലും പോപ്പ് ആകാൻ സാധിക്കില്ല; ഒരു കർദ്ദിനാളാകാൻപോലും വത്തിക്കാനിലെ സായിപ്പന്മാർ കനിയണമെന്ന സ്ഥിതി. റോമിൽ നിന്നും ഇനി പണം വരുക യുമില്ല. അവർ പഴയപോലെ മുട്ടിന്മേൽ ഇഴഞ്ഞു പോപ്പിന്റെ കൈ മുത്തണം. ഒരു നാടൻ പുണ്യവാളനെയോ, പുണ്യവതിയെയോ കിട്ടില്ല-പുണ്യവാളനാകാനുള്ള ആഗ്രഹം ആർക്കും ഉണ്ടാകുമല്ലോ.

പ്രമാണം വേറെ, പ്രവൃത്തി വേറെ. രണ്ടാം വത്തിക്കാൻ

സുന്നഹദോസ് പ്രമാണത്തിൽനിന്നും ഒരു സുവർണവാചകം അവർ തപ്പിയെടുത്തു. പൂർവദേശസഭകൾക്ക് അവരുടെ പൗരാണിക ആചാരക്രമാദികൾ അനുസരിച്ച് പ്രാർത്ഥിക്കാം.

2) രൂപതയ്ക്കുള്ളിൽ രൂപത

വത്തിക്കാനിനു കിഴക്കാണ് കേരളം, ഞങ്ങളും കിഴക്കന്മാരാണ്. മാത്രവുമല്ല, കല്ദായമാർഗ്ഗം പഴയതുമാണ്. പുറംതിരിഞ്ഞുള്ള കുർബാന-അതു വേണ്ടെന്നു ചില പുത്തൻ മെത്രാൻമാർ പറഞ്ഞു. അവർക്കും പാതി നേരെയും പാതി പുറംതിരിഞ്ഞുമുള്ള കുർബാന ആകാമായിരുന്നുതാനും. മാർത്തോമ്മായുടെ മക്കൾ തോമ്മാക്കുരിശു കൊണ്ടുവന്നു; യാക്കോബായക്കാരെപോലെ വെറും കുരിശു മതിയെന്നും കല്പിച്ചു. അങ്ങനെയവർ കർത്താവിനെ കുരിശിൽ നിന്നിറക്കി രക്ഷിക്കുമെന്നായ പ്ലോഴാണ് ചില തിരുവിതാംകൂർ ചേട്ടന്മാർ കർത്താവിനെ രക്ഷിക്കാൻ

വരുന്നവരുടെ കൈ വെട്ടുമെന്നു പറഞ്ഞത്. പിന്നെ അതു വേണ്ടെന്നു വച്ചു! കൊന്ത നമസ്കാരം വേണ്ടെന്നു വച്ചു പിന്നീട് കൊന്തയാ കാമെന്ന് കൽപ്പിച്ചു!

കുഞ്ഞാടുകൾ വളരെയുണ്ടെങ്കിലും ഇടയന്മാരുടെ എണ്ണം കുറവ്. കർദ്ദിനാളന്മാരുടെ എണ്ണം വളരെ കുറവ്. കുറവ് നികത്താൻ രൂപതകളുടെ എണ്ണം കൂട്ടണം. കേരളത്തിന് കത്തെ രൂപതകൾ പിരിച്ചാൽ ചില വൻ മെത്രാന്മാർ കോപിക്കും. അതുകൊണ്ട് പ്രവാസികളെ പിടിച്ചുകൂട്ടി പുതിയവ ഉണ്ടാക്കാമെന്നു കണ്ടുപിടിച്ചു.

ഇതിലെല്ലാം പോപ്പ് അറിയാതെ ഉത്തരവിക്കാൻ വത്തിക്കാൻ ലോബി ഉണ്ടാക്കി. (ഒരു വത്തിക്കാൻ പെരിയ പിതാവിന്റെ 7 വീട്ടുകാർക്ക് ബാങ്കുകളിൽ വേല കൊടുത്തു വായ്പപ്പിച്ചുവത്രെ!) വത്തിക്കാൻ പിതാവ് മദ്രാസിൽ വന്നു. അർമേനിയായിലെയും യൂക്രേയിനിയയിലെയുംമറ്റും കഥ പറഞ്ഞു:

“ഇപ്പോൾ നാം ഭാരതത്തിൽ ഒരു വിത്ത് നടാൻ പോകുന്നു. അത് കിളിർത്ത് മരമായി പന്തലിച്ചുവളരും.”

ഇതു കേട്ടുനിന്ന ഒരു അവിവേകി ചോദിച്ചു. “പിതാവേ, അത് നല്ല മരമാകുമോ, അതോ വിഷവൃക്ഷമാകുമോ?”

പിതാവിന് ആ ചോദ്യം പിടിച്ചില്ല. അടുത്തു നിന്ന മാർ അരുളപ്പയോക് ചോദിച്ചു: “ഏതാ ആ കുളളൻ?”

മാർ അരുളപ്പ പറഞ്ഞു. “എനിക്കറിയില്ല പിതാവേ. പക്ഷേ, അയാളുടെ ചോദ്യത്തിന് നല്ല പൊക്കമുണ്ട്.” ഏതായാലും, വത്തിക്കാൻ പിതാവ് മാർ പടിയാൻ പിതാവിനെ, ഭാരതം മുഴുവൻ നടന്നു പ്രജകളുടെ മനസ്സറിയാൻ നിയമിച്ചു. അപ്പസ്തോലിക വിസിറ്റേറ്റർ ഓടിനടന്നു വിവരങ്ങൾ ശേഖരിച്ചു കൈയൊപ്പിട്ടു റിപ്പോർട്ട് സമർപ്പിച്ചു:

‘ഇടയസ്നേഹം കിട്ടാതെ സീറോമക്കൾ അലഞ്ഞുനടക്കുന്നു. അവർക്ക് ആണ്ടുകുവസാരം നടത്താൻ സാധിക്കുന്നില്ല. വീടുകളിൽ തിരുഹൃദയപ്രതിഷ്ഠ നടത്താൻ പറ്റുന്നില്ല. ഉടനെ മെത്രാനും മെത്രാസനവും രൂപതയും കൊടുത്തു രക്ഷിക്കുമാറാകണം, ആമ്മേൻ.’

44 ലത്തീൻ മെത്രാന്മാർ ഒപ്പിട്ടെഴുതി, ഇതനാവശ്യമാണ്. ഒരു രൂപതയ്ക്കുള്ളിൽ വേറൊരു രൂപത വന്നാൽ സഭയുടെ ഏറ്റവും സങ്കടമുള്ള ദിനമാകുമെന്ന് മദ്രാസ് മെത്രാപ്പോലീത്ത മാർ അരുളപ്പ പോപ്പിന് എഴുതി. കുറെ ആടുകളും അവരുടെ സങ്കടം എഴുതി. മറുപടിയൊന്നും കിട്ടിയില്ല.

3) തൊപ്പിയും വടിയും ബോംബേക്ക്

മെത്രാനുള്ള കുറിവീണു. സ്വർണക്കുപ്പായം അളവെടുത്തു തുന്നിച്ചു. തൊപ്പിയും അംശവടിയും

വന്നു. അരമനയ്ക്കുള്ള സ്ഥലം വാങ്ങി. കുഞ്ഞാടുകൾ തുളളിച്ചാടി. പക്ഷേ ഒരു തടസ്സം പിന്നെയും വന്നു. മദ്രാസ് മെത്രാപ്പോലീത്തായുടെ ഒരു സമ്മതപത്രം വേണം. മാർ അരുളപ്പ അറിവുള്ള മലയാളി കത്തോലിക്കരുടെ മനമറിഞ്ഞു പറഞ്ഞു, ഞാൻ ഒപ്പിടില്ല. തുന്നിച്ച തങ്കക്കുപ്പായവും വടിയും ബോംബേക്കയച്ചു. ആരും അറിയാതെ ആരോടും പറയാതെ ബോംബേയിൽ കല്യാൺ രൂപത വന്നു.

അവിടുത്തെ ഒരു കൂട്ടം മലയാളി കത്തോലിക്കർ പുതിയ രൂപതയുടെ ഭാരവും നടത്തിപ്പും എടുത്തു കാട്ടി ആടുകളെ ബോധവന്മാരാക്കാൻ ഒരു ശ്രമം നടത്തി. രൂപതയിലെ കത്തോലിക്കർ കാര്യകാരണങ്ങൾസഹിതം മേയ്മോറാണ്ടം അയച്ചുപേക്ഷിച്ചു. ഇതെല്ലാം രണ്ടും കല്പിച്ചിറങ്ങിയ സുറിയാനി മെത്രാന്മാർ പുച്ഛിച്ചു തള്ളി.

“ഞങ്ങൾ തോമ്മാ ശ്ലീഹായുടെ മക്കളാണ്, ഞങ്ങൾക്കു വേണം സീറോ രൂപത.” കുഞ്ഞാടുകൾ പറഞ്ഞു.

ഇരിഞ്ഞാലക്കുട സുറിയാനി മെത്രാനും 25 അച്ചന്മാരും പിന്നെ കുറെ കന്യാസ്ത്രീകളും മദ്രാസിൽ മലയാളിക്കത്തോലിക്കരുടെ വീടുവീടാത്തരം കയറി സുറിയാനിമാഹാത്മ്യം വിളമ്പി: ‘ഇതു പരിശുദ്ധ പിതാവിന്റെ കല്പനയാണ്. സ്വന്തം റീത്തിൽ കുർബാന കണ്ടാലേ കടം തീരൂ. നമ്മുടെ മക്കളെ ഈ മൂക്കുവരുടെകൂടെ കൂട്ടു കൂടി പ്പിക്കരുത്.’

മാർ അരുളപ്പാ മെത്രാപ്പോലീത്തായ്ക്കു പിറകെ വന്ന കാസിമിർ ജ്ഞാനാധിക്ഷ്യം മെത്രാപ്പോലീത്തയും പറഞ്ഞു, ‘ഞാൻ ഒപ്പിടില്ല.’ അടുത്ത മെത്രാനച്ചൻ മാർ അരുൾ ദാസ്ജയിംസും സമ്മതപത്രം കൊടുക്കാൻ മടി കാട്ടി.

വത്തിക്കാനിൽ നിന്നും ഉത്തു വന്നപ്പോൾ അങ്ങേരുടെ മനമിളകി. ആറ് ഇടവകകൾ കൊടുക്കാമെന്നൊന്നു മുളി. ഇവിടത്തെ ഒരു പി.എ. ജോസഫ് എഴുതി: “സഹോദരാ, താങ്കൾ ഇവിടത്തെ ഒരു താത്ക്കാലിക ഇടയനാണ്. ഇന്നല്ലെങ്കിൽ നാളെ ഇവിടം വിടാനുള്ളവനാണ്. വരും തലമുറയെ വിൽക്കാനുള്ള അധികാരം താങ്കൾക്കില്ല. പ: പിതാവിന്റെ ‘Erga migrenta charithas Cristi’ എന്ന പ്രമാണപ്രകാരം, പ്രവാസി കത്തോലിക്കർക്ക് ജ്ഞാനോപദേശ കടമ ഇവിടത്തെ മെത്രാനാണ്. അതിനു കഴിവില്ലെങ്കിൽമാത്രം മെത്രാനെ ഇറക്കുമതി ചെയ്യുക.” ബ. മെത്രാപ്പോലീത്താക്ക് അല്പം ധൈര്യം കിട്ടി.

(തുടരും)

ഫോൺ: 04426442751

email.peecee@hotmail.com.

മേരിയാണ് താരം!



ഇപ്പൻ

സാമൂഹികപരിഷ്കരണം മുത്തശ്ശിക്കഥപോലെയാണ്. ആശാരിമുറ്റത്ത് ആഞ്ഞിലിപ്പൊത്തിൽ പ്രാവഞ്ചു മുട്ടയിട്ടു. ആശാരിച്ചീം മക്കളോംകൂടി അതെടുത്തു മാറ്റി. ആശാരിച്ചീം മക്കളോം ചേമ്പിന്റേം വാഴേടോം മുട്ടു കുത്താൻ മേലാത്ത പന്നിയെ എയ്യാൻ മേലാത്ത വേടന്റെ അമ്പും വില്ലും കരളാൻ മേലാത്ത എലിയെ പിടിക്കാൻ മേലാത്ത പുച്ചയെ കടിക്കാൻ മേലാത്ത പട്ടിയെ എറിയാൻ മേലാത്ത പിള്ളേരെ തല്ലാൻ മേലാത്ത ആശാന്റെ മീശയ്ക്കു കയറി പിടിക്കാൻ മേലാത്ത തീയെ കെടുത്താൻ മേലാത്ത വെള്ളത്തെ ചവിട്ടിക്കലക്കാൻ മേലാത്ത ആനേടെ മൂക്കിൽ കയറി കടിക്കാമോ കട്ടുറുമ്പേന്ന്, എല്ലാവരാലും തിരസ്ക്കരിക്കപ്പെട്ട പാവം പ്രാവു കട്ടുറുമ്പിനോടു ചോദിച്ചു. കട്ടുറുമ്പോടിച്ചെന്നു ആനേടെ മൂക്കിൽ കയറി കടിച്ചു. ആന ചെന്നു വെള്ളം ചവിട്ടിക്കലക്കി. വെള്ളം ചെന്നു തീ കെടുത്തി. തീ ചെന്ന് ആശാന്റെ മീശയ്ക്കു കയറിപ്പിടിച്ചു. ആശാൻ ചെന്നു പിള്ളേർക്കിട്ടു തല്ലി. പിള്ളേരു ചെന്നു പട്ടിക്കിട്ടെറിഞ്ഞു. പട്ടി ചെന്ന് എലിയെ ഓടിച്ചു. എലി ചെന്ന് വേടന്റെ അമ്പും വില്ലും കരളു. വേടൻ ചെന്ന് പന്നിയെ എയ്തു. പന്നി ചെന്ന് ആശാരിച്ചീം മക്കളോം ചേമ്പിന്റേം വാഴേടോം മുട്ടു മാന്തി. പേടിച്ചുപോയ ആശാരിച്ചീയും മക്കളും പ്രാവിന്റെ മുട്ടകൾ കൊണ്ടുപോയി ആഞ്ഞിലിപ്പൊത്തിൽ വെച്ചു. അങ്ങനെ സാമൂഹികനിതീ നടപ്പിലായി!

നക്ഷത്രക്കരുത്തും നട്ടെല്ലുമുള്ള ഒരു പ്രൈവറ്റ് കോളേജധ്യാപകനെ റോമൻ കത്തോലിക്കാസഭ പുറത്താക്കുന്നു. റബ്ബർ നടാനും റബ്ബർക്കട തുടങ്ങാനും വീഞ്ഞു വാറ്റാനും പോകാതെ ആ മനുഷ്യൻ മുത്തശ്ശിക്കഥയിലെ പ്രാവിന്റെ നിശ്ചയദാർഢ്യത്തോടെ കർത്താവിന്റെ മുന്തിരിത്തോട്ടത്തിലെ കള പറിക്കാനിറങ്ങുന്നു. ആദ്യപടി ആശയപ്രചാരണമാണെന്ന തിരിച്ചറിവോടെ ഒരു പ്രസിദ്ധീകരണം ആരംഭിക്കുന്നു. നാലു ദശാബ്ദത്തോളം അതു മുടങ്ങാതെ നടത്തുന്നു. ബൈബിളിന്റെ ആഴക്കയങ്ങളിൽ മുങ്ങിത്തപ്പി ശേഖരിച്ച അനർഘരത്നങ്ങളെ പ്രദർശിപ്പിച്ച്, തീരത്തുനിന്നു കക്കുകൾ പെറുക്കുന്ന പുരോഹിതപ്പരിഷ്കളെ ഇളിഭ്യരാക്കുന്നു. സഭാചരിത്രം പഠിച്ച്, യേശുവിന്റെ പുരോഹിതവിരുദ്ധമനോഭാവം എങ്ങനെ ചരിത്രത്തിലൂടെ സംക്രമിച്ചെന്നും പുരോഹിതാഹന്ത എങ്ങനെ അതിനെ അട്ടിമറിച്ചെന്നും അല്മായരെ പഠിപ്പിക്കുന്നു. കവർനേടുകക്കപ്പട്ട സമ്പത്താണ് പുരോഹിതാഹന്തയ്ക്കടിസ്ഥാനമെന്ന തിരിച്ചറിവ് അദ്ദേഹം പ്രവാചകദൗത്യബോധത്തോടെ പ്രചരിപ്പിക്കുന്നു. ചിലതെല്ലാം നല്ല നിലത്തു വീഴുന്നു. യേശുവിനോടുള്ള സ്നേഹംകൊണ്ട് തന്റെ തറവാടുതന്നെ

കോൺസ്റ്റന്റൈൻ സഭയ്ക്കു എഴുതിക്കൊടുത്ത നീതിമാനും ശുദ്ധനുമായ ന്യായാധിപനെ ഈ ആശയങ്ങൾ ആകർഷിക്കുന്നു. അവസരം ലഭിച്ചപ്പോൾ അദ്ദേഹം പുരോഹിതാഹന്തയെ കിഴക്കിയിരുത്തുന്ന ഒരു നിയമം ശിപാർശ ചെയ്യുന്നു. ആശയവിത്തുകൾ കൊത്തിപ്പെറുക്കിയ പ്രാവുകളും മുട്ടകൾ നഷ്ടപ്പെട്ട പ്രാവുകളും ഒരു കൊടിക്കീഴിൽ അണി നിരക്കുന്നു. കഴുകന്മാരെ ചെറുത്തുകൊണ്ട് അവർ തെരുവിലിറങ്ങുന്നു. പ്രാവുകളുടെ കൂട്ടക്കലാപം ആശയങ്ങളെ ജനകീയമാക്കുന്നു.

എല്ലാ ദൈവങ്ങൾക്കുംമുകളിൽ പണഞ്ഞ പ്രതിഷ്ഠിച്ച ഒരു മുതലാളിപ്പത്രത്തിൽ 'കന്യാസ്ത്രീകിണറ്റിൽ മരിച്ച നിലയിൽ' എന്ന തലക്കെട്ടിൽ, സൂക്ഷ്മദർശിനിവെച്ചു നോക്കിയാൽ കാണാവുന്ന വലിപ്പത്തിൽ, ഒരു വാർത്താത്തീപ്പൊരി പ്രത്യക്ഷപ്പെടുന്നു. ആറാംക്ലാസ്സുമാത്രം പാസ്സായ ഒരു പിക്കിരിപ്പയ്യൻ തന്റെ യൗവനംതന്നെ ആ തീപ്പൊരി ആളിക്കത്തിക്കാൻ ഹോമിച്ച് ഇതിഹാസം സൃഷ്ടിക്കുന്നു. കന്യകയുടെ ജഡം പത്രത്താളുകളിൽ നിറഞ്ഞ് ചരിത്രം സൃഷ്ടിക്കുന്നു. പള്ളിമേടുകളിലും കന്യാസ്ത്രീമാങ്ങളിലുമൊക്കെ എന്തോ ചിഞ്ഞു നാറുന്നുണ്ട് എന്ന സന്ദേശം പ്രസ്തുത സംഭവം സമൂഹത്തിൽ രൂപമുലമാക്കുന്നു. മതമാഹിമകളെ വിമർശിച്ചെഴുതാനുള്ള തന്റേടം പയ്യപ്പയ്യെ മാധ്യമങ്ങൾക്കു മുളച്ചു തുടങ്ങുന്നു. സിനിമകളിലുംമറ്റും പുരോഹിതപ്പരിഷ്കൾ ആക്ഷേപഹാസ്യവിധേയരായിത്തുടങ്ങുന്നു.

കന്യാസ്ത്രീമാങ്ങളുടെ കമതിൽക്കെട്ടിനുള്ളിൽ അടച്ചിടപ്പെട്ട പെൺപ്രാവുകളെ ഈ സാഹചര്യം ഒറ്റപ്പെട്ട കലാപങ്ങൾക്കു പ്രേരിപ്പിക്കുന്നു. അതിലൊരു കന്യക ഞെട്ടൽ പരമ്പരകളുളവാക്കാൻ പോന്ന ഒരു പുസ്തകം രചിക്കുന്നു. അതു പുസ്തകക്കടകളിൽ മാത്രമല്ല, പലചരക്കു കടകളിൽവരെ വില്പനച്ചരക്കായി മാറി മറ്റൊരിതിഹാസം സൃഷ്ടിക്കുന്നു.

പ്രാവുകളുടെ കൂട്ടായ്മ അടിച്ചിറക്കപ്പെട്ട അഭിഷിക്തരെ വിളിച്ചുകൂട്ടി തങ്ങളുടെ കൊടിക്കീഴിൽ അണിനിരത്തുന്നു. അടിച്ചമർത്തപ്പെട്ടവരുടെ ഔദ്യോഗികജീഹ്വായ സത്യം ജ്വലിക്കുന്ന മാസിക ആ സംഭവത്തെ ചരിത്രപ്രാധാന്യം ഉൾക്കൊണ്ട് ആഘോഷിക്കുന്നു. പുരോഹിതവേടന്മാരുടെ അമ്പുകളേറ്റ് സർപ്പാംഗം മുറിവേറ്റ ഒരു കന്യകയായ പെൺപിറാവിന് ആ ലക്കത്തിന്റെ രക്തം കിനിയുന്ന സന്ദേശം കഴുത്തിൽ തൂക്കി മാങ്ങാളായ മോങ്ങിലെല്ലാം പറന്നുചെല്ലാൻ കലശലായ മോഹം തോന്നുന്നു. അവർ പോക്കറ്റിൽനിന്നു കാശെടുത്ത് കൂടുതൽ കോപ്പി അച്ചടിപ്പിച്ച് അതു മാങ്ങൾക്കയച്ചു കൊടുക്കാൻ ഏർപ്പാടാക്കുന്നു. രണ്ടു ദശാബ്ദമായി സന്യാസജീവിതത്തിന്റെ തല്ലേറ്റു തളർന്നിരുന്ന സിസ്റ്റർ മേരിയുടെ കൈയിൽ അതുകിട്ടുന്നു! ഇനിയത്തെ കഥയെല്ലാം നിങ്ങൾക്കേവർക്കും അറിയാം.

മേരി വീരേതിഹാസമാകുന്നതിന് ഒരു രണ്ടാഴ്ചമുൻ എഡിറ്റർ ജോർജ്ജ് ചേട്ടൻ എന്ന വിളിച്ച് കുറെ പരിഭവങ്ങൾ പറഞ്ഞു. നിങ്ങളെല്ലാവരും ഉഴപ്പാണ്. പഴയ ഉത്സാഹമൊന്നുമില്ല. നോട്ടീസുകളില്ല. പോസ്റ്ററുകളില്ല. ഒരു മാസികയും ഒരു മാസ യോഗവും മൂടങ്ങാതെ പോകുന്നു, അത്ര മാത്രം. ഞാനപ്പോൾ അദ്ദേഹത്തോടു പറഞ്ഞു. ഈ മാസികയും മാസയോഗവും മൂടങ്ങാതിരിക്കുന്നതുതന്നെ വലിയ കാര്യമാണെന്ന്. ഇനി മഞ്ഞുകൊണ്ടു പോസ്റ്ററൊട്ടിക്കാനും വിശുദ്ധഗുണങ്ങളുടെ അവിശുദ്ധമായ തെറികൾ കേട്ടു നോട്ടീസുകൾ വിതരണംചെയ്യാനും പോകേണ്ടാത്ത രീതിയിൽ നമ്മൾ വളർന്നിരിക്കുന്നു എന്ന ഉത്തമ ബോധ്യം എനിക്കുണ്ട്. നമ്മുടെ പ്രസ്ഥാനം ഒരു സഹസ്രദളപുഷ്പമായി വിടർന്നു ശോഭിക്കുന്നു. മേരിയെപ്പോലുള്ള പുമ്പാറ്റകൾ ഇനിയും എത്തിക്കൊള്ളും. ഭൂമിപ്പുറത്തോപ്പിലെ നല്ല തോട്ടക്കാരാണു നമ്മളെന്നു ബോധ്യപ്പെടുമ്പോൾ നമ്മുടെ ആശയങ്ങളെ മുഖ്യധാരാമാധ്യമങ്ങളും സാമൂഹികമാധ്യമങ്ങളും നെഞ്ചേറ്റി ലാളിച്ചുകൊള്ളും.

സാമൂഹികപരിഷ്കരണം നന്നെത്ത വിറകിൽ തീ പിടിപ്പിച്ചെടുക്കുന്നതുപോലെയാണ്. തുടക്കക്കാർ ഏറെ ഊതണം. പുക അവരുടെ തൊണ്ടയിൽ കുരുങ്ങും. ചുമച്ചു ചുമച്ച് അവർക്കു ശ്വാസം മുട്ടും. ശത്രുവെള്ളം തളിക്കും. മരം കോച്ചുന്ന തണുപ്പുമാറി എന്നു കാണുമ്പോൾ ചുറ്റിനുമിരുന്നു വെടി പറയാൻ എല്ലാവരും എത്തുകയുംചെയ്യും. നിശ്ചയദാർഢ്യത്തോടെ നമ്മൾ ആശയപ്രചാരണത്തിനിറങ്ങിയാൽ ആശയങ്ങൾ 1, 2, 3, 4, 5, 6 എന്ന കണക്കു ശാസ്ത്രത്തിലല്ല പ്രചരിക്കുന്നത്; മറിച്ച്, 1, 2, 4, 8, 16, 32, 64 എന്ന ക്രമത്തിലാണ്. മേരി സംഭവം നമ്മുടെ പ്രസ്ഥാനത്തിന്റെ പ്രശസ്തി ഹിമാലയപര്യന്തം എത്തിച്ചിരിക്കുന്നു.

പത്രങ്ങളും സോഷ്യൽ മീഡിയയും നമ്മോടു സഹകരിച്ചില്ലെങ്കിൽപ്പോലും നമ്മൾ നിരാശപ്പെടേണ്ടതില്ല. 'സത്യജാല'യിൽ മാത്രം വരുന്ന ഇത്തരം ഒരു വാർത്ത പോലും കേരളത്തിലെ അറിയേണ്ട അച്ചന്മാരും കന്യാസ്ത്രീകളും അറിഞ്ഞുകൊള്ളും. നിങ്ങൾക്കറിയാമോ, ശമ്പളം സംബന്ധിച്ച് കേരളത്തിലെ ഏറ്റവും സർക്കുലേഷൻ കുറഞ്ഞ പത്രത്തിന്റെ കോണിൽ വരുന്ന കൂറുന്നു വാർത്തപോലും സർക്കാർ ജീവനക്കാരായ ഞങ്ങൾ അന്നുതന്നെ അറിഞ്ഞിരിക്കും.

● ഫോൺ: 9446561252

വരാപ്പുഴ അതിരൂപതാ ആർച്ച് ബിഷപ്പ് ഡോ. ഫ്രാൻസിസ് കല്ലറയ്ക്കലിന് അഭിനന്ദനങ്ങൾ!

എബനെസർ ചുള്ളിക്കാട്ട്

കഴിഞ്ഞ വർഷം വരാപ്പുഴ രൂപത നടത്തിയ സിനഡ് 2015-നോടനുബന്ധിച്ച് JCC പ്രവർത്തകരായ ഞങ്ങൾ അങ്ങയെ അതിരൂപതാ ആസ്ഥാനത്ത് വന്നു കാണുകയും, സിനഡിനോടനുബന്ധിച്ച് അൽമായർക്കിടയിൽ സംജാതമായിട്ടുള്ള ആകാംക്ഷയെയും താത്പര്യത്തെയും കുറിച്ചും ഇടവക വികാരിമാരുടെ തണുത്ത പ്രതികരണത്തെക്കുറിച്ചുമുള്ള വിവരങ്ങൾ അങ്ങുമായി പങ്കുവയ്ക്കുകയും ചെയ്തത് ഓർമ്മിക്കുമല്ലോ. ഞങ്ങൾ പങ്കുവച്ച ആശയങ്ങൾ അത്യന്തം താത്പര്യത്തോടെ ശ്രദ്ധിച്ചതും ഞങ്ങൾ സമർപ്പിച്ച രേഖകൾ പോസ്റ്റ് സിനഡ് സമിതിയുടെ പരിഗണനയ്ക്കായി കൈമാറും എന്ന് അങ്ങ് ഉറപ്പു നൽകിയതും നന്ദിയോടെ സ്മരിക്കുന്നു.

2016 ജൂലായ് 31, ഞായറാഴ്ച, നമ്മുടെ അതിരൂപതയിലെ പള്ളികളിൽ അതിരൂപത-ഇടവക തലങ്ങളിലുള്ള സാമ്പത്തിക കാര്യസമിതി രൂപീകരണം സംബന്ധിച്ചുള്ള ഇടയലേഖനം വായിച്ചുകേട്ടു. അങ്ങുമായി നടത്തിയ കൂടിപ്പാർപ്പിൽ പങ്കുവച്ച വിഷയങ്ങൾകൂടി ഉൾക്കൊള്ളുന്നതാണ്, അതിലൂടെ അങ്ങവതരിപ്പിച്ച മാർഗ്ഗരേഖ എന്നു കാണുന്നതിലുള്ള സന്തോഷവും ചാരിതാർത്ഥ്യവും ഞങ്ങൾ അങ്ങുമായി പങ്കു വയ്ക്കുന്നു.

കാലഘട്ടത്തിന്റെ മാറ്റം ഉൾക്കൊണ്ട് അതിരൂപതയിൽ കൂടുതൽ അൽമായപങ്കാളിത്തവും ഉത്തരവാദിത്തഭരണവും സാധ്യമാക്കാൻ ലക്ഷ്യമിട്ടുള്ള ഈ നവോത്ഥാനപ്രക്രിയ പ്രായോഗിക തലത്തിൽ കൊണ്ടുവരുവാൻ അങ്ങേക്കു കഴിയട്ടെ എന്നാശംസിക്കുന്നു; എല്ലാ സഹകരണങ്ങളും വാഗ്ദാനം ചെയ്യുന്നു. സാമ്പത്തികകാര്യസമിതി സംബന്ധിച്ചുള്ള ഈ മാർഗ്ഗരേഖ ഇടവകസമൂഹങ്ങളിൽ അവതരിപ്പിച്ച് വ്യക്തമായ ബോധവൽക്കരണം നടത്തേണ്ടത് അത്യാവശ്യമാണ് എന്നു ഞങ്ങൾ കരുതുന്നു. എങ്കിൽ മാത്രമേ, വിപ്ലവകരമായ ഈ പരിവർത്തനപ്രക്രിയ അതിന്റെ എല്ലാ അർത്ഥത്തിലും സാധ്യമാകുകയുള്ളൂ.

ഇത്തരം നവോത്ഥാനപ്രക്രിയയിലൂടെ മാത്രമേ നമുക്ക് വളർച്ചയുടെ പാതയിൽ മുന്നേറുവാനും സമൂഹത്തിനു മാതൃകയായിത്തീരാനും കഴിയൂ എന്ന കാര്യത്തിൽ സംശയമില്ല. അങ്ങയുടെ നേതൃത്വത്തിലുള്ള ഈ പരിവർത്തനപ്രക്രിയയ്ക്ക് ഹൃദയംഗമമായ വിജയാശംസകളും പ്രാർത്ഥനയും നേർന്നുകൊള്ളുന്നു!

● ഫോൺ: 944731982

വിവരാവകാശ നിയമം



സന്തോഷ് ജേക്കബ്

(വിവരാവകാശ പ്രവർത്തകൻ, ഇൻഡസ്ട്രിയൽ കൺസൾട്ടന്റ്)

[സഭാനവീകരണപ്രവർത്തനങ്ങളെ ഉത്തേജിപ്പിക്കാൻ അതിൽ വിവരാവകാശപ്രവർത്തനങ്ങൾക്കു ഊർജ്ജ്വലിക്കേണ്ട സാഹചര്യം ഉണ്ടായിരിക്കുന്നു. അതുകൊണ്ട്, അതു സംബന്ധിച്ച പ്രാഥമികവിവരങ്ങൾ നൽകുന്ന ഈ ലേഖനം സഭാനവീകരണപ്രവർത്തകരെ സംബന്ധിച്ച് ഏറെ പ്രസക്തമാണ്. അടുത്തലക്കങ്ങളിൽ ഇതിന്റെ തുടർച്ച ഉണ്ടായിരിക്കുന്നതാണ്.]

അറിയുവാനുള്ള പൗരന്റെ അവകാശവും അതിനുള്ള നിയമപരിരക്ഷയും നമ്മുടെ ജനാധിപത്യവ്യവസ്ഥിതിയുടെ സുപ്രധാന നേട്ടങ്ങളിൽ ഒന്നാണ്. ശരിയായ തീരുമാനം എടുക്കണമെങ്കിൽ ശരിയായ അറിവ് ഉണ്ടായിരിക്കണം. സാധനങ്ങളും സേവനങ്ങളും വില കൊടുത്ത് വാങ്ങുന്ന ഓരോ പൗരനും ഈ തത്വം ബോധകമാണ്. മാത്രമല്ല, പൗരനെന്ന നിലയിൽ, കാലാകാലങ്ങളിലുണ്ടാകുന്ന സർക്കാരിന്റെ നിയമങ്ങളും ചട്ടങ്ങളുമെല്ലാം അറിയുകയും വേണം. സർക്കാരിന്റെ നയപരിപാടികളുടെയും വികസനപദ്ധതികളുടെയും നടത്തിപ്പിനെക്കുറിച്ച് വിലയിരുത്തുന്നതിനും തന്റെ പ്രതിനിധിയെ തിരഞ്ഞെടുക്കുന്നതിനുമുള്ള അവകാശം ശരിയായ വിധത്തിൽ വിനിയോഗിക്കുന്നതിനും അറിവ് അനിവാര്യമാണ്.

ഇതാണു തത്വമെങ്കിലും യാഥാർത്ഥ്യം എന്താണ്? വിവരങ്ങൾ സാധാരണക്കാരിൽനിന്നു മറച്ചു വയ്ക്കാൻ നമ്മുടെ ഭരണനേതൃത്വവും ഉദ്യോഗസ്ഥരുമെല്ലാം നിരന്തരം ശ്രമിച്ചുകൊണ്ടിരിക്കുകയാണ്. നമ്മുടെ മുൻപ്രാധാന്യമന്ത്രി രാജീവ് ഗാന്ധി 1988-ൽ പറഞ്ഞത് “വികസനത്തിനായി ഗ്രാമീണമേഖലയിൽ സർക്കാർ ചെലവഴിക്കുന്ന ഒരു രൂപയിൽ 17 പൈസപോലും യഥാർത്ഥ ഗുണഭോക്താക്കൾക്ക് ലഭിക്കുന്നില്ല” എന്നാണ്. നമ്മുടെ നാട്ടിൽ സർക്കാർ ഓഫീസുകളിലും അനുബന്ധസ്ഥാപനങ്ങളിലും നിന്നു സാധാരണക്കാർക്കു വളരെയധികം ബുദ്ധിമുട്ടുകൾ നേരിടുന്ന ഇന്നത്തെ സാഹചര്യത്തിൽ, വിവരാവകാശനിയമം, സേവനാവകാശനിയമം, ഉപഭോക്തൃസംരക്ഷണനിയമം തുടങ്ങിയവയെക്കുറിച്ചുള്ള അവബോധം സാധാരണക്കാരനിലേക്ക് എത്തേണ്ടത് അത്യന്താപേക്ഷിതമാണ്.

വിവരാവകാശ നിയമപ്രകാരം, വില്ലേജ് - പഞ്ചായത്ത് ഓഫീസുകൾ മുതൽ സുപ്രീം കോടതി വരെയുള്ള എല്ലാ ഔദ്യോഗികസ്ഥാപനങ്ങളും, സർക്കാരിൽനിന്ന് ഏതെങ്കിലും തരത്തിൽ സഹായധനം ലഭിക്കുന്ന സംഘടനകളും 2005-ൽ പാസ്സാക്കിയ വിവരാവകാശ നിയമത്തിന്റെ പരിധിയിൽ വരുന്നു.

ലോകരാഷ്ട്രങ്ങളിൽ വച്ച് ഇന്ത്യയിലെ വിവരാവകാശസംവിധാനം കിടയറ്റതാണ്. സെർബിയ എന്ന രാജ്യം കഴിഞ്ഞാൽ വിവരാവകാശനിയമത്തിൽ രണ്ടാം സ്ഥാനമാണ് ഇന്ത്യക്കുള്ളത്. ഈ നിയമപ്രകാരം, എം.എൽ.എ., എം.പി. തുടങ്ങിയ ജനപ്രതിനിധികൾക്ക് സർക്കാർ ഓഫീസുകളിൽനിന്നു ലഭ്യമാവുന്ന ഏതു വിവരവും സാധാരണ പൗരനും ലഭ്യമാവുന്നതാണ്. എല്ലാ കേന്ദ്ര-സംസ്ഥാന സർക്കാർ ഓഫീസുകളും, പി.എസ്. സി., ബി.എസ്.എൻ.എൽ., കെ.എസ്.ആർ.ടി.സി., കെ.എസ്. ഇ.ബി., എയ്ഡഡ് - സർക്കാർ സ്കൂളുകൾ, കോടതികൾ, ബാങ്കുകൾ ഇവയ്ക്കെല്ലാം വിവരാവകാശനിയമം ബാധകമാണ്.

രാജ്യത്ത് ധാരാളം നല്ല നിയമങ്ങൾ ഉണ്ട്. എന്നാൽ, അവ സാധാരണക്കാർക്കു വേണ്ടത്ര പ്രയോജനപ്പെടുന്നില്ല. പക്ഷേ, വിവരാവകാശനിയമം അവർക്കു പ്രയോജനകരമാക്കാനാകും. അതിനുള്ള കാരണങ്ങൾ താഴെ കൊടുക്കുന്നു:

ഈ നിയമം വഴി പൗരൻ വിവരം ലഭിക്കേണ്ട ആളും പൊതുഅധികാരി വിവരം നൽകാൻ ഉത്തരവാദിത്വപ്പെട്ട ആളുമാണ്.

ഉദ്യോഗസ്ഥർ പൗരനെ സഹായിക്കുവാൻ ബാധ്യസ്ഥനാണ്. ഉദാഹരണത്തിന്, അപേക്ഷ രേഖാമൂലം തയ്യാറാക്കി നൽകുവാൻ ഒരു പൗരന് കഴിയാത്ത സാഹചര്യത്തിൽ ആ വ്യക്തിക്ക് അത് ചെയ്തുകൊടുക്കുവാനുള്ള ചുമതല ഓരോ ഓഫീസിലുമുള്ള പബ്ലിക് ഇൻഫോർമേഷൻ ഓഫീസർക്കുണ്ട്.

കുറ്റക്കാരനെ ശിക്ഷിക്കാൻ പൗരന് നടപടിയിെടുക്കാം. കുറ്റം തെളിയിക്കേണ്ട ചുമതല പൗരനിലല്ല. ആരോപിച്ചാൽ മാത്രം മതി.

നിയമം ലംഘിക്കുന്നവരെ ശിക്ഷിക്കാൻ ലളിതമായ നടപടിക്രമങ്ങളാണ് നിയമത്തിലുള്ളത്. ഇന്ത്യൻ പ്രസിഡന്റിന്റെ ഓഫീസുമുതൽ ഗ്രാമതല ഓഫീസുവരെ എവിടെനിന്നും പൗരനു വിവരം ലഭിക്കാൻ അവസരം ഇതുവഴി ഉണ്ടായിരിക്കുന്നു.

സർക്കാരിന്റെയും സർക്കാരുമായി ബന്ധപ്പെട്ട സ്ഥാപനങ്ങളുടെയും പ്രവർത്തനങ്ങളിൽ കൂടുതൽ സുതാര്യതയും അവർക്ക് ജനങ്ങളോടു പ്രതിബദ്ധതയും ഉണ്ടാവാൻ ഈ നിയമം സഹായകമാണ്.

അതുപോലെതന്നെ, സർക്കാർ ഓഫീസുകളിൽനിന്നു പൗരന് ലഭ്യമാകേണ്ട സേവനങ്ങൾ കൃത്യമായും സമയബന്ധിതമായും ലഭ്യമാക്കുവാൻ നമ്മുടെ ഭരണസംവിധാനത്തെ ബാധ്യസ്ഥമാക്കുന്നതാണ് സേവനാവകാശനിയമം.

(തുടരും)

● ഫോൺ: 9447297554

താമരശ്ശേരി ബിഷപ്പിന് കാത്തലിക് ലേമെൻസ് അസോസിയേഷന്റെ കത്ത്

താമരശ്ശേരി രൂപതാമെത്രാൻ റെമിജിയൂസ് പോൾ ഇബ്രനാനിക്ക് 'കാത്തലിക് ലേമെൻസ് അസോസിയേഷൻ' നൽകുന്ന കത്ത്:

യേശുക്രിസ്തുവിൽ പ്രിയ സഹോദരാ,

താങ്കൾ 2016 ഓഗസ്റ്റ് മാസത്തിൽ ഇടവകകളിൽ വായിക്കുന്നതിനായെടുത്ത സർക്കുലറിൽ, ഇടവകാംഗങ്ങളിൽനിന്ന് വൈദികക്ഷേമനിധിക്കായി ഉദാരമായ ധനസഹായം ആവശ്യപ്പെട്ടിട്ടുള്ളതാണല്ലോ. അതിൻപ്രകാരം ഇടവകകളിൽനിന്നു പണം സ്വരൂപിച്ചുകൊണ്ടിരിക്കുന്നു. ഇടവകകളിൽ സേവനം ചെയ്യുന്നവർ എന്ന കാരണത്താലാണല്ലോ ഇടവകക്കാർ വൈദികക്ഷേമനിധി നൽകിപ്പോരുന്നത്. കാലാകാലങ്ങളിൽ ഇടവകകളിൽ സേവനംചെയ്യുന്ന വൈദികർക്ക് പ്രതിവർഷം ഒരുമാസത്തെ ശമ്പളത്തിന് തുല്യമായ തുക എല്ലാ ഇടവകപള്ളിക്കാരും താങ്കൾക്കും താങ്കളുടെ മുൻഗാമികൾക്കും മുടക്കമില്ലാതെ നൽകിപ്പോന്നിട്ടുള്ളതാണ്. ഇടവകകൾക്കാർ വൈദികർക്ക് നൽകിപ്പോരുന്ന ക്ഷേമനിധി യഥാവിധി വിനിയോഗിക്കാതെ ദുർവിനിയോഗം ചെയ്തതുകൊണ്ടാണോ അനവസരത്തിൽ താങ്കളുടെ സർക്കുലർവഴി വീണ്ടും ഒരു ക്ഷേമനിധി ഇടവകകളിൽനിന്നു ശേഖരിക്കുന്നത് എന്ന സംശയം ഇടവകസമൂഹത്തിനുണ്ട്.

പണം കിട്ടാൻവേണ്ടിമാത്രം വൈദികർ ഇടവകക്കാരുടെ സേവകരും; എന്നാൽ, ഇടവകക്കാർ അവരുടെ അവകാശങ്ങളെക്കുറിച്ച് പറയുമ്പോൾ ഇടവകവൈദികർ ഇടവകസ്വത്തുക്കളുടെ ഭരണാധികാരികളുമായാണ് താങ്കൾ ഉൾപ്പെടെയുള്ള രൂപതാമെത്രാന്മാർ അവകാശവാദമുന്നയിച്ചിട്ടുള്ളത്. അതുപോലെതന്നെ, ഇടവകപള്ളികളും പള്ളികൾ വക സ്ഥാപനങ്ങളും സ്വത്തുവകകളും, ജീവകാരുണ്യപ്രവർത്തനങ്ങളെ മുൻനിർത്തിയുള്ളവയല്ലെ

ന്നും, മതപരമായ പൊതു ആവശ്യാർത്ഥമുള്ളവയല്ലെന്നും, ഇവ മതപരമായ ട്രസ്റ്റോ, ട്രസ്റ്റിന്റെ പരിധിയിലോ വരുന്നവയല്ലെന്നും വിവിധ കോടതികളിൽ താങ്കളുടെ കമുള്ള മെത്രാന്മാർ യാതൊരുവിധ നീതിബോധവും ദൈവഭയവുമില്ലാതെ സത്യവാങ്മൂലങ്ങൾ ഒപ്പിട്ടു നൽകിയിട്ടുള്ളതാണല്ലോ? ഇടവകസമൂഹത്തിന്റെ പൊതുഭൗതികസ്വത്ത് കൈയടക്കാനും അവരുടെ അവകാശങ്ങൾ ഹനിക്കാനുംവേണ്ടി നേർച്ചപ്പണമടക്കമുള്ള വരുമാനസ്രോതസ് മെത്രാന്മാർ ദുരുപയോഗം ചെയ്തുവരുന്നു. മാത്രവുമല്ല, ഇടവകസമൂഹത്തിന് പള്ളികളിലും സ്ഥാപനങ്ങളിലും സ്വത്തുക്കളിലും യാതൊരുവിധ നിയന്ത്രണാവകാശാധികാരങ്ങളുമില്ലെന്നും സത്യപ്രസ്താവനകളിൽ വ്യക്തമാക്കിയിരിക്കുന്നു. ഈ രാജ്യത്തെ ഇടവകപ്പള്ളികളുടെയും സ്ഥാപനങ്ങളുടെയും സ്വത്തുക്കളുടെയും ഭൗതിക അധികാരി റോമിലെ പോപ്പ് ആണെന്നും, പോപ്പിൽ നിക്ഷിപ്തമായ ഈ അധികാരങ്ങൾ താങ്കൾ ഉൾപ്പെടെയുള്ള അതാത് രൂപതാബിഷപ്പുമാർക്ക് പോപ്പ് കൈമാറിയിട്ടുള്ളതാണെന്നും, കോടതികളിൽ സത്യവാങ്മൂലംവഴി ബോധിപ്പിച്ചിരിക്കുന്നു. ഇതിനുംപുറമേ, ഇടവക വൈദികരെ നിയമിച്ചുകൊണ്ടുള്ള വൈദികരുടെ നിയമന ഉത്തരവിലും വികാരി എന്ന പദവിയോടെ ഇടവകയുടെ ഭൗതികഭരണാധികാരിയായിട്ടാണല്ലോ അവരെ നിയമിച്ചുപോരുന്നത്.

മെത്രാന്മാർ കോടതികളിൽ കൊടുത്തിരിക്കുന്ന സത്യവാങ്മൂലങ്ങളുടെ വെളിച്ചത്തിലും വൈദികനിയമന ഉത്തരവിന്റെ അടിസ്ഥാനത്തിലും, ഇടവകജനം വൈദികർക്ക് ക്ഷേമനിധി നൽകുവാൻ ബാധ്യസ്ഥരല്ലെന്നു വ്യക്തമാണ്. സീറോ-മലബാർ സഭയിലെ വൈദികർക്ക് ക്ഷേമനിധി നൽകേണ്ടത് താങ്കളുടെ കമുള്ള രൂപതാമെത്രാന്മാരും റോമിലെ പോപ്പും ആണ്. അതിനാൽ, താങ്കളുടെയും മറ്റു മെത്രാന്മാരുടെയും ഇരട്ടത്താപ്പും സാമ്പത്തികചൂഷണവും അവസാനിപ്പിക്കണമെന്ന് 'കാത്തലിക് ലേമെൻസ് അസോസിയേഷൻ' ആവശ്യപ്പെടുന്നു.

● Contact phone number: 9447973632

'സത്യജാല'

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി..

'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാമാന്ധമിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജാല' - വായിക്കുക, വരിക്കാരാകുക, വരിക്കാരാക്കുക, പ്രചരിപ്പിക്കുക!

കന്നനായ പ്രശ്നം: ഒരു പ്രതികരണം

ചാക്കോ കളരിക്കൽ (USA)



തെക്കുംഭാഗ സമുദായത്തിലെ ഒരാൾ സമുദായത്തിൽനിന്നുമാറി വിവാഹംചെയ്താൽ അയാളെ പള്ളിയംഗത്വത്തിൽനിന്നു ബഹിഷ്ക്കരിക്കുന്ന നടപടിയെ ചോദ്യംചെയ്ത് പല ലേഖനങ്ങളും ഈ അടുത്ത കാലത്ത് 'സത്യജാല'യിൽ വായിക്കുകയുണ്ടായി. ഈ വിഷയത്തെ സംബന്ധിച്ചുള്ള വായനക്കാരുടെ പ്രതികരണങ്ങൾ എഡിറ്റർ ക്ഷണിച്ചിരിക്കുന്നതുകൊണ്ടാണ് ഈ കുറിപ്പ്.

ഈ വിഷയത്തെ പരാമർശിച്ച് ചരിത്രപരമായും, കഴിഞ്ഞ 30 വർഷമായി റോമിൽനിന്നു ലഭിച്ചിട്ടുള്ള നിർദ്ദേശങ്ങളെ അടിസ്ഥാനപ്പെടുത്തിയും ഞാൻ ഒരു ലേഖനം 2013-ൽ 'അല്മായശബ്ദം' ബ്ലോഗിൽ പ്രസിദ്ധീകരിക്കുകയുണ്ടായി. 'കടന്നൽക്കൂട്ടിൽ കല്ലെറിയുക' എന്നു പറയാറുണ്ടല്ലോ-അതുപോലെയാ യിരുന്നു, അതിന്റെ ഫലം. അതു ആരുടെയൊക്കെയോ വികാരത്തെ തൊട്ടുബോധിച്ചാലെന്നപോലെ തരംതാഴ്ന്ന പ്രതികരണങ്ങളുമായി ചിലർ മുമ്പോട്ടുവന്നു. തെക്കുംഭാഗ സമുദായാംഗമല്ലാത്ത എനിക്ക് ഈ വിഷയത്തിലിടപെടാൻ എന്തവകാശമെന്നുവരെ ചിലർ ചോദിച്ചു. കോട്ടയം/ഷിക്കാഗോ രൂപതകൾ കത്തോലിക്കാ രൂപതകളാണ്; തെക്കുംഭാഗ രൂപതകളല്ല. കത്തോലിക്കനായ എനിക്ക് ആ രൂപതകളിൽ നടക്കുന്ന കൊള്ളരുതാത്ത നടപടികളെ വിമർശിക്കാനുള്ള സ്വാതന്ത്ര്യവും ഒരു തിരുത്തൽ ശക്തിയാകാനുള്ള കടമയുമുണ്ടെന്ന് എല്ലാവർക്കുമറിയാം.

തെക്കു-വടക്കുവിഭാഗീയത രൂക്ഷമായത് മാർ മാക്കീലിന്റെ കാലം തൊട്ടാണ്. 1911-വരെ തെക്കു-വടക്കു ഭാഗക്കാരും പുറത്തുനിന്നു കല്ലാ ണംകഴിച്ചവരും ഒരേ ഇടവകയിലെ അംഗങ്ങളായിരുന്നു. കോട്ടയം വികാരിയാത്ത് നിലവിൽ വന്നതുമുതൽ സമുദായത്തിൽ നടന്നിരുന്ന പുറത്താക്കൽ പരിപാടി രൂപതയുടെ ഔദ്യോഗിക നടപടിയാക്കിത്തീർത്തു. സമുദായത്തിൽ മെത്രാന്റെയും പുരോഹിതരുടെയും മേൽക്കോയ്മ സിമന്റീറ്റുറപ്പിക്കാൻവേണ്ടി സമുദായത്തിന്റെ തനതായ അവകാശങ്ങളും ആചാരങ്ങളും മെത്രാന്റേതാക്കിത്തീർത്തു. കുന്നശ്ശേരി മെത്രാൻ താൻ തെക്കുംഭാഗ സമുദായനേതാവുംകൂടിയാണെന്ന് സ്വയം പ്രഖ്യാപിച്ചു. ഒരു മെത്രാൻ ആധ്യാത്മികാധികാ രമല്ലാതെ സമുദായനേതൃത്വമില്ലെന്നുള്ള ചരിത്രവസ്തുതയെ മാർ കുന്നശ്ശേരി തമസ്ക്കരിച്ചപ്പോൾ അതിനെ എതിർക്കാൻ നട്ടെല്ലും കെല്പുമുള്ള സമുദായനേതാക്കൾ ഇല്ലാതെപോയി. മാർ കുന്നശ്ശേരിയുടെ സമുദായനേതാവുകളിലൂടെ ശുദ്ധരക്തവാദം, കന്നനായത്തനിമ, സ്വവംശ വിവാഹനിഷ്ഠ, മാറിക്കെട്ടിവരെ പള്ളിക്കുപുറത്താക്കൽ തുടങ്ങിയ

ആഭാസങ്ങളെ ആവേശപൂർവ്വം നടപ്പിലാക്കാൻ ശ്രമിച്ചു. അതിന്റെ ഫലമായി സമുദായത്തിന്റെ ആധ്യാത്മികവളർച്ചയ്ക്കും കാലോചിതമായ സാമൂഹിക പരിഷ്ക്കാരങ്ങൾക്കും ദോഷം സംഭവിക്കുകയാണ് ചെയ്തത്.

കേരളത്തിൽനിന്നുള്ള ആദ്യകാല അമേരിക്കൻ കുടിയേറ്റക്കാർ തെക്കു-വടക്കു വ്യത്യാസമില്ലാതെ ഒരേ പള്ളിയിൽ അംഗങ്ങളായി സന്തോഷപൂർവ്വം കഴിഞ്ഞിരുന്ന ഒരു നല്ലകാലമുണ്ടായിരുന്നു. കുടിയേറ്റക്കാരുടെ ആത്മാവ് നശിക്കാതിരിക്കാനെന്ന വ്യാജേന, മാർ കുന്നശ്ശേരിയുടെ നേതൃത്വത്തിൽ 'അജപാലന ശുശ്രൂഷ' എന്ന കപടനാമത്തിൽ സ്വന്തം കീശവീർപ്പിക്കാൻ പ്രവാസികളുടെ പിന്നാലെ ക്ഷണിക്കാതെ യെത്തിയ പുരോഹിത കഴുകന്മാരാണ് 'കന്നനായത്തനിമ' എന്ന നാടകം അമേരിക്കയിൽ അവതരിപ്പിച്ചുതുടങ്ങിയത്. അച്ചൻഭക്തന്മാരായ കുറെ പുതുമടിശീലക്കാർ നാളെയെ മറന്ന് കാലഹരണപ്പെട്ട വംശീയമഹത്വത്തെ ഊതിവിർപ്പിച്ച് ശുദ്ധരക്തവരേണ്യവർഗ്ഗമാകാൻ ഈ പഴുത് ഉപയോഗിച്ചുതുടങ്ങി. കാലക്രമേണ അമേരിക്കയിലും യുകെ-യിലുമെല്ലാം കന്നനായത്തനിമ, വികാരത്തിന്റെ ഒരു പടികുടി കടന്ന് തീവ്രവാദത്തിലും കന്നനായ താലിബാനിസത്തിലും ചെന്നുനില്ക്കുകയാണിപ്പോൾ. എന്നാൽ ഇവരുടെയൊക്കെ മക്കൾ അവർക്കു തോന്നുന്ന ഇണയെ തെരഞ്ഞെടുക്കുന്നു. പാശ്ചാത്യ രാജ്യങ്ങളിൽ ജനിച്ചവളെന്ന പുതിയ തലമുറയുടെ മനോഭാവത്തെ ഉൾക്കൊള്ളാൻ പഴയ തലമുറയുടെ വ്യർത്ഥാഭിമാനം അവരെ അനുവദിക്കുന്നില്ല. എങ്കിലും തീവ്രവാദക്കാരുടെ മക്കൾപോലും മറ്റു സമുദായത്തിലും ജാതിയിലും മതത്തിലും നിറത്തിലുമുള്ളവരെ കല്ലാണംകഴിക്കുന്നു. സ്വഭവനത്തിൽ പ്രായോഗികമാക്കാൻ സാധിക്കാത്ത സ്വവംശവിവാഹനിഷ്ഠയുടെ പേരിൽ, ജാതിത്തിരിവിലാത്ത ഈ നാട്ടിൽവന്ന് രാഷ്ട്രീയക്കാരെപ്പോലെ പൊതുവഴിയിൽ സമരം ചെയ്യുന്നതു കാണുമ്പോൾ ഇവിടെയുള്ളവർ നമ്മെ പുച്ഛിക്കുകയേയുള്ളൂവെന്ന് ഇവരറിയില്ല.

അമേരിക്കയിലുള്ള തെക്കു-വടക്കു സമുദായക്കാരുടെ മെത്രാൻ മാർ അങ്ങാടിയത്താണെന്നും രണ്ടുകൂട്ടരും വാങ്ങിക്കൂട്ടുന്ന പള്ളികൾ അങ്ങാടിയത്തിന്റേതാണെന്നും അറിയാവുന്ന കന്നനായക്കാർ എന്തിന് 'അങ്ങാടിയത്തുബഹിഷ്ക്കരണം' നടത്തുന്നു? അതിന് ഒരേയൊരു കാരണമേയുള്ളൂ. സ്വവംശവിവാഹനിഷ്ഠ ലംഘിച്ചു കല്ലാണം കഴിച്ചവരുടെ ഭാര്യമാർക്കും മക്കൾക്കും തെക്കുംഭാഗപള്ളികളിൽ അംഗത്വം ലഭിക്കില്ല എന്നുറപ്പാക്കുക എന്നതാണ്. റോമിന്റെ നിർദ്ദേശത്തെ കാറ്റിൽപറത്തി, അങ്ങാടിയത്തുമെത്രാൻ കന്നനായ താലിബാൻമാരെ പ്രീതിപ്പെടുത്താൻ കന്നനായ മാതാപിതാക്കളിൽനിന്നും ജനിച്ചവർക്കുമാത്രമേ കന്നനായ പള്ളികളിൽ അംഗത്വം നൽകൂ എന്ന ഒരു തീട്ടരം ഇറക്കുകയുണ്ടായി. മെത്രാൻ റോമിനെ അനുസരിക്കുന്നില്ലെങ്കിൽ, വിശ്വാസികൾക്ക് മെത്രാനെയും അനുസരിക്കേണ്ടല്ലോ.

പ്രശ്നം ഇതുകൊണ്ടെന്നും അവസാനിക്കാൻ പോകുന്നില്ല. സഭയും സമുദായവും ഒരേ നാണയ



പോപ്പിന്റെ പരസ്യക്കുമ്പസാര വിഷയങ്ങൾ (ഭാഗം-6)



പി.കെ മാത്യു ഏറ്റുമാനൂർ
ശാസ്ത്രജ്ഞന്മാരെയും ബുദ്ധിജീവികളെയും പീഡിപ്പിച്ച സാമൂഹികപാപം

എല്ലാ മതങ്ങളുടെയും ദൈവങ്ങൾ സൃഷ്ടിക്കുവാൻ ആണെന്നു അവകാശപ്പെടുന്നു. ഇതിൽ ഏതു ദൈവമാണ് യഥാർത്ഥ സൃഷ്ടികർത്താവ് എന്ന തർക്കം ഇപ്പോഴും നിലനിൽക്കുന്നു. പരന്നതും നിശ്ചലവുമായ ഭൂമിയെയും അതിലുള്ള ജീവജാലങ്ങളെയും സൃഷ്ടിച്ച ദൈവം അവയുടെ നിലനില്പിനുവേണ്ടി സൂര്യ-ചന്ദ്ര-നക്ഷത്രാദികളെ സൃഷ്ടിച്ചുവെന്നാണ് എല്ലാ മതങ്ങളുടെയും ദൈവങ്ങൾ മതാചാര്യന്മാർക്കു വെളിപ്പെടുത്തിക്കൊടുത്തത്; അഥവാ അങ്ങനെയാണ് ബന്ധപ്പെട്ട മതഗ്രന്ഥങ്ങൾ പറയുന്നത്.

മനുഷ്യൻ ബൗദ്ധികവളർച്ച പ്രാപിച്ചശേഷം മതബോധനങ്ങളെ അവഗണിച്ച് സ്വതന്ത്രമായി ചിന്തിക്കാൻ തുടങ്ങി. അതോടുകൂടി മതങ്ങൾ തീർത്ത ദൈവങ്ങൾ സൃഷ്ടികർമ്മങ്ങളെപ്പറ്റി വെളിപ്പെടുത്തിയതെല്ലാം അപ്പാടെ തെറ്റും നുണയുമായിരുന്നുവെന്ന് വ്യക്തമായി. ഈ ദൈവങ്ങൾ വെറും ഭാവനാസൃഷ്ടികൾ ആയിരുന്നുവെന്ന വസ്തുത എല്ലാവർക്കും ബോധ്യമായി. പിന്നെ എന്തുകൊണ്ട് മതം തീർത്ത ഭാവനാസൃഷ്ടികളായ ദൈവങ്ങളെ സംരക്ഷിക്കു

വാൻവേണ്ടി വിവിധ മതസ്ഥർ തമ്മിൽ തല്ലുകയും പടവെട്ടി ചാകുകയും ചെയ്യുന്നു? ഇത് മനസ്സിലാക്കാൻ വിഷമമുള്ള സമസ്യയായി അവശേഷിക്കുന്നു. ചാവേറുകളായി മാറി കുറെ അന്യമതസ്ഥരെ കൊന്നാൽ ഉടൻ സ്വർഗ്ഗം കിട്ടുമെന്ന് വിശ്വസിക്കുന്ന വില്ഡികൾ ഇപ്പോഴും ഉണ്ട്. അവർ തങ്ങളുടെ മതത്താൽ കബളിപ്പിക്കപ്പെട്ട മന്ദബുദ്ധികളാണ്.

മേൽപ്പറഞ്ഞ വ്യാജദൈവങ്ങളെ ഉപേക്ഷിച്ച് നാളിതുവരെയും വെളിപ്പെടുത്തപ്പെട്ടിട്ടില്ലാത്ത സത്യദൈവത്തിലേക്ക് ജനം പിന്തിരിഞ്ഞാൽമാത്രമേ, ലോകസമാധാനം കൈവരിക്കയുള്ളൂ. മുൻവിധി കൂടാതെ പുതിയനിയമപുസ്തകങ്ങളെ പരിശോധിച്ചാൽ, ഈ ആശയം യേശുവിന്റെ സന്ദേശമായിരുന്നു എന്നു ബോധ്യപ്പെടും. ഈ ആശയത്തിന് വിരുദ്ധമായ യേശുവചനങ്ങൾ പുതിയനിയമപുസ്തകത്തിൽ കടന്നുകൂടി

ത്തിന്റെ രണ്ട് വശങ്ങളാണെന്ന് മെത്രാനും അച്ചന്മാരും കള്ളപ്രചരണം നടത്തിയാലും, സമുദായം മാറി വിവാഹം ചെയ്യുന്നവരെ പുറത്താക്കുന്ന പരിപാടി അക്രൈസ്തവമാണെന്ന കാരണത്താൽ ആ കള്ളപ്രചരണത്തിന് ദീർഘായുസുണ്ടാവില്ല. ജീവനുള്ള ദേവാലയങ്ങൾ കെട്ടിപ്പടുക്കേണ്ടതിനുപകരം ജീവനില്ലാത്ത പള്ളി കെട്ടിടങ്ങളും മറ്റു സ്വത്തുക്കളും വാങ്ങിക്കൂട്ടാൻ അങ്ങാടിത്തൂമെത്രാനും വൈദികരും അവരുടെ ശിക്ഷികളും കാണിക്കുന്ന ആക്രാന്തം തികഞ്ഞ അജ്ഞതയും അസംബന്ധവുമാണെന്ന് പറയാതിരിക്കാൻ വയ്യ.

‘അല്പന് അർത്ഥം കിട്ടിയാൽ അർദ്ധരാത്രിയും കൂടപിടിക്കും’ എന്നു കേട്ടിട്ടുണ്ട്. അതുപോലെ പ്രവാസി ജീവിതത്തിൽ നാലു കാശുണ്ടാക്കിയപ്പോൾ യഹൂദരായി, വംശശുദ്ധി വർദ്ധിച്ചവരായി, വരേണ്യവർഗ്ഗമായി, ശുദ്ധരക്ത വക്താക്കളായി, ക്നാനായ തനിമയും പാരമ്പര്യവും ഉള്ളവരായി, അക്രൈസ്തവരായി, സ്വന്തം

സഹോദരനും മകനുംപോലും പള്ളിഅംഗത്വം നിഷേധിക്കുന്നവരായി; അവസാനം മറ്റുള്ളവരാൽ അപഹാസ്യരുമായി. യൂ.കെയിലും അമേരിക്കയിലും കഴിയുന്ന തെക്കുംഭാഗക്കാർക്ക്, അവരുടെ സമുദായത്തിലെ ‘പുറത്താക്കൽ പരിപാടി’ ആചാരാഭാസമാണെന്ന് തിരിച്ചറിഞ്ഞു പ്രവർത്തിക്കേണ്ടവർക്ക്, കേരളത്തിലെ ക്നാനായക്കാർക്കുള്ളത്ര വക തിരിവുപോലും ഇല്ലല്ലോ എന്നോർക്കുമ്പോൾ സഹതാപവും ഒപ്പം സങ്കടവും തോന്നുന്നു. മനുഷ്യനെ കുത്തി രക്തം കുടിക്കുന്ന കൊതുകിനുപോലുമറിയാം, എല്ലാവരുടെയും രക്തം ഒന്നുതന്നെയാണ്. ആ തിരിച്ചറിവുപോലും ബുദ്ധിയുണ്ടെന്നു കരുതുന്ന മനുഷ്യനില്ലാതെ പോകുന്നത് കഷ്ടമാണ്. സമുദായത്തെ നല്ല രീതിയിൽ നയിക്കേണ്ട പ്രവാസികൾ അപരിഷ്കൃതരേപ്പോലെ ചിന്തിക്കുന്നത് ഒരു വിരോധാഭാസംതന്നെ.

email:ckalarickal10@gmail.com

യിട്ടുണ്ട്. ഇത് മതവാദികൾ പിന്നീട് എഴുതിച്ചേർത്തവയാണെന്നു കരുതപ്പെടുന്നു. സുവിശേഷഗ്രന്ഥങ്ങളുടെ മൂലകൃതികളെല്ലാം നശിപ്പിക്കപ്പെട്ടു എന്നതാണ് ഈ നിഗമനത്തിന്റെ തെളിവ്.

മതങ്ങൾ തീർത്ത വഴിയിൽനിന്നു വ്യതിചലിച്ച് സ്വതന്ത്രമായി ചിന്തിക്കാൻ കുറെ ബുദ്ധിജീവികളെങ്കിലും തയ്യാറായി മുമ്പോട്ടുവന്നത് പതിനാറാം നൂറ്റാണ്ടു മുതൽക്കാണ്. ഇറ്റലിയിലെ പുരാതനവും പ്രസിദ്ധവുമായ പാദുവാ യൂണിവേഴ്സിറ്റിയിലെ ഗണിതശാസ്ത്ര അദ്ധ്യാപകനായിരുന്ന കോപ്പർനിക്കസ് വിശ്വാസതീവ്രതയുള്ള ഒരു വൈദികനായിരുന്നു. കിഴക്ക് ഉദിച്ച, ഭൂമിയുടെ മുകളിൽക്കൂടി സഞ്ചരിച്ച് പടിഞ്ഞാറ് അസ്തമിക്കുന്ന സൂര്യൻ പന്ത്രണ്ടു മണിക്കൂറുകൾക്കുശേഷം വീണ്ടും കിഴക്ക് ഉദിക്കുന്നു. രാത്രികാലത്ത് സൂര്യൻ എവിടെയാണ് എന്ന ചോദ്യം കോപ്പർനിക്കസിന്റെ ചിന്തയ്ക്കു വിഷയമായി.

മേൽപറഞ്ഞ ചോദ്യത്തിന് ഉത്തരം ലഭിക്കാൻ കോപ്പർനിക്കസ് വാനശാസ്ത്രപഠനം തുടങ്ങി. സ്വന്തം അച്ചുതണ്ടിൽ കറങ്ങി സൂര്യനെ വലംവയ്ക്കുന്ന ഗോളാകൃതിയിലുള്ളതാണ് ഭൂമി എന്ന നിഗമനത്തിൽ അദ്ദേഹം എത്തിച്ചേർന്നു. ഈ നിഗമനം ഒരു ഗവേഷണപ്രബന്ധമായി തികഞ്ഞ അഭിമാനബോധത്തോടുകൂടി പോപ്പ് പോൾ മൂന്നാമന് സമർപ്പിച്ചു. 'അബ്രഹമത്തിന്റെയും ഇസഹാക്കിന്റെയും യാക്കോബിന്റെയും ദൈവത്താൽ സൃഷ്ടിക്കപ്പെട്ട പരന്നുറപ്പിരിക്കുന്ന ഭൂമിയെ താനായിട്ട് ഇളക്കി ചലിപ്പിച്ച് അബദ്ധത്തിൽ ചാടരുത്' എന്നു പ്രതികരിച്ച പോപ്പ് ആ ഗ്രന്ഥം നിരോധിച്ച് ഉത്തരവിറക്കി. കോപ്പർനിക്കസ് ആമേൻ ചൊല്ലി മരണം പാലിച്ചതുകൊണ്ട് വധശിക്ഷയ്ക്കു വിധേയനായില്ല. എന്നിരുന്നാലും ഈ വിഷയം നാട്ടിലാകെയും പാദുവാ യൂണിവേഴ്സിറ്റിയിലും ചർച്ചാവിഷയമായി.

കോപ്പർനിക്കസ് മരിച്ച് (1543) പതിറ്റാണ്ടുകൾ പലതു കഴിഞ്ഞ് ബ്രൂണോ എന്ന ഗവേഷകൻ കോപ്പർനിക്കസിന്റെ തിയറിയെപ്പറ്റി പഠിക്കുകയും അതു 'ന്യായവും യുക്തവും ആണെന്ന് പരസ്യമായി പ്രഖ്യാപിക്കുകയും ചെയ്തു. ഈ വിഷയത്തിൽ സഭാധികൃതരുമായി അദ്ദേഹം തുറന്ന ചർച്ചയിൽ ഏർപ്പെട്ടു. ഭൂമിയുടെ സ്രഷ്ടാവായി ബൈബിളിൽ പറയുന്ന ദൈവം വെറും ഭാവനാസൃഷ്ടിയാണെന്നും ആ വ്യാജദൈവത്തിനുവേണ്ടി പള്ളികൾ പണിത് വൈദികകർമ്മങ്ങൾ നടത്തുന്നത് പാഴ്വേലയാണെന്നും ബ്രൂണോ തുറന്നടിച്ചു.

ഇൻക്വിസിഷൻ കോടതി ബ്രൂണോയെ അറസ്റ്റു ചെയ്ത് തുറങ്കിൽ അടച്ചു. വിചാരണയ്ക്കുശേഷം 1600 - 0൦ ആണ്ടിൽ തീയിൽ എറിഞ്ഞ് ചുട്ടു ചാമ്പലാക്കി. ചാരം നദിയിൽ കലക്കി. വിഭജിക്കപ്പെട്ട് പലയിടങ്ങളിലായി ചിതറിപ്പോയ ശവശരീരത്തെ അന്ത്യവിധിയിൽ ദൈവത്തിന് ഉയിർപ്പിക്കാൻ സാധിക്കാതെവരും എന്നു സഭ വിശ്വസിച്ചിരുന്നതുകൊണ്ടാണ് കുറ്റവാളികളുടെ ശരീരം ചുട്ടു ചാരമാക്കി നദിയിൽ എറിഞ്ഞുകൊണ്ടിരുന്നത്. വൈദ്യശാസ്ത്രപഠനത്തിനുവേണ്ടി ശവശരീരം കീറിമുറിക്കുന്നത് സഭ നിരോധിച്ചിരുന്നത് ഈ

അടിസ്ഥാനത്തിലാണ്.

ബ്രൂണോയുടെ (1548- 1600) ഏതാണ്ട് സമകാലികനായിരുന്ന ഗലീലിയോ (1564 - 1642) പാദുവാ യൂണിവേഴ്സിറ്റിയിലെ ഏറ്റവും പ്രസിദ്ധനായ വൈദ്യശാസ്ത്ര അദ്ധ്യാപകനായിരുന്നു. സഭാധികൃതരെ ഒളിച്ച് അദ്ദേഹം ശവശരീരം കീറിമുറിച്ച് ഗവേഷണം നടത്തിയിരുന്നു. അതിനുവേണ്ടി അദ്ദേഹം നിർമ്മിച്ച രഹസ്യ അറയോടുകൂടിയ ഡിസെക്റ്റിംഗ് ടേബിൾ (dessecting table) ഇപ്പോഴും ആ യൂണിവേഴ്സിറ്റിയിൽ സംരക്ഷിക്കപ്പെടുന്നു. വൈദികരായ മേലധികാരികൾ വരുന്നതുകൊണ്ട് ഈ മേശയുടെ മേൽത്തട്ട് വലിച്ചിട്ട് ശവം ഒളിപ്പിച്ചിട്ടിരുന്നു.

കോപ്പർനിക്കസിന്റെ ഭൂമിയെപ്പറ്റിയുള്ള നിഗമനങ്ങളെപ്പറ്റി പഠിക്കാൻ തയ്യാറായ ഗലീലിയോ വാനശാസ്ത്രഗവേഷണത്തിലേക്കു തിരിഞ്ഞു. അദ്ദേഹം 1606-ൽ സ്വന്തം നിലയിൽ ഒരു ടെലസ്കോപ്പ് നിർമ്മിച്ചു. അതിൽക്കൂടി നോക്കി ആകാശഗോളങ്ങളുടെ സഞ്ചാരത്തെപ്പറ്റി നിരീക്ഷണം നടത്തി. ആ ഗോളങ്ങളെപ്പോലെ ഭൂമിയും സ്വന്തം അച്ചുതണ്ടിൽ കറങ്ങി സൂര്യനെ വലംവയ്ക്കുന്നു എന്ന കോപ്പർനിക്കസിന്റെ നിഗമനത്തിന് ശാസ്ത്രീയമായ തെളിവു നൽകി. സഭാധികൃതരുടെ അനുമതി വാങ്ങാതെ തന്റെ ഗവേഷണപ്രബന്ധം ഗലീലിയോ പ്രസിദ്ധീകരിച്ചു.

സഭാധികൃതരെ താനുണ്ടാക്കിയ ടെലസ്കോപ്പിൽക്കൂടി നോക്കി വസ്തുതകൾ ഗ്രഹിക്കാൻ ഗലീലിയോ ക്ഷണിച്ചു. എന്നാൽ അവരാരും അതിൽക്കൂടി നോക്കാൻ തയ്യാറായില്ല. എന്നു മാത്രമല്ല, ഇൻക്വിസിഷൻ കോടതി അദ്ദേഹത്തെയും അറസ്റ്റുചെയ്ത് ജയിലിലടച്ചു. പത്തു കർദ്ദിനാളന്മാർ അടങ്ങുന്ന ജൂറിയാണ് ഗലീലിയോയെ വിസ്തരിച്ചത്. ഗലീലിയോ ഹാജരാക്കിയ തെളിവുകളും നേരിൽ ബോധിപ്പിച്ച വാക്കാലുള്ള വസ്തുതകളും ഗ്രഹിക്കാനുള്ള ബൗദ്ധിക കഴിവ് വിശ്വാസമനോരോഗികൾ ആയിത്തീർന്ന (മതഭക്തർ വിശ്വാസമനോരോഗികളായിത്തീരുക സാധാരണയാണ്) ഈ കർദ്ദിനാളന്മാർക്ക് ഇല്ലായിരുന്നു. അവർ ഗലീലിയോയെ കുറ്റക്കാരനായി വിധിച്ചു. അവരുടെ മുമ്പിൽ മുട്ടുകുത്തിനിന്നുകൊണ്ട് ഗലീലിയോ പറഞ്ഞു: "ബൈബിൾ പറയുന്നതുപോലെ ഭൂമി പരന്നതും നിശ്ചലവും ആണെന്ന് എനിക്ക് ബോധ്യം വന്നിരിക്കുന്നു. ഞാൻ എന്റെ തിയറി പിൻവലിക്കുന്നു." ഈ ഏറ്റുപറച്ചിലിന്റെ അടിസ്ഥാനത്തിൽ അദ്ദേഹത്തിന്റെ വധശിക്ഷ ജീവപര്യന്തം തടവായി കുറവുചെയ്തു.

ജോൺ വൈക്ലിഫ് എന്ന പുരോഹിതൻ ഇംഗ്ലണ്ടിൽ ഓക്സ്ഫോർഡു യൂണിവേഴ്സിറ്റിയിലെ ഇംഗ്ലീഷ് ഭാഷാവിഭാഗത്തിന്റെ തലവനായിരുന്നു. സഭാവിഭാഗക്കു വകവയ്ക്കാതെ അദ്ദേഹം ബൈബിൾ ഇംഗ്ലീഷിലേക്കു തർജ്ജമചെയ്തു. സഭാധികൃതരെ ഭയപ്പെട്ട് അതു പബ്ലിഷ്ചെയ്യാതെ സൂക്ഷിച്ചുവെച്ചു. ഈ തർജ്ജമയിൽ വൈക്ലിഫിനെ സഹായിച്ച പ്രൊഫസറായിരുന്നു, ജാൻഹസ്റ്റ് എന്ന ചെക്കോസ്ലാവിയക്കാരൻ പുരോഹിതൻ. വൈക്ലിഫ് മരിച്ച് രണ്ടു പതിറ്റാണ്ടുകൾക്കുശേഷം ജാൻഹസ്റ്റ് വൈക്ലിഫ് ഇംഗ്ലീഷിലേക്ക് തർജ്ജമചെയ്ത ബൈബിൾ പ്രസിദ്ധീകരിച്ചു. ഒപ്പം ബൈബിൾവായന

ദൈവങ്ങളെക്കുറിച്ച് ഒരു പഠനം

റവ. ഡോ. ജെ. ഔസേപ്പറമ്പിൽ



[പാലാ രൂപതയിലെ ഒരു വൈദികനായ ലേഖകൻ, UGC Grant Commission Senior Fellow-യും പാരമ്പര്യേതര ചികിത്സാസമ്പ്രദായങ്ങളിൽ MD (AM)-യുമാണ്. പുനാ യൂണിവേഴ്സിറ്റി സംസ്കൃത ഡിപ്പാർട്ടുമെന്റിലും ഫിലോസഫി ഡിപ്പാർട്ടുമെന്റിലും ദീർഘകാലം അദ്ധ്യാപകനായിരുന്ന അദ്ദേഹം ഒരു ഗ്രന്ഥകാരനുമാണ്-എഡിറ്റർ]

കാലം അദ്ധ്യാപകനായിരുന്ന അദ്ദേഹം ഒരു ഗ്രന്ഥകാരനുമാണ്-എഡിറ്റർ]

മനുഷ്യനെ സൃഷ്ടിച്ച ദൈവം

ദൈവത്തെ ഉണ്ണോന്മുഖ(positive)മായും ഊനോന്മുഖ(negative)മായും നിർവചിക്കാം. സഭോന്മുഖമായി ദൈവത്തെ എങ്ങനെ നിർവ്വചിക്കാനാകും?

a) അനന്തവും അവർണ്ണനീയവുമായി വ്യാപിച്ചുകിടക്കുന്ന പ്രപഞ്ചവസ്തുക്കൾ ഒരു ഊർജ സമാഹാരമാണ്. ഈ സമാഹാരത്തെ അസ്തിത്വത്തിൽ നിറുത്തുന്ന ഒരു ചൈതന്യം (Consciousness) ഉണ്ട്. എല്ലാം ഈ ചൈതന്യത്തിലാണ് നിലനില്ക്കുന്നത്. ഈ ചൈതന്യമാണ് ദൈവം.

b) നമ്മൾ ദൈവത്തിലാണ്, ദൈവം നമ്മളിലല്ല. ദൈവത്തിനുപുറത്ത് എന്തെങ്കിലും ഉണ്ടെങ്കിൽ അതു ദൈവത്തെ പരിമിതപ്പെടുത്തും. അപരിമിതനായ

നിരോധിച്ച മാർപാപ്പായുടെ നടപടിയെ വിമർശിച്ചു. അദ്ദേഹത്തിന് ഇംഗ്ലണ്ടിലെ രാജാവിന്റെ പിന്തുണ ഉണ്ടായിരുന്നതിനാൽ സഭാധികൃതർക്കു അദ്ദേഹത്തെ തൽക്കാലം പിടികൂടാൻ സാധിക്കാതെ വന്നു.

ഹസ്സ് എന്നെങ്കിലും നാട്ടിൽ വരുമെന്നുറച്ച സഭാധികൃതർ മൗനംപാലിച്ചു. അവർ പ്രതീക്ഷിച്ചതുപോലെ 1415 - ൽ അദ്ദേഹം രഹസ്യമായി സ്വദേശം സന്ദർശിച്ചു. ഇതു മണത്തറിഞ്ഞ സഭാധികൃതർ അദ്ദേഹത്തെ പിടികൂടി ജയിലിൽ അടച്ചു. കല്ലറ തുറന്നുകിട്ടിയ വൈക്ലെഫിന്റെ അസ്ഥികൂടം ഒരു കുടത്തിലാക്കി ഹസ്സിനെ വിചാരണചെയ്ത കോടതിയിലെ പ്രതിക്കൂട്ടിൽ വച്ചിരുന്നു. ഈ കുടമായിരുന്നു കേസിലെ ഒന്നാം പ്രതി. വൈക്ലെഫിനെയും ചുട്ടു ചാരമാക്കാൻ വിധിച്ചു. ഹസ്സിനുവേണ്ടി ഒരുക്കിയ ചിതയിൽ ഈ കുടത്തിലെ അസ്ഥികൾ വിതറി. അതുകൂടി കത്തിച്ചാവലായി. അന്ത്യവിധിയിൽ അവരിരുവരും ഉയർത്തെഴുന്നേൽക്കുകയില്ലെന്ന് സഭ വിശ്വസിച്ചിരുന്നു. ഇത് അന്ധവിശ്വാസം ആയിരുന്നു എന്ന് രണ്ടാം വത്തിക്കാൻ സുന്നഹദോസ് പ്രഖ്യാപിച്ചു.

● ഫോൺ: 9495212899

ദൈവവും പരിമിതമായ വസ്തുക്കളും തമ്മിൽ ബന്ധമുണ്ടാകത്തില്ല. ഉണ്ടായാൽ, ഒന്നുകിൽ അപരിമിതം പരിമിതമാകും; അല്ലെങ്കിൽ, പരിമിതം ഇല്ലാതാകും. അപരിമിതത്തിന് അറ്റമില്ല. പരിമിതത്തിന് അറ്റമുണ്ട്. അറ്റമില്ലാത്തതിനെ എങ്ങനെ അറ്റമുള്ളതിൽ ബന്ധപ്പെടുത്തും! നമ്മൾ ദൈവത്തിനു പുറത്തല്ല, അകത്താണ്.

c) ശരീരം ആത്മാവിലാണ്, ആത്മാവ് ശരീരത്തിലല്ല. ശരീരത്തിന്റെ പരിധികൾ കവിഞ്ഞ് ആത്മാവ് പ്രവർത്തിക്കുന്നത് നമ്മുടെ നിത്യാനുഭവമാണ്. നമുക്ക് ഈ ലോകത്തു ലഭിക്കാവുന്ന ഏറ്റവും ശ്രേഷ്ഠമായ പരമാനന്ദനിർവൃതി മരണമാണ് - സ്ഥലകാല ബന്ധങ്ങളിൽനിന്നു മുക്തിനേടി ആത്മചൈതന്യം നിത്യചൈതന്യത്തിൽ ഒന്നാകുന്ന സ്ഥിതി - അതുതാൻ മരണം!

കത്തോലിക്കാസഭയുടെ ദൈവം, ഒരു കൈയിൽ സ്വർഗ്ഗവും മറ്റേ കൈയിൽ നരകവും പിടിച്ചുകൊണ്ട് ശുദ്ധീകരണസ്ഥലത്തിനുമുകളിൽ കവച്ചുനിൽക്കുന്ന ദൈവമാണ്. പുരോഹിതമതങ്ങളാണ് നരകം സൃഷ്ടിച്ചത്. പരമപരിശുദ്ധിയായ ദൈവത്തിൽ നരകം ഉണ്ടാകത്തില്ല. ദൈവത്തിനു പുറത്തു നരകം വന്നാൽ ദൈവം നരകംമൂലം പരിമിതമാകും! പൗരോഹിത്യം ക്രിസ്തുവിന്റെ സഭയെ സാമ്പത്തികബലാത്സംഗം ചെയ്തുണ്ടാക്കിയ സാത്താന്റെ സന്തതിയാണു കത്തോലിക്കാസഭ. കർത്താവിനെ പരീക്ഷിക്കാൻ ലോകവും അതിന്റെ സർവ്വപതാപങ്ങളും കൊടുക്കാമെന്നു സാത്താൻ പറഞ്ഞു. കർത്താവ് തിരസ്കരിച്ചു, കത്തോലിക്കാസഭ സ്വീകരിച്ചു!

d) ദൈവം സൂക്ഷ്മതയുടെ സൂക്ഷ്മതയായ ചൈതന്യമാണ്. അവിടെ ഉളുക്കോ ചളുക്കോ വിളളലോ പൊട്ടലോ എന്നല്ല, ഒരുതരത്തിലുള്ള വ്യതിരിക്തത(distinction)യും ഇല്ല. യഥാർത്ഥദൈവത്തിൽ 'ത്രിത്വം' ഇല്ല. ഉണ്ടാകത്തില്ല. ക്രിസ്തുവിന്റെ അപ്പസ്തോലികസഭ കത്തോലിക്കാസഭയായി അധഃപതിച്ചത് എ.ഡി. 325-ൽ ആണ്. ഒരു താത്വികവൈരുദ്ധ്യമായ 'ത്രിത്വം' കത്തോലിക്കാസഭയുടെ ദൈവസ്വർഗം നശിച്ചതിന്റെ ആദ്യതെളിവാണ്.

e) 'ദൈവം' ഭാഷയിൽ ഒരു നാമ(noun)മാണ്, താത്വികമായി ഒരു ക്രിയ(verb)യാണ്. 'മരം' നാമമാണ്. എന്നാൽ അസ്തിത്വത്തിൽ, മരത്തിന്റെ രൂപഭാവങ്ങളിലുള്ള നിലനില്പാണ് ആ മരം - അസ്തിത്വത്തിൽ ആയിരിക്കുക എന്ന നിരന്തരക്രിയ. ദൈവത്തിന്റെ അനന്തസത്ത അസ്തിത്വത്തിലുള്ള നിത്യമായ ആയിരിക്കൽക്രിയയാണ്. ദൈവം ക്രിയയായതുകൊണ്ട് ദൈവത്തെ പ്രാപിക്കാനുള്ള മാർഗ്ഗവും ക്രിയയാണ്. നമ്മൾ പുറത്തുനിന്ന് ദൈവത്തെ പ്രാപിക്കുകയല്ല,

ദൈവത്തിലുള്ള നമ്മുടെ അസ്തിത്വത്തെ സാക്ഷാത്കരിക്കുകയാണ് ചെയ്യുന്നത്. നല്ല പ്രവൃത്തികൾ ചെയ്യാൻ മനുഷ്യരെ പ്രേരിപ്പിക്കുകയാണ് എല്ലാ മതങ്ങളുടെയും ധർമ്മം. നല്ല പ്രവൃത്തികൾ വഴി ഏതു മതത്തിലായാലും നമ്മൾ മതജീവികളാകാം. രക്ഷയും ശിക്ഷയും മതങ്ങളുടെ പരിധിയിലുള്ള കാര്യങ്ങളല്ല. 'എല്ലാ മതങ്ങളിലും രക്ഷയുണ്ടാകുന്നത് ക്രിസ്തു വഴിയാണെന്ന് ഒരു വിശ്വസ്തത പല ദൈവശാസ്ത്രജ്ഞരും പ്രചരിപ്പിച്ചിരുന്നു. ഒരു ഉദാഹരണം പറയാം. ഞാൻ കല്യാണം കഴിച്ച് എന്റെ ഭാര്യയുടെ കൂടെ ജീവിക്കുന്നു. നീ കല്യാണം കഴിച്ച് നിന്റെ ഭാര്യയുടെ കൂടെ ജീവിക്കുന്നു. നിന്റെ ഭാര്യ ഗർഭംധരിക്കുന്നത് ഞാൻ എന്റെ ഭാര്യയുടെ കൂടെ ജീവിക്കുന്നതുകൊണ്ടാണ് എന്നു പറയുന്നതുപോലെയാണ്, ക്രിസ്തുവഴി മറ്റു മതങ്ങളിലുള്ളവർ രക്ഷപ്രാപിക്കുന്നു എന്നു പറയുന്നത്. ഇവിടെ ക്രിസ്തു ഒരു ജാരനായി മാറുന്നു!

f) തത് സത് (അത് സത്തയാകുന്നു. അസ്തിത്വം) സാബ്രഹ്മ (അത് ബ്രഹ്മൻ ആകുന്നു) തത്ത്വം അസി - അതു നീയാകുന്നു) അഹം ബ്രഹ്മാസ്മി - ഞാൻ ബ്രഹ്മനാകുന്നു. അസ്തിത്വം ബ്രഹ്മനാണെന്നും ആ ബ്രഹ്മൻ നീയാണെന്നും ചൂണ്ടിക്കാട്ടി ശിഷ്യനെ ബ്രഹ്മസാക്ഷാത്കാരത്തിലേക്കു നയിക്കുന്നത് സഭാത്മകമായിട്ടാണ്.

g) പൂർണ്ണമദഃ പൂർണ്ണമിദം പൂർണ്ണാത് പൂർണ്ണമുദച്യതേ പൂർണ്ണസ്യ പൂർണ്ണലോഭായ പൂർണ്ണമേവാവശിഷ്യതേ

അത് (അദ്യശ്യമായ ബ്രഹ്മൻ) പൂർണ്ണമാണ്. ഇതും (ദ്യശ്യപ്രപഞ്ചം) പൂർണ്ണമാണ്. അപൂർണ്ണത്തിൽനിന്ന് അപൂർണ്ണം വ്യതിരിക്തമായി. എന്നാൽ ഈ പൂർണ്ണം വ്യതിരിക്തമായശേഷവും ആ പൂർണ്ണം പൂർണ്ണമായിത്തന്നെയിരിക്കുന്നു. ദൈവവും ലോകവും തമ്മിലുള്ള ബന്ധവും സ്വഭാവവും എടുത്തുകാട്ടി, സൃഷ്ടിക്കു മുമ്പും പിമ്പും ബ്രഹ്മൻ മാറ്റമില്ലെന്ന് എടുത്തുകാട്ടുന്നു. ഉണ്ടായിരുന്നില്ല മാത്രമേ ഉണ്ടായുണ്ടാകൂ. ഇല്ലായ്മയിൽനിന്നു ദൈവം

സൃഷ്ടിക്കുന്നു എന്ന ക്രൈസ്തവദൈവശാസ്ത്രം പൊള്ളയാണ്. ഇല്ലായ്മയിൽനിന്ന് ഇല്ലായ്മ മാത്രമേ വരൂ; ഉണ്ടായിരുന്നില്ല ഉണ്ടായും. ഉണ്ടെന്നതായ ദൈവത്തെക്കൊണ്ട് ഇല്ലായ്മയിൽനിന്നു സൃഷ്ടിക്കാൻ കത്തോലിക്കാസഭ ബുദ്ധിമുട്ടിക്കുന്നു! ഒരു മദ്ധ്യസ്ഥൻമാത്രമേ മനുഷ്യവർഗ്ഗത്തിനുള്ളൂ, അതു കർത്താവിശോധിശിഹായാണെന്ന് ബൈബിൾ പഠിപ്പിക്കുമ്പോൾ, സി. എം. ഐക്കോർ കാശുമുടക്കി പുണ്യവാനാക്കിയ കുരുട്ടുമുഖിയായ ചാവറ കുര്യാക്കോസിന്റെ മാദ്ധ്യസ്ഥ്യംതോടൻ വിശ്വാസികളെ സഭ തരംതാഴ്ത്തുന്നു! ഒളഗ്ലേലെ മരുന്നുള്ളപ്പോൾ പേട്ടുകണിയാന്റെ മരുന്നു കൊടുക്കുന്നു! കത്തോലിക്കാസഭയിൽ ദൈവം ചൂക്കിണി കളിക്കാരനായി അവതരിക്കുന്നു! ഒന്നു വെച്ചാൽ രണ്ടു കിട്ടും! ഒന്നാംതരം കിലുക്കിക്കുത്താണ് നടക്കുന്നത്!

ദൈവത്തെ ഊനോന്മുഖ (negative)മായി നിർവചിക്കാൻ നമുക്കു ശ്രമിക്കാം. ഉപനിഷത്തുകൾ സാധാരണ പറയുന്നത് 'നേതി' - (ന ഇതി), 'ഇങ്ങനെയല്ല' എന്നാണ്. പിന്നെ എങ്ങനെയാണ് എന്നു പറയുന്നതാണ് ഉണ്ണോന്മുഖമായ വിവരണം. അതു നമ്മൾ കുറെ കണ്ടുകഴിഞ്ഞു.

നൈഷധചരിതത്തിൽ ശ്രീഹർഷൻ നളന്റെ സൗന്ദര്യം വർണ്ണിക്കുന്നുണ്ട്. രണ്ടു വരികളുടെ സാരാംശം കുറിക്കാം: 'തന്റെ ചെറു പുഞ്ചിരിക്കൊണ്ട് അദ്ദേഹം ചന്ദ്രനെ നിന്ദിതനാക്കുന്നു. ഒറ്റ കണ്ണിമവെട്ടിപ്പുവഴി പത്മസംഭവനായ മഹാവിഷ്ണുവിനെ സൗന്ദര്യത്തിൽ അതിശയിക്കുന്നു. ഈ രണ്ടിനേയും സൗന്ദര്യത്തിൽ കടത്തിവെട്ടുന്ന അദ്ദേഹത്തിന്റെ മുഖത്തിന്റെ പ്രതിമ ചരാചരങ്ങളിൽ ഇല്ല' - 'നതമുഖസ്യ പ്രതിമ ചരാചരേ'. ദൈവത്തിന്റെ മുഖഭാവം നിർവചിക്കുവാൻ കഴിവുള്ളതൊന്നും ചരാചരങ്ങളിൽ ഇല്ല. അതുകൊണ്ട് ദൈവം ഇതുപോലെയാണ് എന്നു പറയാൻ പറ്റില്ല.

ശിവ പാർവ്വതിമാരുടെ കല്യാണത്തിന് വിശിഷ്ടാതിഥി

യായി ബ്രഹ്മാവ് എത്തി. ശിവനും പാർവ്വതിയും പാദനമസ്കാരം ചെയ്ത് ബ്രഹ്മാവിനെ സ്വീകരിച്ചു. 'കല്യാണീ വീരപ്രസവാഭവ' എന്ന് ബ്രഹ്മാവ് പാർവതിയെ അനുഗ്രഹിച്ചു. എന്നാൽ വാചസ്പതിയായ ബ്രഹ്മാവ് അഷ്ടമൂർത്തിയായ - എല്ലാം തികഞ്ഞ - ശിവനെ എങ്ങനെ, എന്താശംസിക്കുമെന്നറിയാതെ സ്തംഭിച്ചുനിന്നു. പൂർണ്ണമായ ദൈവത്തെ വർണ്ണിക്കാൻ ഒരു വാക്കിനും കഴിയില്ല. അതുകൊണ്ട് ഊനോന്മുഖമായി വിവരിക്കുന്നു. പിന്നെ അതിശയം, സാമ്യം, വാസ്തവം, ശ്ലേഷം മുതലായവ വഴി ആലങ്കാരികമായി വിവരണം നടത്തും. എത്തിപ്പെടാൻ പറ്റാത്ത അഗാധതകളുള്ള ഒരു അനന്തസാഗരമാണ് ദൈവാനുഭവം. നമ്മൾ ദൈവത്തെ അറിയുമ്പോഴും അത് വാചാമഗോചരമാണ്. കേനോപനിഷദ് പറയുന്നതുപോലെ, അറിയുന്നവൻ പറയുന്നില്ല, പറയുന്നവൻ അറിയുന്നില്ല. കിട്ടാനുള്ളതെല്ലാം കിട്ടി, ഇനി ഒന്നും കിട്ടാനില്ല, എന്ന സംതൃപ്തി വരുമ്പോൾ എല്ലാ ഭൗതികമൂല്യങ്ങളും തകിടംമറിയും.

ഒരു ദൈവനിർവചനം (ഭാഗവതപുരാണം: Canto 8, Chapter 3, Verses 23-25) ഇങ്ങനെയാണ്: ആ ഏതു പരമസത്ത സൃഷ്ടിക്കു കാരണമായിരിക്കുന്നുവോ, എന്നാൽ സൃഷ്ടിയുടെ ഭാഗമല്ലാതിരിക്കുന്നുവോ, ദേവനോ അസുരനോ പുരുഷനോ സ്ത്രീയോ നപുംസകമോ അല്ലാതിരിക്കുന്നുവോ, ജീവന്റെ ഏതെങ്കിലും രൂപമല്ലാതിരിക്കുന്നുവോ, സത്വരജഃതമോഗുണങ്ങളാൽ ഉണ്ടാക്കപ്പെടാതിരിക്കുന്നുവോ, സ്വജന്മത്തിന് കർമ്മത്തെ ആശ്രയിക്കാതിരിക്കുന്നുവോ, പ്രകടിതമോ അപ്രകടിതമോ അല്ലാതിരിക്കുന്നുവോ, ഏത് അസൃഷ്ടമായിരിക്കുന്നുവോ, ഏതിനെ വർഗ്ഗം തിരിച്ച് സാരാംശമെന്നോ ഗുണമെന്നോ ധർമ്മമെന്നോ വിവരിക്കാൻ പറ്റാതിരിക്കുന്നുവോ, തന്റെ മായാശക്തിയാൽ മേല്പറഞ്ഞ നിഷേധങ്ങളിലൊന്നും പെടാതെ അവശേഷിക്കുന്ന ആ രൂപം (ആ പരമസത്ത) എന്റെ മുമ്പിൽ വരട്ടെ!

വസ്തുക്കൾ ത്രിമാനമാണ് - നീളം, വീതി, കനം; ക്രിയകൾ ത്രികാലമാണ് - ഭൂതം, വർത്തമാനം, ഭാവം.

സ്ഥല-കാലപരിധിയിൽ വെച്ചുവെക്കുന്നതിനാണ്. അതിനാൽ, ഭാഷയ്ക്ക് വെച്ചുവെക്കുന്ന പ്രതിപാദിക്കാൻ ശക്തിയില്ല. 'തത്ത്വോപദേശം നിവർത്തനം അപ്രാപ്യമനസാസഹ' എന്ന് ഉപനിഷദ് പഠിപ്പിക്കുന്നു.

കുമാരസംഭവത്തിൽ കാളിദാസൻ ശിവനെപ്പറ്റി പറയുന്നതുകേൾക്കൂ (2.9)

ജഗദ്യോനിരയോനിസ്തം ജഗദന്തോനിരതകഃ/

ജഗദാദിരനാദിസ്തം ജഗദീശോ നിരീശ്വരഃ//

'അങ്ങനെ ജഗത്തിന്റെ ഉത്ഭവസ്ഥാനമാണ്, അങ്ങയ്ക്ക് ഉത്ഭവസ്ഥാനമേ ഇല്ല. ലോകത്തിന്റെ അവസാനം അങ്ങിലാണ്. എന്നാൽ അങ്ങയ്ക്ക് അവസാനമില്ല. അങ്ങ ലോകത്തിന്റെ തുടക്കമാണ്. എന്നാൽ അങ്ങയ്ക്കു തുടക്കമില്ല. അങ്ങ സർവ്വേശ്വരനാണ് അങ്ങയ്ക്കുമീതേ ഈശ്വരനല്ല. തനിക്കുമീതേ ഈശ്വരനില്ലാത്തവനാണ് നിരീശ്വരൻ.'


വൈവശാസ്ത്രത്തിന്റെ ലക്ഷ്യം വൈവാനുഭവം ഉണ്ടാക്കുകയാണ്. വൈവാനുഭവം ലക്ഷ്യബോധം നല്കും. സൃഷ്ടിയുടനീളമായി ജീവിക്കേണ്ട പ്രായത്തിൽ യുവാക്കൾ സെമിനാരിയിൽ ചേർന്ന് വൈവത്തെ അറിയാത്തവർ പഠിപ്പിക്കുന്ന വൈവശാസ്ത്രം പഠിച്ചതുകൊണ്ട് ആർക്കും ഈ ലോകത്തിലും പരലോകത്തിലും ഗുണം ചെയ്തില്ല. ഒന്നും ചെയ്യാതെ 'പേരുദോഷം' കേൾപ്പിക്കാതെ പതുങ്ങിയിരിക്കുന്ന പുണ്യാർ കത്തനാദി മെത്രാന്മാർക്കും. പുണ്യാർമാർക്ക് അധികാരം കിട്ടിയാൽ അവർ വൈവത്തെ സൃഷ്ടിക്കുമെന്ന് നമ്മൾ കണ്ടുകഴിഞ്ഞു. ഈ പുണ്യാർ വൈവശാസ്ത്രമാണ് കത്തോലിക്കാ സഭ പഠിപ്പിക്കുന്നത്. ഈശ്വരോ രക്ഷതു! ഈശ്വരൻ നിരീശ്വരനായതുകൊണ്ട് നിരീശ്വരോ രക്ഷതു!

പഴയനിയമം ഒരു യഹൂദനാളാഗമമാണ്. ഔതികലോകജ്ഞാനമില്ലാത്ത മണ്ടനായ ഒരു വൈവത്തെ അവതരിപ്പിച്ചുകൊണ്ടാണ് അതു തുടങ്ങുന്നതുതന്നെ. വർഗ്ഗമേധാവിത്തം, വൈവസ്വർവ്വം, മനുഷ്യസ്വർവ്വം മുതലായവ ആദ്യം കുറിച്ചിരിക്കുന്നു. ആത്മസാക്ഷാത്കാരത്തിന് ഉപകരിക്കാത്തവ വിട്ടുകളയണം. ആധുനിക ശാസ്ത്രജ്ഞാനത്തിന്റെയും മതദർശനങ്ങളുടെയും അടിസ്ഥാനത്തിൽ പഴയനിയമവും പുതിയനിയമവും എഡിറ്റുചെയ്യണം. ഈ രണ്ടു നിയമങ്ങളും പല പ്രാവശ്യം എഡിറ്റു ചെയ്യപ്പെട്ടിട്ടുള്ളതാണല്ലോ! പത്തു പ്രമാണങ്ങളിൽ ആദ്യത്തേ മൂന്നുവഴി വൈവം തന്റെതന്നെ നിലനില്പ് ഉറപ്പിക്കാൻ ബദ്ധപ്പെടുന്നതു കാണുന്നില്ലേ! ധർമ്മികത വിശുദ്ധ ഗ്രന്ഥത്തിൽനിന്നല്ല, ധർമ്മികതയിൽനിന്നു വിശുദ്ധഗ്രന്ഥമാണ് വന്നത്. എല്ലാ വിശുദ്ധഗ്രന്ഥങ്ങളും കത്തിച്ചാലും ധർമ്മികത നിലനിൽക്കും. സഭ 50 വർഷം കാലത്തിനു പിന്നിലാണ്; കാന്തൻ നിയമം 500 വർഷത്തിനും. കാന്തൻ നിയമം നടത്തുന്ന സാമ്പത്തികരംഗം ക്രിസ്തുവിന്റെ ആത്മാവിനെ സഭയ്ക്കു പുറത്താക്കി. കാന്തൻ നിയമക്കാർ സഭാനുകയെ പുറകോട്ട് ഒഴുക്കുകയാണ്. കൊളമ്പസ്സിന് ഒരു ഉപദേശകസമിതി ഉണ്ടായിരുന്നെങ്കിൽ അദ്ദേഹത്തിന്റെ കപ്പൽ സ്പെയിൻ തുറമുഖം വിട്ടു മായിരുന്നില്ല.

ബുദ്ധമതത്തിലും പല ഹിന്ദുമതവിഭാഗങ്ങളിലും ആത്മസാക്ഷാത്കാരമാണ് പ്രധാനലക്ഷ്യം. കത്തോലിക്കാ സഭയിൽ ആത്മസാക്ഷാത്കാരം യാദൃച്ഛികമാണ്. മിസ്റ്റിക്കുകളെ ഒന്നൊഴിയാതെ സഭ പീഡിപ്പിച്ചു. നമ്മുടെ വൈവശാസ്ത്രം വൈവാനുഭവവിരുദ്ധമാണ്. കത്തോലിക്കാസഭയുടെ വൈവശാസ്ത്രവും ബൈബിളിലെ മുഖ്യഭാഗങ്ങളും കാന്തൻ നിയമവും പരിശുദ്ധാത്മാവിനും മതജീവിതത്തിനും ആത്മസാക്ഷാത്കാരത്തിനും എതിരാണ്.

● ഫോൺ: 09822256275

ബൈബിൾ വായിക്കാൻ വേണ്ടി സഭ മാറിയ കഥ!



ഡോ. സി.പി. മാത്യു

കത്തോലിക്കർക്കു ബൈബിൾ വായിക്കുവാൻ വിലക്കുണ്ടായിരുന്ന കാലം. കൂട്ടനാട്ടിൽ കൈനകരിയിലെ പൂപ്പുള്ളിക്കുടുംബത്തിലെ കാരണവർക്ക് ബൈബിൾ വായിക്കുവാൻ അതിയായ മോഹം. ബൈബിൾ വാങ്ങി വായന തുടങ്ങി. ഇടവകവികാരി വിവരം അറിഞ്ഞ്, അദ്ദേഹത്തെ വിളിച്ചുവരുത്തി താക്കീതുചെയ്തു. കാരണവർ വായന തുടർന്നു. വികാരി മെത്രാനെ വിവരം അറിയിച്ചു. മെത്രാനും താക്കീതുചെയ്തു. ബൈബിൾ വായന അനുവദിച്ചിട്ടുള്ള ഏതെങ്കിലും ക്രിസ്തീയവിഭാഗം ഉണ്ടോ എന്ന് കാരണവർ അന്വേഷിച്ചു. ഓർത്തഡോക്സ് സഭയിൽ അനുവാദമുണ്ടെന്നറിഞ്ഞു. കാരണവരും രണ്ടാം ഭാര്യയും മക്കളുംകൂടി ഓർത്തഡോക്സ് സഭയിലേക്കു മാറി. കാരണവർ സ്വന്തം സ്ഥലത്ത് ഒരു ഓർത്തഡോക്സ് പള്ളിയും പണിതു. ആദ്യഭാര്യയിലെ മകനും (വാവച്ചൻ) മക്കളും കത്തോലിക്കാസഭയിലും തുടർന്നു. വാവച്ചന്റെ മകൻ തോമാച്ചൻ പാലാ, ജോർജ്ജ് തോമസ് കൊട്ടുകാപ്പള്ളിയുടെ സഹോദരിയെ വിവാഹം കഴിച്ചു. അവരുടെ മകനാണ് എടത്യാ കോളേജിന്റെ ആദ്യ പ്രിൻസിപ്പൽ ഡോ. പി.ടി. ജോസഫ്. ചെങ്ങന്നൂരിലെ പൂപ്പള്ളി ആശുപത്രി ഉടമ കോശിയാണ് എന്നോട് ഈ കഥ പറഞ്ഞത്.

● ഫോൺ: 9447397321

വിദേശവരികാരോട്...

വിദേശത്തേക്ക് ഒരു കോപ്പി അയയ്ക്കാൻ പോസ്റ്റേജടക്കം ഉദ്ദേശം 65 രൂപ വേണ്ടിവരുന്നു. -വർഷത്തിൽ 800 രൂപയോളം! അഞ്ചു വർഷത്തേക്ക് 4000 രൂപയും! അതുകൊണ്ട് നിരക്കുകൾ അല്പം കുട്ടുകയാണ് എന്നറിയിക്കട്ടെ. ഇപ്രാവശ്യം പുതുക്കിയ നിരക്കാണ് കൊടുത്തിരിക്കുന്നത്; ശ്രദ്ധിക്കുമല്ലോ. -സർക്കുലേഷൻ മാനേജർ

‘ഞായ്ക്കൽ കന്യാസ്ത്രീകൾക്കെതിരെ നടന്ന കൈയേറ്റവും കേരളഹൈക്കോടതിയിലെ വൻ തട്ടിപ്പും’



ഡോ. എം. ലീലാവതി

[‘സത്യജാല’യിൽ ഖണ്ഡശഃ പ്രസിദ്ധീകരിച്ചതും 2015 ഡിസംബർ 26-ലെ KCRM പരിപാടിയിൽ പ്രസാധനം നടത്തിയതുമായ അഡ്വ. ഡോ. ചെറിയാൻ ഗുഡല്ലൂരിന്റെ പുസ്തകത്തെപ്പറ്റി പ്രശസ്ത സാഹിത്യനിരൂപക ഡോ. എം. ലീലാവതി എഴുതിയ നിരൂപണം ‘സത്യജാല’ അഭിമാനത്തോടെ പ്രസിദ്ധീകരിക്കുന്നു.]

സത്യത്തിനും നീതിക്കുംവേണ്ടി വാക്കുകൾ വാളുകളാക്കി പൊരുതിക്കൊണ്ട് നീതിപാലകർക്കെതിരായി മുന്നേറാൻ അഭിഭാഷകവർഗ്ഗത്തിൽ ധീരതയുള്ളവർ വിരളമാണ്. ആ വിരളഗണത്തിൽപ്പെടുന്നു, അഡ്വ. ഡോ. ചെറിയാൻ ഗുഡല്ലൂർ. അദ്ദേഹത്തിന്റെ “Gandhi’s Concept of Truth and Justice” എന്ന പി.എച്ച്.ഡി. തീസ്സിന്റെ മലയാളം പരിഭാഷയ്ക്ക് ഞാൻ അവതാരിക തുടങ്ങിയത്, “ക്ഷുരകനെ ആർ ക്ഷുരം ചെയ്യും?” എന്ന ചോദ്യത്തിന് സദൃശമായി, ‘നീതിപാലകരിൽ ചിലർ ശിരോമുഹംപോലെ വഹിക്കുന്ന അനീതിയെ ആരു വടിച്ചുകളയും’ എന്ന ചോദ്യത്തോടെയാണ്. ആ പുസ്തകത്തിൽ ചില നീതിപാലകർ പാലിച്ച അനീതിക്കെതിരെ രുക്ഷമായ ആക്രമണത്തിനുള്ള ധീരത പ്രകടിപ്പിച്ചതുകണ്ടിട്ടാണ് ആ ചോദ്യം ഉന്നയിച്ചത്.



ഈ രംഗത്തേക്കു വിളിക്കാതെ വന്നുകയറിയ ഒരു ആക്റ്റിവിസ്റ്റ് എന്ന നിലയ്ക്കല്ല അദ്ദേഹം പ്രതിഷേധം ഉയർത്തുന്നത്. വിളിച്ചുവരുത്തി വക്കാലത്തു നൽകിയതിനുശേഷം, പണി പാതി തീർത്ത തൊഴിലാളിക്കു കുലികൊടുത്തു പിരിച്ചയ്ക്കുംപോലെ, ഫീസുപോലും സ്വീകരിച്ചിട്ടില്ലാതിരിക്കെ തിരസ്കൃതനായി അപമാനിക്കപ്പെടുന്ന ആളെന്ന നിലയ്ക്കാണ്. ഏകപക്ഷീയമായി അപ്രകാരം തിരസ്കരിക്കാൻ നിയമം അനുവദിക്കുന്നില്ലെന്ന വസ്തുതകുടി വിസ്മയിച്ചു കൊണ്ടുള്ള ആ ചെയ്തിക്കെതിരെ പ്രതികരിക്കാനുള്ള ന്യായങ്ങൾ അക്കമിട്ടു നിർത്തിയിട്ടുണ്ട്, ഈ ഗ്രന്ഥത്തിൽ.

ഗാന്ധിജിയുടെയും യേശുക്രിസ്തുവിന്റെയും സത്യ-നീതി സങ്കല്പങ്ങളാണ് ഡോ. ചെറിയാനെ നയിക്കുന്നത്. അവയ്ക്കെതിരെയുള്ള അഴിമതികൾ അദ്ദേഹത്തെ തീവ്രമായി പ്രകോപിപ്പിക്കുന്നു. പ്രതികരണത്തിൽ തീക്ഷ്ണമായ വാക്കുകൾ വാളുകളാക്കുന്നു. മതാധികാരികളെ പ്രീണിപ്പിച്ച് നീതിനിർവ്വഹണപദവികളാരോഹണം ചെയ്യുന്നവരായാലും, മതാധികാരികൾക്കു വിധേയരായി നിലപാടുകൾ മാറ്റുന്ന നിസ്സഹായരായാലും നിർദ്ദാക്ഷിണ്യമായി വാക്കിന്റെ വാളുകൊണ്ട് അവരുടെ നേരും നെരിയുമുറ്റ ഉദ്യമങ്ങളുടെ കടയ്ക്കൽത്തന്നെ വെട്ടി കണ്ടം തുണ്ടമാക്കിയിടാനുള്ള വീര്യം വാശിയും, ‘ഞായ്ക്കൽ കന്യാസ്ത്രീകൾക്കെതിരെ നടന്ന കൈയേറ്റവും കേരള ഹൈക്കോടതിയിലെ വൻ തട്ടിപ്പും’ എന്ന പുസ്തകത്തിലും കാണാം.

ഉന്നതസ്ഥാനങ്ങളിൽ നടന്ന ചില അഴിമതികളെപ്പറ്റിയുള്ള പ്രസ്താവനകൾ ഈ പുസ്തകത്തിലുണ്ട്. അതിൽപ്പെടുന്ന ഒന്നാണ് നിയുക്ത ജഡ്ജിയായിരുന്ന അഡ്വക്കേറ്റ് പി. ആർ. പരമേശ്വരന്റെ ആത്മഹത്യയ്ക്കു പ്രേരകമായ സ്ഥിതിവിശേഷം - ഒരു കത്തോലിക്കാ ബിഷപ്പും ഒരു ഹൈക്കോടതി ജഡ്ജിയും ഉൾപ്പെട്ട സ്ഥിതിവിശേഷം.

മതാധികാരികൾക്കെതിരെ താൻതന്നെ ഉന്നയിച്ച പരാതിയാണ്, അവരുടെ പ്രേരണയാൽ കക്ഷി പിൻവലിച്ചതും സ്വയം ഏർപ്പെടുത്തിയ അഭിഭാഷനെതിരായി തിരിഞ്ഞതും! അതിവിചിത്രമായ ഈ പരിണാമത്തെ കേന്ദ്രമാക്കിയുള്ളതാണ്, മുൻപറഞ്ഞ ശീർഷകത്തിലുള്ള പുസ്തകത്തിന്റെ ഉള്ളടക്കം. ഇതിന് ‘പ്രവാചകത്വം’ എന്ന ശീർഷകത്തോടെ അവതാരികയെഴുതിയിരിക്കുന്നത് ഒരു മതാധികാരി തന്നെയാണ്. സംഭവങ്ങളുടെ പരിണാമവൈചിത്രങ്ങളെപ്പറ്റി ഡോക്ടർ ചെറിയാന്റെ നിലപാടുകളിലെ സത്യസന്ധത ഒരു പുരോഹിതപ്രമുഖൻതന്നെയായ അവതാരികാകൃത്ത് അംഗീകരിക്കുന്നു.

ഉന്നതസ്ഥാനങ്ങളിൽ നടന്ന ചില അഴിമതികളെപ്പറ്റിയുള്ള പ്രസ്താവനകൾ ഈ പുസ്തകത്തിലുണ്ട്. അതിൽപ്പെടുന്ന ഒന്നാണ് നിയുക്ത ജഡ്ജിയായിരുന്ന അഡ്വക്കേറ്റ് പി.ആർ. പരമേശ്വരന്റെ ആത്മഹ

തൃക്കു പ്രേരകമായ സ്ഥിതിവിശേഷം - ഒരു കത്തോലിക്കാ ബിഷപ്പും ഒരു ഹൈക്കോടതി ജഡ്ജിയും ഉൾപ്പെട്ട സ്ഥിതിവിശേഷം. മറ്റൊന്ന്, വേനൽക്കാല അവധിസമയത്ത് നിയമിക്കപ്പെട്ട വെക്കേഷൻ ജഡ്ജിയിൽനിന്ന്, കേസിലെ പ്രതികൾക്ക് കോടതിയിൽ ഹാജരാകേണ്ടുന്നതിനുള്ള സമൻസിന് എല്ലാ വ്യവസ്ഥാപിതനിയമസമ്പ്രദായങ്ങളെയും തകിടംമറിച്ചുകൊണ്ട് ഒരു അഭിഭാഷകൻ സ്റ്റേ ഓർഡർ 'തട്ടിപ്പിൽ നേടിയെടുത്തു' എന്നതാണ്.

പ്രസ്തുത അഭിഭാഷകൻ കേരളാ ഗവർണ്മെന്റ് നിയമിച്ച അഡ്വക്കേറ്റ് ജനറൽ ആയിരുന്ന ഒരു ഘട്ടത്തിൽ സുപ്രീംകോടതിയിൽ ഒരു അഡ്വക്കേറ്റിനെ സ്വാധീനിച്ചതിന്റെ ഫലമായിട്ടാണ്, ഒരു ലാന്റ് അക്വിസിഷൻ കേസിലെ വിധി പരാതിക്കാർക്ക് നടപടികൾ സ്റ്റേ ചെയ്തു കിട്ടുന്നതിനെതിരായിപ്പോയതെന്നു കേട്ടിട്ടുണ്ട്. ഇരുപത്താറു പരാതിക്കാരിൽ നാലുപേരുടെ പരാതികളിൽ ഗവണ്മെന്റിന്റെ നടപടികൾ സ്റ്റേ ചെയ്തുകഴിഞ്ഞിരുന്ന ഘട്ടത്തിലാണ് 'ഇടപെടൽ' ഉണ്ടായതെന്നു തോന്നുന്നു. സുപ്രീം കോടതിയിലെ ഡിവിഷൻബഞ്ചിന്റെ മുന്നിൽ ബാക്കിയുള്ള ഇരുപത്തിരണ്ടു പേരുടെ ഭാഗം വാദിക്കാൻ അവർ ഫീസു കൊടുത്തു നിയമിച്ച അഭിഭാഷകൻ സന്നിഹിതനാകാത്തത് 'ഇടപെടലി'ന്റെ ഫലമാണെന്നുവേണം കരുതാൻ. ഡിവിഷൻ ബഞ്ചിന്റെ വിധിയിൽ ഇങ്ങനെയൊരു വാക്യമുണ്ടായിരുന്നു. "We want to place it in record that the learned counsel did not ask for a stay for the other part of the project." ഇതറിഞ്ഞപ്പോഴുണ്ടായ ആഘാതമാണ് പരാതിക്കാരിലൊരാളായിരുന്ന എന്റെ ഭർത്താവിന്റെ നിര്യാണത്തിനു ഹേതുവായിത്തീർന്നത്. പരാതി സുപ്രീംകോടതിയിലെത്തുന്നതിനുമുമ്പ് കേരളാഹൈക്കോടതിയിൽ നീതിപാലകരെ സ്വാധീനിച്ചിട്ടാണ് അവർതന്നെ നൽകിയിരുന്ന സ്റ്റേ പിൻവലിച്ചതെന്നും കേട്ടിട്ടുണ്ട്.

ഡോക്ടർ ചെറിയാന്റെ പുസ്തകത്തിലെ സത്യസന്ധവും ധീരവുമായ പരാമർശങ്ങൾ നമ്മുടെ ജനങ്ങളും ജനപ്രതിനിധികളും ശ്രദ്ധിക്കേണ്ടതാണ്. സത്യത്തിന്റെ ശബ്ദം മരുഭൂമിയിൽ വിളിച്ചുപറയുന്നവന്റെ ശബ്ദമോ, വനരോദനമോ ആയിക്കൂടാ.

"ഈ മണ്ണിൽ കിടപ്പുണ്ട് ഗാന്ധി തേജഃകണം" എന്നു പണ്ട് വള്ളത്തോൾ ആശ്വസിച്ച്. അങ്ങനെ ഇന്നും ആശ്വസിക്കാൻ വേണ്ടുന്ന മനോവാക്കുകർമ്മങ്ങൾ ഉള്ള ചുരുക്കം ചിലരിൽ അഗ്രിമനായ ഒരാളുടെ നിസ്വാർത്ഥമായ, തികച്ചും പരാർത്ഥമായ, രോദനങ്ങൾക്കും ആക്രോശങ്ങൾക്കും ചെവിക്കൊടുക്കാൻ കഴിഞ്ഞില്ലെങ്കിൽ നാം നമ്മോടുതന്നെ ചെയ്യുന്ന അനീതിയായി അതു വിതയ്ക്കപ്പെടും. ആ അനീതി മുളച്ചുവളർന്ന് നൂറുമേനി അനീതി വിളയും. അതു സംഭവിക്കാതിരിക്കാൻ വേണ്ടിയാണ്, ആരെയും അപമാനിക്കാനോ വേദനിപ്പിക്കാനോ വേണ്ടിയുള്ളതല്ല, ഈ ഗ്രന്ഥത്തിലെ മുർച്ചയേറിയ വാക്കുകളുടെ വായ്ത്തലപ്രയോഗങ്ങൾ. നിശിതമായ ക്ഷുരധാര അനീതിയുടെയും അഴിമതിയുടെയും വേരുകൊൻവേണ്ടി പ്രയോഗിക്കുമ്പോൾ ഇതിനു നിയുക്തമായ കൈകൾക്ക് ശക്തി പകരേണ്ട ചുമതല എല്ലാ നല്ലവർക്കുമുണ്ട്.

കവിത

മദർ തെരേസ

പ്രൊഫ. സെബാസ്റ്റ്യൻ വട്ടമം



അമ്മമാർ തെരുവിലെറിഞ്ഞ കുഞ്ഞുങ്ങൾക്കുമായവൾ, തെരുവിന്റെ മുറിപ്പാടുകളിലെറിഞ്ഞുചേർന്നവൾ മരണാനന്തരം രോഗശാന്തിബിരുദം നേടി പുണ്യാളവൃന്ദത്തിലേക്ക്!

കാരുണ്യത്തിന്റെ മഹാവെളിച്ചം കുന്തിരിക്കത്തിന്റെ പൂക്കച്ചുരുളിലേക്ക്, നോവുകളിൽ സുഖസ്വർഗ്ഗമായവൾ നൊവേനകളുടെ വിരസതയിലേക്ക്, ഹൃദയക്കുടുകളിൽനിന്നു രൂപക്കുട്ടിലേക്ക്! ആകാശങ്ങളിലമ്മയുടെ സ്നേഹനീലിമ ദേവാലയങ്ങളിലമ്മയുടെ തിരുശേഷിപ്പുകളും വരദാനവർഷവും വരുമാനഘോഷവും, വിധവകളുടെ ചില്ലിക്കാശുകൾ വിശുദ്ധ ബോധങ്ങളിലേക്കും

വിശക്കുന്ന ചെല്ലക്കിടാങ്ങൾ തെരുവുനായ്ക്കളോടൊപ്പം, തിരുശേഷിപ്പാഘോഷിക്കുന്ന കൊച്ചമ്മമാർക്കിടയിലൂടെ

തെരുവിലെ തിരുശേഷിപ്പുകൾ വാരിപ്പുണർന്നവൾ തിരുസന്നിധിയിലേക്ക്, തിരുശേഷിപ്പായി വത്തിക്കാന്റെ കണക്കുപുസ്തകത്തിലേക്കും

ദൈവത്തിനുള്ളതു ദൈവത്തിനും സീസറിനുള്ളതു സീസറിനും കുരിശിന്റെ വഴിയേ നടന്നവൾക്കും കുരിശിലേറ്റപ്പെട്ടവന്റെ ശിരോലിഖിതം!

സത്യജാലയ്ക്ക് വിജയാശംസകൾ!

പ്രൊഫ. ജോൺ എം. ഇട്ടി

[CSI മദ്ധ്യകേരള മഹാഇടവകയിൽ നവോത്ഥാന ആശയങ്ങളുമായി രൂപംകൊണ്ട്, 'CSI യുവജനപ്രസ്ഥാനം', 'ജനകീയവിമോചനവിശ്വാസപ്രസ്ഥാനം' മുതലായ നവീകരണമുന്നേറ്റങ്ങൾക്ക് വളരെക്കാലം നേതൃത്വപരമായി പങ്കുവഹിച്ചിട്ടുള്ള, ഒരു ഗ്രന്ഥകാരനുംകൂടിയായ, ജോൺ എം. ഇട്ടിസാറിന്റെ കത്ത് പ്രസിദ്ധീകരിക്കുന്നതിൽ സന്തോഷമുണ്ട്.]

പ്രിയ എഡിറ്റർ, കൂറേ നാളുകളായി, 'സത്യജാല' മാസിക എനിക്ക് ലഭിച്ചുകൊണ്ടിരിക്കുന്നു. കത്തോലിക്കാസഭയിൽ അൽമായരുടെയും ഒരു ചെറിയ പറ്റം പുരോഹിതന്മാരുടെയും ഇടയിൽ ശക്തമായും വ്യക്തമായും നവോത്ഥാനചിന്ത ഉണ്ടാകുന്നു എന്നറിയുന്നതിൽ ഞാൻ സന്തുഷ്ടനാണ്. സി.എസ്.ഐ. സഭാംഗങ്ങളായ, ഞാൻ ഉൾപ്പെടെയുള്ള ഒരു സംഘം സഭയിലെ ഉയർന്ന കമ്മിറ്റികളിൽ മുപ്പതോളംവർഷം മാറ്റത്തിനുവേണ്ടി പ്രവർത്തിച്ചശേഷം കഴിഞ്ഞ രണ്ടുദശകങ്ങളായി അതിൽനിന്നു പിൻമാറി സെക്കുലർ മേഖലയിൽ പ്രവർത്തിക്കുകയാണ്. സഭയിൽ നന്മ ഉണ്ടാകുകയില്ല എന്നു വിശ്വസിക്കുവോൾത്തന്നെ, കത്തോലിക്കാസഭയിൽ വിശ്വാസത്തിന്റെ പുനരാവിഷ്കാരത്തിലൂടെ മാറ്റത്തിനുവേണ്ടി പ്രവർത്തിക്കുന്ന നിങ്ങളെ അനുമോദിക്കുന്നു. നിങ്ങളുടെ വിലപ്പെട്ട ഉദ്യമത്തിന് എല്ലാ വിജയവും സ്നേഹപൂർവ്വം നേരുന്നു!

'ഏകീകൃത സിവിൽ കോഡ്' നടപ്പിലാക്കണം'

- ആൾ ഇന്ത്യാ കാത്തലിക് അസ്സോസിയേഷൻ

ഇന്ത്യൻ ഭരണഘടനയുടെ അടിസ്ഥാനപ്രമാണങ്ങളോടനുബന്ധിച്ചുള്ള 'ഏകീകൃതസിവിൽ കോഡ്' എന്ന നയം നിയമമായി നടപ്പിലാക്കണമെന്ന ഗവൺമെന്റ് തീരുമാനം ശ്ലാഘനീയമാണെന്ന് പാലക്കാട്ടു ചേർന്ന 'ആൾ ഇന്ത്യാ കാത്തലിക് അസ്സോസിയേഷൻ' യോഗം അഭിപ്രായപ്പെട്ടു.

ഇവിടെ ക്രിമിനൽ നിയമം എല്ലാവർക്കും ഒരുപോലെ ബാധകമാണ്. അതുപോലെതന്നെ ജാതിമതഭേദമന്യേ സിവിൽ നിയമങ്ങളും ഒരുപോലെയാകണം. വിവാഹം, വിവാഹമോചനം, ജീവനാംശം, സ്വത്തിന്റെ പിൻതുടർച്ചാവകാശം തുടങ്ങിയ കാര്യങ്ങളെല്ലാം ഒരു പൊതുനിയമത്തിന്റെ കീഴിലാക്കണം. ഒരു പരിഷ്കൃതസർക്കാരിന്റെ മുഖമുദ്രയാണിതെന്നും യോഗം അഭിപ്രായപ്പെട്ടു.

അസ്സോസിയേഷൻ പ്രസിഡന്റ് ശ്രീ. ടി. ടി. മാത്യു തകടിയേലിന്റെ അധ്യക്ഷതയിൽ കൂടിയ യോഗത്തിൽ വർക്കിങ്ങ് പ്രസിഡണ്ട് ഡോ. കെ.ജെ. സെബാസ്റ്റ്യൻ, സെക്രട്ടറി ജോഷി ആന്റണി, ജോസഫ് ഫെൻസർ, ജോർജ്ജ് കുന്നേമുറി, ജോസ് പുളിക്കക്കുന്നേൽ, ജോസ് വലിയപുത്തൻപുരയിൽ, ജോസ് തോമസ് തകടിയേൽ എന്നിവർ സംസാരിച്ചു.

ടി.ടി. മാത്യു തകടിയേൽ

(പ്രസിഡന്റ്, AICA)

ഒരു തലസ്ഥാനവാർത്ത!

വി.എം. ഫ്രാൻസിസ് വിലങ്ങുപാറ

തിരുവനന്തപുരം ലൂർദ്ദ് ഫൊറോനായിൽ 2330 കുടുംബങ്ങളുണ്ട്. കുടുംബവെഞ്ചറിപ്പിന്റെ സഹക്ഷണം, അഥവാ expiry കാലാവധി ഒരു വർഷത്തേക്കേ ഉള്ളൂ. ആകയാൽ എല്ലാ കുടുംബങ്ങളും പുതുക്കി വെഞ്ചരിക്കണം. 4 അച്ചന്മാരുണ്ട്. വികാരി മോൺ. മാണി പുതിയിടം. അദ്ദേഹം ദീപികയുടെ M.D. കൂടിയാണ്. ആകയാൽ, ഈ വർഷത്തെ വെഞ്ചറിപ്പിക്കുന്നതിന് ഓരോ കുടുംബവും ദീപികയുടെ വാർഷികവരിസംഖ്യയായി Rs. 2000 അടയ്ക്കേണ്ടതാണ്. കുറഞ്ഞത് 2000 കുടുംബങ്ങളെങ്കിലും എതിർത്തുനിൽക്കാതെ തുക കൊടുക്കും. Rs. 2000×2000 = Rs. 40,00,000. 40 ലക്ഷം രൂപാ ദീപിക ഫണ്ട്! എന്തു പറയുന്നു?

മരിച്ചുകൂ നിഷേധിച്ച് പുരോഹിതൻ മൃതദേഹത്തെ അപമാനിച്ചു

റെജി ഞള്ളാനി ചെയർമാൻ, കാത്തലിക് പ്രീസ്റ്റ്സ് & എക്സ് പ്രീസ്റ്റ്സ് നൺസ് അസോസിയേഷൻ



ലീലാമ്മ ടീച്ചറിന്റെ മൃതശരീരത്തെയും വി. മദർ തെരേസയെയും ഫാ. ആന്റണി അപമാനിച്ചു. അമ്മയുടെ മൃതശരീരം മകൻ ദഹിപ്പിക്കേണ്ടിവന്നു.

ചേർത്തല ഊഴവ സെന്റ് അന്നാസ് പള്ളിയിലെ കൈക്കാരനായിരുന്ന കളവംകോടം ചേന്നാട്ട് അഡ്വ. എ. ജോർജ്ജിന്റെ ഭാര്യ പട്ടണക്കാട് ഗവ. ഹൈസ്കൂൾ റിട്ട. ഹെഡ്മിസ്ട്രസ് ലീലാമ്മയുടെ മൃതശരീരം പള്ളിസെമിത്തേരിയിൽ അടക്കുന്നത് വികാരി ഫാ. ആന്റണി തടയുകയായിരുന്നു. നിവൃത്തിയില്ലാതെ മകൻ ജി. ഷിജുവിന് അമ്മയുടെ മൃതശരീരം ദഹിപ്പിക്കേണ്ടിവന്നു. എല്ലാവിയ സഹായവുമായി ഹൈന്ദവ സഹോദരങ്ങൾ ഉണ്ടായിരുന്നു. സെപ്റ്റംബർ നാലിനായിരുന്നു സംഭവം.

പള്ളി കൈക്കാരനായിരുന്ന ഷിജുവിന്റെ അച്ഛൻ ഒന്നരവർഷമായി ശരീരം പാതി തളർന്ന് കിടപ്പിലാണ്. ഷിജു പള്ളിയിൽ സ്ഥിരമായി ചെല്ലുന്നില്ലായെന്നും അമ്മയെ അടക്കണമെങ്കിൽ ഷിജു മാപ്പെഴുതി കൊടുക്കണമെന്നും ഫാ. ആന്റണി പറഞ്ഞു. എന്നാൽ, തന്റെ അമ്മയും അപ്പനും പള്ളിയിൽ സ്ഥിരമായി പോയിരുന്നവരായതിനാലും താൻ ഇപ്പോഴും ഈ ഇടവകാംഗമായതിനാലും മാപ്പപേക്ഷ തരേണ്ടതില്ലെന്നു ഷിജു പറഞ്ഞത്രെ! ക്ഷുഭിതനായ ഈ പുരോഹിതൻ അടക്ക് നിഷേധിക്കുകയായിരുന്നു.

എല്ലാ മനുഷ്യരിലും ദൈവത്തെക്കണ്ട് മദർ തെരേസ ആരുടെയും ജാതിയോ മതമോ ചോദിച്ചിട്ടില്ല അവർക്ക് പരിചരണം നൽകിയത്. മദർ തെരേസ ദേവാലയങ്ങളിൽ സമയം ചിലവഴിച്ചിരുന്നില്ല. മാത്തിലെ ജീവിതം സേവനത്തിനു പറ്റിയതല്ലെന്നു കണ്ട് മാം ഉപേക്ഷിച്ച് തെരുവിലേക്കിറങ്ങുകയായിരുന്നു. ആ പുണ്യാത്മാവിന്റെ വിശുദ്ധാഭിഷേകം നടന്ന

അവസരത്തിൽത്തന്നെ, പുരോഹിതവേഷം കെട്ടിയ ഒരു മനുഷ്യൻ ഇവിടെ ചെയ്തത് എന്താണെന്ന് തിരിച്ചറിയണം. മദറിന്റെ പ്രവർത്തനം സഭയ്ക്കും ലോകത്തിനും അഭിമാനമായപ്പോൾ, ഫാ. ആന്റണി സഭാ സമൂഹത്തെയും മദറിനെയും അപമാനിക്കുകയായിരുന്നു.

ഇവിടെ യേശുവിന്റെ ദർശനം ഉൾക്കൊണ്ടത്. പ്രദേശത്തെ ഹൈന്ദവ സഹോദരങ്ങളാണെന്നകാര്യം സന്തോഷകരമാണ്. നല്ല ശമരിയാക്കാരുന്റെ കഥയിലെ ശമരിയാക്കാരുടെപ്പോലെ അവർ കരുണ കാണിച്ചു. ഹൈന്ദവ സംസ്കാരത്തിന്റെയും ആദർശത്തിന്റെയും തനിമയാണിവിടെ കണ്ടത്. ഈ പ്രവൃത്തി ലോകത്തിനുതന്നെ മാതൃകയാണ്. ഇവിടെയാണ് ദൈവികചൈതന്യം കൂടിക്കൊള്ളുന്നത് എന്ന് ഉറക്കെപ്പറയുവാൻ അഭിമാനമുണ്ട്.

എന്തുകൊണ്ടും ഈ പുരോഹിതൻ നിയമനടപടിക്കു വധേയനാവേണ്ടവൻതന്നെയാണെന്ന കാര്യത്തിൽ യാതൊരു സംശയവുമില്ല. വിശ്വാസികൾക്ക് ആത്മീയശുശ്രൂഷ നൽകുവാൻ നിയോഗിക്കപ്പെട്ടിട്ടുള്ള ഒരു ജോലിക്കാരൻ മാത്രമാണ് പുരോഹിതൻ. വിശ്വാസികളാണ് ഇദ്ദേഹത്തിന് ശമ്പളം നൽകുന്നത്. ഇവിടെ മനുഷ്യാവകാശലംഘനമാണ് നടന്നിരിക്കുന്നത്. ഷിജുവിനും കുടുംബത്തിനുമുണ്ടായിട്ടുള്ള നഷ്ടത്തിനും മാനഹാനിക്കും ഈ പുരോഹിതൻ ഉത്തരവാദിയാണ്. ലീലാമ്മ ടീച്ചറിന്റെയും കുടുംബാംഗങ്ങളുടെയും ആത്മീയാവകാശം നിക്ഷേധിക്കുകയാണ് ഈ പുരോഹിതൻ ചെയ്തത്. തയ്യലം, ഫാ. ആന്റണി ഇനി പുരോഹിതനായി തുടരുവാൻ യോഗ്യതയില്ലാത്ത വ്യക്തിയായിത്തീർന്നിരിക്കുന്നു. ഇക്കാര്യത്തിൽ ബന്ധപ്പെട്ട മറ്റു സംഘടനകളുമായി ആലോചിച്ച് നിയമനടപടികളുമായി മുന്നോട്ടു പോകുന്നതിനും ഷിജുവിന് പരിപൂർണ്ണ പിൻതുണ നൽകുന്നതിനും 'കാത്തലിക് പ്രീസ്റ്റ്സ് & എക്സ് പ്രീസ്റ്റ്സ് - നൺസ് അസോസിയേഷൻ' തീരുമാനിച്ചു.

ഏതെങ്കിലും ഒരു വിശ്വാസിക്ക് ഇത്തരം സാഹചര്യമുണ്ടായാൽ, അവർക്കാവശ്യമായ ആത്മീയശുശ്രൂഷ നൽകുന്നതിന് സംഘടന തയ്യാറാണെന്നകാര്യം വിശ്വാസിസമൂഹത്തെ അറിയിക്കുകയും ചെയ്യുന്നു.

ഫോൺ: 9447105070, 9746474671

തെരേസ ഒഴുത്ത്, ജോൺപോൾ ഇൻ!

പോങ്ങുമ്മുട്ടിലെ സീറോപള്ളിയുടെ മദ്ബഹ ഒരു മിനി കാഴ്ചബംഗ്ലാവുപോലെയാണ്. അൾത്താരയ്ക്കു മുകളിൽ ഭീകരാകാരമുള്ള ഒരു ഷാൻഡലിയർ, പിന്നിൽ, ചുമരിൽ ഉയരത്തിലായി ആറേഴു താടിക്കാരുടെ കാരി ക്ഷേത്രങ്ങൾ. അപ്പസ്തോലന്മാരാണ് അതിനു താഴെ ആറുപേരെ വട്ടത്തിലാക്കിയിരിക്കുന്നത്. തുടക്കത്തിൽ ചാവറ, കുഞ്ഞച്ചൻ, മദർ തെരേസ, മറിയം ത്രേസ്യ, യുപ്രേസിയ തുടങ്ങിയവരൊക്കെയായിരുന്നു വട്ടങ്ങളിൽ. പെട്ടെന്ന് നൊറുനാൾ മദർ തെരേസയെ ഡിസ് മിസ് ചെയ്ത് തൽസ്ഥാനത്ത് വലച്ചൻ അൽഫോൻസാമ്മയെ നിയമിച്ചു! മറ്റൊരു വട്ടത്തിൽനിന്ന് ഒരാളെ മാച്ച്ച്ചുകളഞ്ഞ് ജോൺപോളിനെ അവിടെ പ്രതിഷ്ഠിച്ചു! ഇടയ്ക്കൊന്നു പറയട്ടെ, വലച്ചൻ കടുത്ത ജോൺപോൾ ഭക്തനാണ്. തന്നെ വികാരിജനറലാക്കിയതു ജോൺപോളാണെന്നാണ് പാവം ധരിച്ചുവെച്ചിരിക്കുന്നത്. കുരോപ്പട പഞ്ചായത്തിലെ ഹെഡ് ക്ലാർക്കിനെ നരേന്ദ്ര മോദി നേരിട്ടാണു നിയമിച്ചതെന്ന് ആ മണ്ടശിരോമണി വിശ്വസിച്ചാൽ നമുക്കെന്തു ചെയ്യാൻ കഴിയും! തിരുവനന്തപുരം, അല്ലെങ്കിൽ ജർമ്മനി. മൂന്നാമതൊരു സ്ഥലത്തു ജീവിക്കുന്നതിനെപ്പറ്റി വലച്ചനു ചിന്തിക്കാൻപോലും ആവില്ല. തിരുവന്തോരത്തുനൂ മറ്റിയാൽ, ഞാൻ ഉടുപ്പുരിക്കളഞ്ഞിട്ട് ജർമ്മനിയിലേക്കു പോയ്ക്കളയും എന്നാണ് ആർച്ച് ബിഷപ്പിനെ വിരട്ടിയിരുന്നത്.

അവനെ കുരിശിൽ തായ്ക്കുക...

പോങ്ങുമ്മുട്ടിലെ സീറോപള്ളിയിൽ ഓണാഘോഷം, അക്കാലത്ത്, ഒരു വിധമൊക്കെ നന്നായി നടന്നിരുന്നു. പിതൃവേദിയുടെ ആഭിമുഖ്യത്തിൽ. മുഖ്യാതിഥിയായി നടൻ പ്രേംകുമാർ (അമ്മവാ....!) എത്തുന്നു. പള്ളിയുടെ ഉൾഭാഗം കാണാനുള്ള താൽപര്യത്തിൽ, നാടാർക്രിസ്ത്യാനിയായ പ്രേം അകത്തുകയറിയിരുന്നു അന്തംവിട്ടു പോയി. നോക്കുന്നിടത്തെല്ലാം വിഗ്രഹങ്ങൾ. കർത്താവിന്റെ. കന്യാമേരിയുടെ, അൽഫോൻസാമ്മയുടെ അങ്ങനെയങ്ങനെ. പ്രസംഗത്തിനിടയിൽ നടൻ തന്റെ ഉള്ളിലിരിപ്പു തുറന്നടിച്ചു. വിഗ്രഹാരാധനയെ നഖശിഖാന്തം എതിർക്കുന്ന കത്തോലിക്കാപള്ളിയിൽ ഇങ്ങനെ വിഗ്രഹങ്ങൾ നാട്ടിനിറുത്തി വണങ്ങുന്നതിനു പ്രോത്സാഹനംനൽകുന്നതു ശരിയോ എന്ന ചോദ്യം, സാധാരണ



വിശ്വാസികളെ ഇരുത്തിച്ചിനിപ്പിച്ചു. എന്നാൽ, കപ്യാർ-വാലാട്ടിസംഘം ചിന്തിച്ചതു മറ്റൊരു വഴിക്ക്. ഇയാൾ ദൈവദൂഷണം പറയുന്നു, ഇയാളെ കുരിശിൽ തായ്ക്കുക എന്ന് അവർ ബഹളമുണ്ടാക്കി. സത്യം പറയുന്നവനു കുരിശുമരണം സമ്മാനിക്കുന്ന വലച്ചൻ ഇടപെട്ട്, പിതൃവേദിയെത്തന്നെ കുരിശിലേറ്റിക്കൊന്നു.

വിഗ്രഹാരാധനയുടെ വൈവിധ്യം കാണണമെങ്കിൽ ഈ പള്ളിയിൽ വരണം. ആന വാതിൽക്കൽ രണ്ടു വിഗ്രഹങ്ങൾ, രണ്ടു നേർച്ചപ്പെട്ടിടുകൾ, അൽഫോൻസാമ്മയുടെ രണ്ടു പടങ്ങളും രണ്ടു വിഗ്രഹങ്ങളും. നാലിനും വ്യത്യസ്തമായ മുഖഛായകൾ. നാലും മദാമ്മകന്യാസ്ത്രീമുഖങ്ങൾ. ഇതിൽനിന്ന് യഥാർത്ഥ അൽഫോൻസാമ്മയെ കണ്ടെത്തുക എന്നൊരു കിസ് മത്സരം നടത്തി പണംപിരിക്കാൻ സ്കോപ്പ്ലണ്ട് (വലച്ചൻ ശ്രദ്ധിക്കുക). പുറമേ കാണുന്നതുകൂടാതെ, ഈസ്റ്റർക്രിസ്തു, ക്രിസ്തു മസ്ജിദ് (കൾ), മരിച്ചുകിടക്കുന്ന കർത്താവ്, സെബസ്ത്യാനോസ് എന്നിങ്ങനെ വേറെയും വിഗ്രഹങ്ങൾ അണിയറയിലുണ്ട്. ഓരോന്നും അവസരോചിതം പുറത്തിറക്കി പണം പിരിക്കും. കാശുകൊടുത്താൽമാത്രം പ്രസാദിക്കുന്ന ഈ വിഗ്രഹങ്ങളെ രണ്ടാം വത്തിക്കാൻ സുന്നഹദോസ് നിരോധിച്ചതാണ്. മാർപ്പാപ്പ പറഞ്ഞാൽപ്പോലും അനുസരിക്കാത്ത വലച്ചൻ അതൊന്നും പ്രശ്നമല്ല. '...മഹാശ്വര്യം, നമുക്കും കിട്ടണം പണം' എന്നതാണു ജീവിതവ്രതം. അതിനുവേണ്ടി കർത്താവിന്റെ ഡെഡ്ബോഡി ശവപ്പെട്ടിയിലടച്ച് തെരുവിലൂടെ ചുമന്നുകൊണ്ടുനടന്ന്, സഭയെ പരിഹാസ്യപ്രസ്ഥാനമാക്കുന്ന ദുഃഖവെള്ളിയാഴ്ചനാടകംവരെ അരങ്ങേറുന്നു, ആണ്ടുതോറും ഞങ്ങളുടെ പള്ളിയിൽ.

മതികളുടെ വിശദാംശങ്ങൾ യോഗത്തിൽ അവതരിപ്പിച്ചു. അതെല്ലാം കഴിഞ്ഞ ലക്കത്തിൽ വന്നിട്ടുള്ളതുകൊണ്ട് വിസ്തരയേക്കാൻ ഒഴിവാക്കുന്നു. വരാപ്പുഴ, അങ്കമാലി കാഞ്ഞിരപ്പള്ളി, കൊച്ചി രൂപതകളെക്കുറിച്ചാണ് അവർ അന്വേഷിച്ചത്. 'മാക്രി ഫൈനാൻസിങ്ങ്' എല്ലാ രൂപതകളിലും നടക്കുന്നുണ്ട്. 'ഓപ്പറേഷൻ മാക്രി ഫൈനാൻസിങ്ങ്' എന്ന ഒരു ആക്രമണപദ്ധതി എല്ലാ രൂപതകളിലേക്കും വ്യാപിപ്പിക്കണം-ഇതായിരുന്നു യോഗത്തിന്റെ മുഖ്യതീരുമാനം. കത്തോലിക്കാമാഫിയാ ആന്തോണെങ്കിൽ, നമ്മളതിന്റെ മുകളിൽ കയറി കടിക്കുന്ന കട്ടുറുമ്പുകളായി മാറണം. ബാലികേറാ മലയാളത്തിൽ, അതു തുരക്കുന്ന മുഷികന്മാരാവണം നമ്മൾ. ലോകത്തിലേക്കും കരുത്തനെ കൊണ്ടുപോയ മുഷികസ്ത്രീ അവസാനം എത്തിച്ചേർന്നത് മല തുരക്കുന്ന മുഷികനിലാണല്ലോ. രൂപതകളിലെ അഴിമതിയന്വേഷണത്തിനുള്ള ഒരു മാർഗ്ഗരേഖ ജെ.സി.സി. അംഗം കൂടിയായ അഡ്വ. എബനേസർ അവതരിപ്പിച്ചു.

സിസ്റ്റർ മേരി മനുഷ്യസ്ത്രീവേഷത്തിലാണെത്തിയിരുന്നത്. ഇപ്പോഴാണ് വർ യഥാർത്ഥ 'സിസ്റ്ററായതെന്നു തോന്നി. കന്യാസ്ത്രീകൾ കഥകളിലേക്കും കെട്ടുന്നത് അവർക്ക് 'മിസ്സസ്'കളാവാതാണ്. പുരോഹിതന്മാരുടെയും വക്കീലന്മാരുടെയും ജഡ്ജിമാരുടെയും വേഷംകെട്ടലിനുപിറകിൽ 'മാസ്റ്റർ'മാരാവാൻ ഉള്ള അബോധരതിയുണ്ട്. അദ്ധ്യക്ഷനായിരുന്ന ജോർജ്ജ് ജോസഫ് സാർ മേരി സംഭവത്തിലുള്ള സംഘടനയുടെ ഇടപെടലുകളെ വിശദീകരിച്ചു. വക്കീൽ നോട്ടീസു ചെന്നതിനുശേഷമുള്ള പീഡനങ്ങളെ മേരി വിവരിച്ചു. മറുപടിയിൽനിന്നു പുട്ടുകുടം കട്ടുകൊണ്ടുപോയെന്നും, അനാഥപ്പിള്ളേരെ പീഡിപ്പിച്ചെന്നും ഒക്കെ കള്ളക്കേസുകൾ! ജോലി കളയുമെന്നുള്ള ഭീഷണികൾ! വീട്ടുകാരുൾപ്പെടെ ആരോരും സഹായിക്കാനില്ലാത്ത സാഹചര്യത്തിൽ സംഘടന നൽകിയ പിന്തുണയ്ക്കു സിസ്റ്റർ നന്ദി പറഞ്ഞു.



സെക്രട്ടറി ജോസുചേട്ടൻ തന്റെ ബന്ധുവായ ഒരു സിസ്റ്ററിന് മെത്രാനെ 'എന്റർടൈൻ' ചെയ്യാത്തതിന്റെ പേരിലുണ്ടായ പീഡനങ്ങൾ വിവരിച്ച് സദസ്സിനെ ഞെട്ടിച്ചു. അഡ്വ. ചെറിയാൻ സാർ ഈ രാജ്യത്തുള്ള ദരിദ്രരതിപക്ഷത്തെ അപേക്ഷിച്ചു മഹാഭാഗ്യവതിയായ സിസ്റ്റർ ശബളം കൊണ്ടു തൃപ്തിപ്പെടണമെന്ന് ഉപദേശിച്ചു. സിസ്റ്ററിനു മറുപടിയിൽനിന്നു കിട്ടാനുള്ള അവസാനചില്ലിക്കാശും പൊരുതിനേടി ധർമ്മക്കാരില്ലാത്ത വ്യവസ്ഥിതി സൃഷ്ടിക്കാൻവേണ്ടി വിനിയോഗിക്കണമെന്ന് ഈ ലേഖകനും ഉപദേശിച്ചു. നീതിക്കുവേണ്ടിയുള്ള പോരാട്ടമാണ് ഏറ്റവും ശ്രേഷ്ഠമായ ജീവകാരുണ്യപ്രവർത്തനം. അടിച്ചുപൊളിച്ചു ജീവിക്കാനാണു സിസ്റ്ററിനു താൽപ്പര്യമെങ്കിൽ അതും ആവാം. ഏതായാലും കത്തോലിക്കാമാഫിയാ ഒരു കാര്യവുമായ അർഹിക്കുന്നില്ല. സി.മേരിയുടെ കാര്യത്തിൽ KCRM-ന്റെ വജയകരമായ ഇടപെടലിനെ പ്രശംസിക്കാൻ മാത്രമായി എറണാകുളത്തുനിന്ന് തോമസ് സോളമൻ എന്നൊരാൾ എത്തിയിരുന്നു.

സഭയിലെ അഴിമതിയെക്കുറിച്ചുള്ള ചർച്ചയിലും, സിസ്റ്റർ മേരിയുടെ പ്രശ്നത്തിലെ കെ.സി.ആർ.എം.ന്റെ ഇടപെടലിനെക്കുറിച്ചുള്ള വിലയിരുത്തൽ ചർച്ചയിലും വളരെപ്പേർ സജീവമായി പങ്കുകൊണ്ടു. ജോർജ്ജ് മുലേച്ചാലിലിന്റെ സ്വാഗതപ്രസംഗത്തോടെ 2 മണിക്കാരംദിച്ച് പരിപാടി ജോസാൻണി മുലേച്ചാലിലിന്റെ നന്ദിപ്രസംഗത്തോടെ 5.30-ന് പര്യവസാനിച്ചു.



KCRM പ്രോഗ്രാം റിപ്പോർട്ട്

മല തുരക്കുന്ന മുഷികന്മാരും മറുപടിയ സോദരിയും

ഇപ്പൻ



സന്തോഷ് ജേക്കബ്

ക്കാരനും വഹിക്കാവുന്ന വിലയിൽ ആന്റിബയോട്ടിക് ലഭ്യമാണ്. ഉപയോഗിക്കാനുള്ള സന്നദ്ധതമാത്രം മതി.

ഞങ്ങളുടെയൊക്കെ ശൈലിയുടെ നിർദ്യയത്വത്തെ കുറിച്ച് പലരും പത്രാധിപരോടു പരാതിപ്പെടുന്നു. മെത്രാന്മാരുടെ 'കൊച്ചുണ്ണി'യ്ക്കെന്തെ നേരിടുമ്പോൾ ഞങ്ങളുടെ ശൈലി എങ്ങനെ കുഞ്ഞാടുകളുടെ 'ബ്ലേ'റവത്തിന്റെ ഇമ്പം ആവാഹിക്കും? ഉദാഹരണത്തിന്, വിവരാവകാശനിയമപ്രകാരം അപേക്ഷിച്ചപ്പോൾ കിട്ടിയ ഒരു വിവരം നോക്കണം! 'മാക്രി ഫൈനാൻസിങ്ങ്' എന്ന പേരിൽ ഒരു തട്ടിപ്പുപ്രസ്ഥാനം! സാധുക്കളായ മൂക്കുവസോദരികളുടെയും

മറ്റും 'വിധവക്കാൾ' 3% പലിശയ്ക്കു വാങ്ങുക. കൂടിയ പലിശയ്ക്കു നിക്ഷേപിച്ചു ലാഭം വാങ്ങി പോക്കറ്റിലിട്ട് വൃദ്ധിചാരത്തെരുവുകളിൽ വെഞ്ചരിച്ചു സഞ്ചരിക്കുക! ഇവരെ യൊക്കെ പത്രലേഹനകൃത്യകിയായ ശൂനകന്റെ രസനലേഹനകൃത്യകിയായ ശൂനകന്മാർ (ഇല നക്കിപ്പട്ടിയുടെ കിറിനക്കിപ്പട്ടികൾ) എന്നല്ലാതെ എന്താണു വിശേഷിപ്പിക്കുക?

ജെ.സി.സി. പ്രസിഡന്റ് ജോസഫ് വെളിവിൽ സഭയിൽ നടക്കുന്ന സാമ്പത്തികത്തട്ടിപ്പുകളെക്കുറിച്ച് ആമുഖപ്രഭാഷണം നടത്തുകയും, വിഷയാവതരണം നടത്തുന്ന വിവരാവകാശപ്രവർത്തകനും ജെ.സി.സി. കമ്മിറ്റിയംഗവുമായ സന്തോഷ് ജേക്കബിനെ പരിചയപ്പെടുത്തുകയും ചെയ്തു. സന്തോഷ് ജേക്കബ് താൻ കണ്ടെത്തിയ സഭയുടെ അഴി



മെത്രാന്മാർ മുത്രമൊഴിക്കുമെന്ന് കുഞ്ഞുനാളിൽ ഈയുള്ളവൻ വിശ്വസിച്ചിരുന്നില്ല. പള്ളിയിൽ വിസീത്തയ്ക്കുവരുന്ന മെത്രാനെ എത്ര ആരാധനയോടെയാണ് ഞങ്ങൾ കുഞ്ഞുങ്ങൾ നോക്കിയിരുന്നത്! പത്രോസിന്റെ സഭയുടെ പത്രാസ്തു മുഴുവൻ പ്രകടിപ്പിച്ചാണ് അവരുടെ എഴുന്നള്ളത്ത്. കാലക്രമേണ മനസ്സിലായി, ഇവരുടെ മുമ്പിൽ കായംകുളം കൊച്ചുണ്ണി കുമ്പിരാൽ വിറയ്ക്കുന്ന കുഞ്ഞുണ്ണിശോയെക്കാൾ നിഷ്കളങ്കനാണെന്ന്. ഇതുവരെയും പറഞ്ഞിരുന്നതുപോലെയല്ല; ഇപ്പോൾ പറയുമ്പോൾ ഇതിനു വസ്തുതകളുടെ അടിസ്ഥാനമുണ്ട്. വിവരാവകാശനിയമശസ്ത്രം ഉപയോഗിച്ച് ജോസഫ് വെളിവിലും കുട്ടുകാരും മെത്രാന്മാരുടെ തിളങ്ങുന്ന പട്ടുകുപ്പായത്തിനുള്ളിലെ നാറുന്ന കൊച്ചുണ്ണിക്കുപ്പായം അനാവരണം ചെയ്തിരിക്കുന്നു! വിവരാവകാശനിയമം അഴിമതിക്കുള്ള ആന്റിബയോട്ടിക്കാണ്. വിക്ടോറിയ മഹാരാണി അവരുടെ പ്രതാപത്തിന്റെ മുർദ്ധന്യത്തിൽ സിഫിലിസിന്റെ വേദനകൾ കടിച്ചു സഹിച്ചു ജീവിച്ചു. ഇന്ന് സാധാരണ